



**АЗƏРИ ДИЛИ**  
**В Ə**  
**ƏДƏБИЈАТ ТƏДРИСИ**

*(Методик мөгалләр мәчмуси)*

*Дөрдүнчү бурахылыш*

**АЗƏРБАЈЧАН**  
**МƏКТƏБИ**  
*журналына главə*

Бақы — 1967

1954-чү илдэн нэшр едилир.

# АЗЭРБАЈЧАН ДИЛИ ВЭ ЭДЭБИЈАТ ТЭДРИСИ

*(Методик мэгалэлэр мачмуэси)  
Дөрдүнчү (56-чы) бурахылыш*

**„Азэрбајчан мэктеби“**

журналына элавэ

Бакы—1967

## МҮНДЭРИЧАТ

Проф. А. Абдуллаев — Совет хакимијјати иллэриндэ республикамызда азэри дили тэдрисинин инкишаф јоллары . . . . . 3

### 1. ИБТИДАИ МЭКТЭБДЭ АНА ДИЛИ ТЭДРИСИ

Нагы Күнэшли — Јазы тэлиминдэ бэ'зи пријомларын тэт-  
биги тэчрүбэсиндэн. . . . . 18

Р. Мәммэдов — Ибтидаи синифлэрдэ ифадэ јазылар вэ  
булларын апарылмасы тэчрүбэсиндэн . . . . . 24

### 2. ОРТА МЭКТЭБДЭ ЭДЭБИЈАТ ТЭДРИСИ

Ә. Гарабағлы — Октябр ингилабы вэ Азэрбајчан мэк-  
тэблэриндэ эдэбијат тэдрисинин инкишафы . . . . . 30

Хејрулла Мәммэдов — Ч. Мәммэдгулузадэ јүксэк мэф-  
курэли дэрслик һаггында . . . . . 45

Бағыр Бағыров — Эдэбијат тэдрисиндэ мөвзулары мұ-  
сир һәјат вэ јерли фактларла әлағэлэндирмэк тэчрү-  
бэсиндэн . . . . . 50

Вәлиэддин Әлијев — Чәфәр Чаббарлынын «Алмаз» пјеси-  
нин бәдин хусусијјәтлэрини нечә өјрәдирәм . . . . . 58

Шәмистан Микајылов — Азэри ше'р вәзнилэринин өјрәдил-  
мәсинә даир . . . . . 69

### 3. ОРТА МЭКТЭБДЭ АЗЭРИ ДИЛИ ТЭДРИСИ.

Н. һүммэтов — Азэри дили дәрслэриндэ шакирдлэрин ра-  
битэли нитгини инкишаф етдирмэк тэчрүбэсиндэн . . . . . 80

Ә. Кәлбәлијев — Грамматик тәһлилдән сорғу васитәси  
кими истифадэ етмэк тэчрүбэсиндэн . . . . . 88

Ә. Әфәндизадэ — Суаллара чаваб . . . . . 95

Бу китаблары охумағы мәсләһәт билirik . . . . . 98

1967-чи илдэ «Азэрбајчан дили вэ эдэбијат тэдриси»  
мәчмуәсиндэ дәрч олуимуш мөгалә вэ материаллар . . . . . 110

## БӨЈҮК ОКТАБРЫН 50 ИЛЛИЈИ

### СОВЕТ ХАКИМИЈЈАТИ ИЛЛЭРИНДЭ РЕСПУБЛИКАМЫЗДА АЗЭРИ ДИЛИ ТЭДРИСИНИН ИНКИШАФ ЈОЛЛАРЫ

Проф. А. АБДУЛЛАЈЕВ

Гәдим бир тарихә малик олан азэри дили вэ онун тэдри-  
си, бу күнкү парлаг вәзијјәтә кәлиб чатмағ үчүн, чох узун вэ  
мүрәккәб јол кечмишдир. Бу фәнн эдэби дилимизин әмәлә  
кәлмәси илә бирликдә тәдрис олулмаға башламыш вэ бир чох  
маһир сөз усталарымыз: һасәноғлу, Нәсими, Фүзули, Вагиф  
вэ Видади кими шахсијјәтләр илк тәһсиллэрини јәгин ки, һә-  
мин дилдә алмыш вэ сонралар азэри дилиндэ јазыб-јаратдығ-  
лары гијмәтли әсәрлэри илә эдэбијат хәзинәмизә дахил ол-  
мушлар.

Лакин, бүтүн буларла бахмајарағ, азэри дили вэ оғун  
мәктәблэримиздә тәдриси, республикамызда ана дилиндә мэк-  
тәб вэ маариф ишлэринин һәгиги мә'нада чичәкләнмәси дөврү  
1920-чи илдә Азэрбајчанда Совет хакимијјәтинин гурулма-  
сындан сонра башланмышдыр. Бу заман ингилаби һөкүмәтин  
әсас вәзифәлэринә мұвафиг оларағ, Бақыда Халг Маариф  
Комиссарлығы вэ рајонларда исә ингилаб комитәлэри јанын-  
да халг маариф шө'бәлэри тәшкил едилди.

1920-чи ил мај ајынын 12-дә Халг Маариф Комиссарлығы  
Совет һөкүмәтинин халг маарифи саһәсиндә әсас принцип-  
рини нәшр етдирди. Бу принципләр ашағыдакылардан ибарәт  
иди:

«...Бундан сонра көһнә типли јарымчығ орта, орта вэ аша-  
ғы мәктәб, мүкәммәл ихтисас верән политехник мәктәб илә  
әвәз едиләчәкдир...»

Тә'лим ана дилиндә апарылачағдыр вэ мүмкүн гәдәр гыз-  
ларла оғланлар бир јердә тәһсил алачағлар.

Мәктәб һамынын үзүнә ачыг олмагдан әлавә, һамы үчүн дә мәчбури олачагдыр...

Әмәкчиләрә Азәрбајчан Сосналист Шура Чүмһуријјәтинин бүтүн мәктәбләриндә охумаг имканы вермәк мәгсәди илә һәр бир тә'лим һаггы ләгв олунар»<sup>1</sup>.

1920-чи ил мај ајынын 15-дә мәктәбин диндән ајрылмасы һаггында декрет нәшр едилди; Совет һөкүмәтинин «Мәктәб халг үчүндүр» шүары Азәрбајчан әһмәткешләринин илләрлә јатдығы гәфләт јухусундан ојатды; халг охумага, тәһсил алмага башлады. Әлкәнин чох ағыр игтисади вәзијјәтинә бахмајараг, Азәрбајчан Совет һөкүмәти ана дилиндә күлли мигдарда мәктәбләр ачмага, сүр'әтлә јени мәктәб биналары тикдирмәк вә кәңч мүәллим кадрлары һазырлығы ишинә киришди. Ејни заманда мәдәни-маариф саһәләриндә кенеш бир һүчүм, чанланма вә әзәмәтли бир ахын башлады.

Бу заман Азәрбајчан халгынын гаршысында чох бөјүк вәзифәләр дуруду. Бунларын ичәрисиндә мәдәни јүксәлиш ишин ән мүһүм мәсәләләрдән бири иди. Бу чәбһәдә дә нәзәрә чарпан мәсәләләрдән бири әрәб әлифбасынын чәтшилији, онун мәдәни јүксәлишимизә мане олмасы иди.

Мә'лумдур ки, әлифба сечмәк бәшәријјәт үчүн бүтүн тарих боју һеч заман дар чәрчивәли техника бир мәсәлә олмамышдыр. О, һәмншә дөвләт ишин, сөзүн әсил мә'насында там сијаси вә мәдәни бир иш олмушдур.

Бу мүһүм вә дөвләт әһәмијјәти олан мәсәләни нәзәрә алараг, Азәрбајчанда Совет һакимијјәти гурулдугдан сонра мәтбуат сәһифәләриндә әлифба вә дилимиз һаггында мәгаләләр дәрч олунамага башланыр. Мәсәлән, 1921-чи илин октябр ајында Әли Рза Расизадәнин «Коммунист» гәзетиндә «Әлифбамызы дүзәлтмәкдәнсә, дилимизи дүзәлтмәјә чалышмалы» адлы дөрд мәгаләси чап олунар. Бу мәгаләләрин мәзуну, әзәри дилини сәдәләшдирмәк вә мүмкүн дәрәчәдә әрәб вә фарс тәркибләриндән узаглашдырмаг иди.

Бу заман көркәмли алим вә методист Фәрһад Ағазадә һәмни мүзакирәләрә гошулараг, «Коммунист» гәзәти сәһифәләриндә чох чәсарәтли вә мәзунулу мәгаләләри илә әрәб һәрфләринин әзәри дилинә вурдугу зијаны көстәрир; әлифбанын дәјишилмәсини лазым билир вә буну чох инандырычы дәлиләрлә сүбүт едир»<sup>2</sup>.

<sup>1</sup> Бах, Азәрбајчанда халг маарифи, Баки, 1928, сәһ. 20.

<sup>2</sup> Бах, «Коммунист» гәзәти, 1921-чи ил, № 228, 229, 230, 234 вә 235.

Бир аздан сонра Сәмәд Ағамалыоглунун да латын әлифбасы илә әзәри халгыны тезликлә савадландырмаг хүсуусунда «Бакински работчи» гәзетиндә мәгаләси чап олунду. Бу заман Нәриман Нәримановун тәшәббүсү илә әзәри әһмәткеш зијалылары 1921-чи ил декабр ајынын 30-да вә 1922-чи ил январ ајынын 6-да чағырылмыш ичласда әлифба вә дил мәсәләсини мүзакирә едирләр. Натигләрин чоху әлифбанын дәјишилмәсини, бир нечәси исә ислаһ олунамасыны истәдикләриндән, бурада ики чәрәјән әмәлә кәлир ки, биринчиләр «латынчылар», јә'ни әрәб әлифбасынын әвәзинә латын әлифбасыны гәбул етмәји лазым биләкләр, икинчиләр исә «ислаһчылар», јә'ни әрәб әлифбасыны сахламагла бә'зи ислаһат апармағы тәклиф едәнләр идиләр.

1922-чи илин сентябр ајында Бакида латын әлифбасы илә «Јени јол» гәзәти нәшр олунамага башлады. Бундан сонра Тифлис шәһәриндә латын әлифбасы илә «Ишыг јол» гәзәти чап олунду. «Јени јол» вә «Ишыг јол» гәзәтләринин вәситәси илә әһалинин мүәјјән бир гисми өз савадсызлығыны ләгв едә билди. Бунларын ардынча јенә дә латын әлифбасы илә «Кәндчи», «Гызыл әскәр» гәзәтләри вә «Кәләчәк», «Дан улдузу» журналлары нәшр олунамага башлады.

1923-чү илдән Азәрбајчан Мәркәзи Ичраијјә Комитәси јени вә көһнә әлифбанын ејни һүгуга малик олмасы барәдә сәрәнчәм верди. Бу заман әмәкчиләр өз әризәләринин һөкүмәт идарәләринә һәм көһнә әрәб вә һәм дә јени латын әлифбасы илә јаза биләрдиләр. Сонра 1924-чү илдә јенә Азәрбајчан Мәркәзи Ичраијјә Комитәси јени түрк әлифбасынын дөвләт әлифбасы вә мәчбури олмасы барәдә декрет верди. Бу заман артыг савад курслары ачылмага башланды вә әһали савадсызлығыны ләгв етмәјә киришди.

1925-чи илдә Азәрбајчан Халг Маариф Комиссарлығы мүәллимләр үчүн бир сыра јерләрдә онларла јәј курсу ачды. Бунун ардынча латын әлифбасы илә о заманкы фәһлә фәкүлтәләри үчүн Фәрһад Ағазадәнин рәһбәрлији вә иштиракы илә бир «Гираәт китабы» чап олунду. Нәһајәт, Азәрбајчанын дөрдүнчү Советләр гурултајынын гәрары илә 1925—1926-чы дәрә илиндән бүтүн биринчи дәрәчәли мәктәбләрдә јени латын әлифбасы илә дәрә кечилмәјә башланды<sup>1</sup>.

<sup>1</sup> Бах, Ағазадә Ф., «История возникновения и проникновения в жизнь идейного турецкого алфавита в Аз. ССР в 1922 по 1925 года», Баку, 1926 г., сәһ. 38—41.

1925-чи ил мај аяынын 25-дә Бақыда Азербайжан ССР-нин биринчи мүәллимләр гурултајы чағырылмышды. Һәмнин гурултајын үчүнчү ичласында Азербайжан халг маариф комиссарынын мүавини Чәлил Мәммәдзадә мә'рузә илә чыхыш едәрәк, мәктәбләрдә артыг јени латын әлифбасына кечмәјин вахты чатдыгыны гејд едир. О, гурултајын бүтүн нүмајәндәләрини јени әлифбаны һәјата кечирмәк үчүн көмәјә чағырыр.

Һәмни гурултајын 8-чи ичласында Сәмәд Ағамалыоғлу кениш бир мә'рузә илә чыхыш едир. О, бурада азәри дили мүәллимләринин гаршыда дуран мүһүм вәзифәләрини көстәрир. Сонра о, әдәби дилимизин нөгсанларындан, грамматикамызын әрәб, фарс грамматикасына мөһкәм табе едилмәсиндән, нәһәјәт, әрәб әлифбасынын нөгсанларындан, бу әлифба илә савад өрәнмәјин узун вахт тәләб етмәсиндән кениш сурәтдә данышыр. О, чыхышынын сонунда јалныз мүәллимләр васитәси илә јени әлифбаны тәсдиг етмәк вә һәјата кечирмәјә үмид бәсләдијини билдирир.

Азербайжан ССР Халг Маариф Комиссарлығынын рәсми мә'луматына көрә 1926-чы илдә азәри халгынын анчаг 10—12 фаизи савадлы иди. Бунлардан да јалныз 4—5 фаизи али вә орта тәһсил алмышдылар.

Фәһлә вә кәндлиләр бу бәладан хилас олмаг үчүн әввәләр савадсызлыгларыны әрәб әлифбасы илә ләғв етмәк тәшәббүсүнә дүшдүләр. Лакин илләр кечди, савадсызлыг јенә дә 80—90 фаиздә галды<sup>1</sup>.

1926-чы ил феврал аяынын 26-да Үмүмиттифаг Шәргшүнаслыг чәмијјәти вә Азербайжан Тәдғиг вә Тәтәббә чәмијјәтинин тәшәббүсү илә Бақы шәһәриндә Сәмәд Ағамалыоғлунун сәдрлији илә биринчи Үмүмиттифаг түрколожии гурултајы чағырылды вә март аяынын 6-на гәдәр давам етди. Бу гурултај, әдәби дилимизин, әлифбанын вә орфографиямызын ислаһы вә һабелә ибтидан, орта вә али мәктәбләрин бүтүн фәиләри үзрә терминләр јарадылмасы кими мәсәләләри мүзакирә етди.

Күидәлик мүзакирәләрдә мәркәзи јери ән гызғын мүбаһисәләрә сәбәб олан әлифба мәсәләси тутурду. Гурултајда ики нөгтеји-нәзәр вар иди: 1) латын әсасы үзрә јени әлифба; 2) ислаһ едилмиш әрәб әлифбасы. Мәсәләнин һәллиндә бөјүк бир әксәријјәтлә (7 сәсә гаршы 101 сәслә) латынчыларын тәклифи гәләбә чалды.

<sup>1</sup> Бах, «Маариф вә мәдәнијјәт» журналы, 1926-чи ил, № 2—3, Ч. Мәммәдзадә, «Јени әлифба вә түрк халглары».

Бу заманлар Сәмәд Ағамалыоғлу «Октјабр ингилабы вә јени әлифба» адлы мәғаләсиндә јазырды:

«Көһнә дүнјаны көкүндән сарсыдан Бөјүк Октјабр сосиалист ингилабы чәһаләтдә чан чәкән халглара, о чүмләдән азәри халгына кениш ничат јолу ачды. Азәри халгынын һәдсиз-һесабысыз хәстәликләри, һәдсиз-һесабысыз һәлл олунмасы ва-чиб олан мәсәләләри вар иди. Бу мәсәләләр ичәрисиндә ән мүһүм мәсәлә халгын мәдәни јүксәлиши мәсәләси иди. Бу чәһәдә дә ән әввәл нәзәрә чарпан әрәб әлифбасынын јарамазлыгы, онун мәдәни јүксәлишимизә мане олмасы иди...

Әлифба мәсәләсиндә Азербайжан Совет Сосиалист Республикасы башга өлкәләрдән габагда кетмиш вә бу әлифба «Шәргдә ингилаб» адыны алмышдыр. Бу мәдәни ингилаб Азербайжанда мөһкәмләндикдән сонра, кет-кедә ајылмагда олан ислам милләтләринин дә бүтүн мүвәффеғијјәт вә галибијјәти тәмин олунмуш һесаб едиләчәкдир...»<sup>1</sup>.

1927-чи илдә Бақыда Јени Әлифба Комитәсинин пленуму чағырылды вә бурада бүтүн әлифба лајиһәләри бирләшдирилди (унификасија едилди). 1927—28-чи дәрә илинин әввәлиндән бир чох республикаларда артыг јени әлифбаја кечмәјә башладылар вә В. И. Ленинни дедији кими јени әлифба Шәргдә, бөјүк мәдәни бир ингилаб олду.

Беләликлә, 1922-чи илдән тәдричән ишләтмәјә башладығымыз, јени латын әлифбасы мәдәни-маариф ишләринин мүәјјән мәрһәләсиндә олдуғча мүсбәт рол ојады. Лакин бу әлифба сүр'әтлә зәнкинләшән азәри дилинин инкишафы тәләбини өдәјә билмәди. Латынлашдырылмыш јазы системинин бир сыра нөгсанлары кет-кедә ортаја чыхмаға башлады.

Бу әлифбанын чәми 24 әсас график әләмәти варды. Азәри дилиндә исә сәсләрин сајы бундан чох артыг олдуғу үчүн бу әлифба дилимизин хүсусијјәтләринә артыг ујғун кәлмәди. Чатышмајан сәсләри көстәрмәк үчүн латынлашдырылмыш әлифба һәр чүр әләвә ишарәләрдән истифадә етмәјә мәчбур олду. Бу һал әлифбанын вә јазынын өрәннилмәсини мүәјјән дәрәчәдә чәтинләшдирди.

Бу заманлар әдәби-дилимиз вә данышығымыз бир-биринә көзә чарпачаг дәрәчәдә јахынлашмаға башлады. Дикәр тәрәфдән Азербайжан мәктәбләриндә рус дилинин өрәннилмәси вә гејри-Азербайжан мәктәбләриндә азәри дили тәдрис көстәрди ки, латынлашдырылмыш әлифба, тәдрис ишини дә хеј-

<sup>1</sup> Бах, С. Ағамалыоғлу, «Октјабр ингилабы вә јени әлифба», «Маариф ишчиси» журналы, 1927-чи ил, № 10—11.

ли чәтннләшдирир. Она көрә гаршыда даһа мүкәммәл, бир графика әсасында әлифба јаратмағ мәсәләси дурурду. Гаршыда азәри дилинин бүтүн тәләбатыны өдәјән вә онун јүк-сәлишинә көмәк вә истигамәт верән бир әлифба јаратмағ мәсәләси гојулмушду. Бу да анчағ рус графикасы әсасында јарадылачағ әлифба васитәси илә ола биләрди.

Рус графикасы әсасында јарадылмыш азәри әлифбасына кечмәјимиз дилимизин даһа артығ инкишаф вә тәрәғги етмәсини һәјатда сүбут етди. Халғымыз бу әлифба васитәси илә ССРИ халғлары вә хүсусән бөјүк рус халғы илә даһа сых јахынлашды.

В. И. Ленин һәлә 1914-чү илдә јазмышды ки:

«Биз.. истәјирик ки, Русијада јашајан фәргсиз оларағ бүтүн милләтләрин мәзлум синифләри арасында мүмкүн гәдәр даһа сых әлағә вә гардаш бирлији јарансын. Биз, әлбәт-тә, истәјирик ки, Русијада јашајан һәр бир шәхсин бөјүк рус дилини өјрәнмәјә имканы олсун»<sup>1</sup>.

Азәри халғы рус әлифбасы графикасына кечмәклә елм, техника вә инчәсәнәтин түкәнмәз хәзинәсинә јијәләнмәк үчүн даһа бөјүк имканлар әлдә етди.

Бөјүк Октябр сосналист ингилабынын илк күнләриндән Совет һөкүмәти мәктәб вә маариф ишләринә дә хүсуси диггәт вә гајғы көстәрмәјә башлады. Бу заман халғ маарифини јүк-сәлтмәк вә вәтәндаш мүһарибәси күнләриндә өлкәдә дағыл-мыш мәктәбләри бәрпа етмәк мәғсәди илә Ваһид әмәк мәктәби һағгында әсаснамә е'лан едилди. «Күтләләр, биллик вә тәһсил уғрунда!» сөзләри бу дөврүн шүары олду. Маариф үзрә дөвләт комиссијасынын мәктәб ислаһаты бу мүрачиәт-намә әсасында фәалијјәтә башлады.

Јени гурулмуш «Әмәк» мәктәби тәзә үсулларла ишләмәјә башлајыр вә мәктәб гурулушунун тәшкили үчүн тамамилә јени планлар ирәли сүрүрдү.

Азәрбајчанда Совет һакимијјәти гуруландан бир ај сонра, 1920-чи ил мајын 26-да Азәрбајчан ССР Халғ Маариф Комиссарлығынын биринчи коллекијасы РСФСР-дә ики илдән артығ тәтбиг едилән Ваһид әмәк мәктәбинин Азәрбајчанда тәтбигинә даир тәғдим олуномуш әсаснамәни тәсдиғ етди вә һәмин мәктәбләр үчүн РСФСР-дә тәртиб едилмиш програм әсасында јени бир програм дүзәлтмәји гәрара алды.

Ваһид әмәк мәктәби принципини һәјата кечирмәк ишиндә ән мүһүм амилләрдән бири дә мүәјјән бир дөвләт сәнәдинин—

<sup>1</sup> Бах, В. И. Ленин, Әсәрләри, 20 чилд, Бақы, 1951, сәһ. 60.

програмын һазырланмасы иди. Бу мәсу'л мәсәләни һәјата кечирмәк үчүн Азәрбајчан Маариф Комиссарлығынын сәрән-чамы илә бир комиссија тәшкил олуноур. Бу комиссија мүәјјән мүддәт ишләдикдән вә узун мүзакираләр вә фикир мүбади-ләләри апардыгдан сонра, РСФСР-нин тәчрүбәсинә әсасла-нарағ, кәнч республикамызда јени ачылан Ваһид әмәк мәк-тәбләри үчүн програмлар тәртиб едир.

Һәмин програмларын азәри дилинә даир верилмиш һис-сәсини мәзмунча тәһлил етдиклә, әлбәттә, орада бир сыра нөг-санлара раст кәләчәјимизә бахмајарағ, заманы үчүн бөјүк әһәмијјәтә малик олмушдур.

Ваһид әмәк мәктәби программын бөјүк үстүнлүјү һәр шејдән әввәл, онда иди ки, бу програмда азәри дилинә әсас тә'лим фәиләри сырасында лајиг олдуғу јер верилмишди. һәм-нин програмда грамматика, орфографија гајдалары өзүнә јер тутмуш вә ана дили тә'лиминин әсасында шифаһи вә јазылы иитги инкишаф етдирмәк кими јени бир мәғсәд дә гојулмушду.

Бу јени програм шакирдләрә һазыр китаб дилини өјрән-мәји тәклиф едән көһнә мәктәбләрдән фәргли оларағ, чанлы данышығ дилини өз диггәт мәркәзинә гојмушду.

Бу илләрдә нәшр олуан програмларын изаһат вәрәғәсин-дә шакирдләри чанлы данышығ иитгләринин инкишафына диггәтлә јанашмағ, грамматик мәшғәләләрин иитг инкишафы илә рабитәли өјрәдилмәси мүәллимләрә мәсләһәт көрүлүрдү.

Ваһид әмәк мәктәби программын тәләбинә көрә грамма-тика, јалныз орфографија вәрдишләри верәчәк тәчрүби бир фәнн кими дејил, шакирдләрин тәфәккүрүнү инкишаф етди-рәчәк бир елм кими тәдрис олуномалы иди.

Һәмин програмда јазы гајдалары бөлмәси грамматика програмындан ајрылығда верилмишди. Бу, јазы гајдалары илә грамматиканын тамамилә ајры-ајры шејләр олдуғуну вә һәр саһәнин тәдрисиндә онун өзүнә мәнхус үсулларындан истифадә етмәк лазым кәлдијини көстәрмәк мәғсәдини дашы-јырды. Ваһид әмәк мәктәби программын изаһат вәрәғәсиндә ирәли сүрүлән мәсәләләрдән бири дә ибтидан вә орта мәктәб-ләрдә азәри дилинин тәдриси мәсәләси иди. Бурада икинчи дәрәчәли мәктәбләр үчүн хүсуси програм тәклиф едилир вә азәри дили грамматикасынын елементар курсуну вә үмуми дилчиликлә әлағәдар оларағ, дил тарихи вә диалектолокија-ја даир бә'зи мә'луматлары шакирдләрә мәннимсәтмәк тәләб олуноурду.

Лакин бу програмын өмрү аз олду. 1923—24-чү дэрс илиндә, гисмән, 1925—26-чы дэрс илиндән исә I вә II дэрәчәли мәктәбләрдә мәчбури сурәтдә комплекс програмлары үзрә тәдрис башландыгына көрә, ана дили бир мүстәгил фәнн олараг, диқәр мүстәгил фәнләрлә (физика, ријазиијат вә с.) бирликдә мәктәбләрини тәдрис планындан чыхарылды.

Мәктәбләримиздә азәри дили тәдриси методикасынын икинчи мәрһәләси, билаваситә комплекс програмлары илә әлагәдардыр. Бу, биринчи мәрһәләнин (Ваһид әмәк мәктәби програмынын) әксинә олараг, нисбәтән узун бир мәрһәлә тәшкил едир. Бу мәрһәлә комплекс програмларынын мәктәб тәчрүбәсинә вә педагожи әфқара тә'сирини әкс етдирән күлли мигдарда нәшр олунап үмуми педагожи вә методик әдәбијјатла характеризә олуноур.

Комплекс програмларынын ән чох нәзәрә чарпан чәһәти о иди ки, бурада ајры-ајры фәнләрә, мәсәлән: ана дили, ријазиијат, физика вә с. бу кими фәнләрә лајиг олдуглары јер верилмирди. Һәмин програмын изаһат вәрәгәсиндә: «ајры-ајры фәнләр орта мәктәбдә өзүнә мүстәгил јер тутмамалыдыр» сөзләри јазылмышды.

1930-чу илдә комплекс програмыны «лајиһәләр методу» әсасында гурулмуш програм әвәз етди. Лајиһәләр методу мәктәби өлүмә апаран зијанчы вә антиленин бир тәшәббүс иди. Бу систем мәктәбдә ајры-ајры фәнләри, биринчи нөвбәдә ана дили фәннини ләғв етмәјә чалышырды.

Мәктәбин өлүмүнә доғру истигамәтләндирилмиш бу «комплекс програмлары», «лајиһәләр програмы» вә бир аз сонра «бригада-лаборатор» адланан тә'лим системинә әсасән һазырланмыш програм бир сыра габагчыл вә тәчрүбәли мүәллимләрин е'тираз вә мүгавимәтләринә бахмајараг ибтидан вә орта мәктәбләрдә ана дилини һечә ендирди.

1931-чи илә гәдәр тә'лим үсулу илә әлагәдар олараг, ана дилинин вәзијјәти вә тә'лим системиндәки мөвгәји тәхминән белә олмушдур: Она көрә дә бу дөврдә ана дилинин нәинки әсас тә'лим фәнни, һәтта мүстәгил бир тә'лим фәнни олмасындан бәһс ачмаг белә, мүмкүн дејилди.

Әлбәттә, совет мәктәбләриндә өзүнә јер тапмыш олан зәрәрли систем чох давам едә билмәзди. Бу вәзијјәтин пис нәтичәләрини нәзәрә алараг, УИҚ(б)П МК-нын 1931-чи ил сентјабрын 5-дә «Ибтидан вә орта мәктәбләр һаггында» вә 1932-чи ил августун 25-дә «Ибтидан вә орта мәктәбдә тәдрис програм вә режими һаггында» тарихи гәрарларындан сонра,

башга фәнләрлә бәрәбәр ана дили програмы вә тәдрисиндә дә јени вә гәти бир дөнүш әмәлә кәлди.

Партијамазын јухарыда көстәрдијимиз гәрарларындан сонра, Азәрбајчан Халг Маариф Комиссарлығы 1932-чи илдә лајиһә шәклиндә «Түрк дили вә әдәбијјат програмы» нәшр етмишди. Бу програмын түрк (азәри—А. А.) дили һиссәси ики шө'бәјә бөлүнүрдү: 1) сәрф вә нәһв әсаслары, 2) дил еһтијатларыны мөһкәмләтмәк үчүн көтүрүләчәк әмәли ишләр. Һәмин програмда әсас јери сәрф вә нәһв һиссәси тутурду; бурада грамматик гајда вә гануулары дил материаллары үзәриндә, әмәли ишләр апармаг јолу илә өјрәтмәк мүәллимләрә мәсләһәт көрүлүрдү. Бу програм һәр ил чүз'и дәјишликликлә 1937-чи илә гәдәр мәктәбләримиздә тәтбиг олуномушду.

1937-чи илдә ХМК натамам орта вә орта мәктәбләр үчүн «Азәрбајчан дили» програмы нәшр едир. Бу програм 1938-чи илдә јенидән тәкмилләшдирилмиш шәкилдә чап олуноур. Бурада габагкы програмлардан фәргли олараг, јени тәдрис планына әсасән VIII—X синифләрдә дә азәри дили фәннини кечилмәси нәзәрдә тугулушду.

Мә'лумдур ки, бу програмлара вә хүсусән онларын изаһат вәрәгәләринә бу күнүн тәләби нөгтеји-нәзәриндән јанашдыгда орада бир сыра ујғунсузлуғлара раст кәлмәк мүмкүндүр. Азәри дили програмларындакы чатышмајан чәһәтләр мәтбуат сәһифәләриндә, елми-методик јығынчағларда кениш сурәтдә мүзакирә олуномуш, илдән-илә ислаһ едиләрәк тәкмилләшдирилмиш вә бу күнкү шәклини алмышдыр.

Азәрбајчанда Совет һакимијјәтинин гурулдугу илк күнләрдән мәктәбләрин кејфијјәтли дэрс китаблары илә тә'мин едилмәси мәсәләси бүтүн чиддилији илә гаршыда дурмушду. Лакин бу заман һәләлик јени дәрсликләр нәшр етмәк мүмкүн олмадығындан, 1920-чи илә гәдәр чапдан чыхмыш вә илләрлә мәктәб тәчрүбәсиндән кечирилмиш бә'зи ана дили дәрсликләри чүз'и дәјишликликлә јенидән нәшр едилиб мәктәбләрдә истифада олуномага башланды.

Мәсәлән, Маһмудбәј Маһмудбәјовун ингилабдан әввәл ибтидан мәктәбин биринчи синфи үчүн Бақыда нәшр етдирдији «Түрк әлифбасы вә илк гираәт» китабы; јахуд М. Маһмудбәјов, С. Әбдүррәһманзадә, С. Ахундзадә, Ф. Ағазадә, А. Шаиг вә Ә. Әфәндизадәнин јенә дә ингилабдан габаг јазыб нәшр етдирдикләри «Әлифба тә'лиминдән сонра охунан икинчи ил» вә ја М. Маһмудбәјов вә А. Сәһһәт Мөһдизадәнин

«Үчүнчү илэ мэхсус гираэт китабы» 1921—1924-чү илләрдә тәкрар нәшр олунуб мәктәбләрдә истифадә едиллирди.

Бунлардан башга, 1922-чи илдә А. Шангин IV—V синифләрдә мэхсус «Гираэт китабы»; хусуси комиссия тәрәфиндән 1922-чи илдә һазырланмыш «Бөјүкләрә мэхсус түрк әлифбасы вә илк гираэт китабы»; 1923-чү илдә Ф. Агазадә, С. Ахунзадә вә М. С. Мәһәммәдзадә тәрәфиндән биринчи дәрәчәли мәктәбләрин I синфи үчүн тәртиб олунмуш «Јени түрк әлифбасы» вә бунлар кими бир сыра дәрсликләр 1922—1926-чы илләр арасында әввәлчә көһнә әрәб әлифбасы вә сонралар исә латын әлифбасы илэ тәкрар-тәкрар нәшр едиллиб мәктәбләрдә истифадә олунмушдур.

Гејд едилмәлидир ки, бу дөврдә ибтидан мәктәбләр ана дили дәрслији илэ үмумијјәтлә пис тә’мини едилмәмишди. Лакин орта мәктәбләрдә вәзијјәт ағыр иди. Бурада азәри дилинин грамматикасына, әдәби гираэт вә әдәбијјата даир мүнәсиб дәрсликләр олмадығындан, дил дәрсләри Әһмәд Расимин османлы сәрфи әсасында јазыб 1919-чу илдә Бақыда нәшр етдирдији «Сәрфи-түрки» китабындан, әдәбијјат дәрсләриндә исә гәлиз түрк дилиндә јазылмыш османлы јазычыларынын әсәрләри илэ долу олан «Әдәбијјат мәчмуәси» вә «Гәванди-әдәбијјә» дәрсликләриндән истифадә едиллирди.

Шүбһәсиз белә вәзијјәт чох давам едә билмәзди. Мәктәбдә азәри дилинин тәдрисини јажшылашдырмаг үчүн күнүн тәләбинә чаваб верә билән, јарарлы вә мүнәсиб дәрслик һазырламаг лазым иди. Буну нәзәрә алараг Азәрбајҗан Маариф Комиссарлығы орта мәктәбдә ана дили тәдрисинин вәзијјәтини јажшылашдырмаг мәгсәди илэ бир грамматика дәрслији јаздырмаг үчүн комиссия тәшкил етди. О вахтын көркәмли алим мүүәллимләриндән (Исмајыл һикмәт, Абдулла Шанг, Сејид Мирғасымзадә, Чавад Ахунзадә, Чаббар Әфәндизадә вә Мустафа Тофигдән) ибарәт олан вә «Сәрф комиссиясы» ады илэ мәшһур олан бу мүүәллифләр групу 1924-чү илдә «Түркчә сәрф-нәһв» китабыны јазыб нәшр етдирдиләр.

«Түркчә сәрф-нәһв» дәрслији истәр елми-методик, истәр дил вә ифадә е’тибары илэ о вахта гәдәр орта мәктәбләр үчүн азәри дилинин грамматикасына анд јазылмыш бүтүн китаблардан үстүн вә мүнәсиб бир дәрслик иди.

147 сәһифәдән ибарәт олан бу китабда сәрфин тә’рифи, тәнгид (дурғу ишарәләри), кәлмә, исим, изафәт, сифәт, зәмир, фе’л, зәрф, нида вә әдат һаггында мә’лумат верилмишдир.

«Түркчә сәрф-нәһв» китабына бу күнүн тәләби нөгтеји нәзәриндән јанашдыгда бә’зи чидди гүсурларына бахмајараг, өз дөврүндә орта мәктәб шакирдләринә азәри дилинин грамматикасына анд нисбәтән асан вә алашылан бир диллә ардычыл биллик вермәји гаршысында мәгсәд гојмуш вә гисмән дә буна мүүәффәг ола билмишди.

Бу заман мәтбуат сәһифәләриндә азәри дили тәдрисини бә’зи мәсәләләринә даир вә мөвчуд програмлар һаггында бир сыра методик мәгаләләр чап олунмаға башланыр. Буилара мисал олмаг үчүн: 1) Мүһиддинин 1923-чү илдә «Маариф вә мәдәнијјәт» журналынын 7-чи нөмрәсиндә «Мәктәбләрдә түркчә тәдрисаты»; 2) Чавад Имамвердијевин јенә 1923-чү илдә һәмин журналын 11-чи нөмрәсиндә «Түрк дили үсули-тәдрисләри»; 3) Исмајыл һикмәтин 1925-чи илдә «Јени мәктәб» журналынын 2-чи нөмрәсиндә «Түрк дили дәрсләри насыл вә нә әсас үзрә верилмәли?»; 4) Тәһсин Гондуховун јенә һәмин илдә «Маариф ишчиси» журналынын 1-чи нөмрәсиндә «Мәктәбләримиздә имла тәдрисаты»; 5) Чаббар Әфәндизадәнин јенә һәмин журналын 1926-чы ил 6—7-чи нөмрәләриндә «Мәктәбләримиздә ана дили дәрсләри»; 6) Садыг Садыглынын һәмин журналын 1927-чи ил 8-чи нөмрәсиндә «Тәдрис китабларынын ислаһы»; 7) С. М. Қирмәншаһлынын јенә дә һәмин журналын 1927-чи ил 6—7-чи нөмрәсиндә «Бәдин гираәтин әсаслары»; 8) Әкрәм Чәфәрзадәнин «Јени мәктәб» журналынын 1929-чу ил 7 вә 9-чу нөмрәләриндә «Түрк дили вә әдәбијјаты програмы һаггында» вә с. бу кими мәгаләләри көстәрмәк мүмкүндүр.

1926-чы илдән артыг ибтидан вә орта мәктәбләрдә чалышан азәри дили мүүәллимләри, дарүлмүүәллимин вә педагожи институт мәктәбләри үчүн азәри дилинин методикасына даир ајрыча китаб шәклиндә методик вәсантләр јазылыб нәшр олунмаға башланыр. Бунлара мисал олмаг үчүн: 1) Мәммәдәли Садыгзадәнин 1926-чы илдә Бақыда чап етдирдији «Түрк дилинин үсули-тәдриси»; 2) профессор Бәкир Чобанзадәнин һәмин илдә Бақыда чап етдирдији «Түрк дили вә әдәбијјат үсули тәдриси»; 3) јенә дә профессор Бәкир Чобанзадә вә Ч. Мәммәдзадәнин 1932-чи илдә Бақыда чап етдирдикләри «Түрк дилинин методикасы» адлы әсәрләрини көстәрмәк олар.

Мәммәдәли Садыгзадәнин «Түрк дилинин үсули-тәдриси» адлы китабы о заман савад курсларында азәри дили дәрси



дејән мүүллмләр үчүн методик бир рәһбәр кими јазылыб нәшр едилмишди.

Гејд етмәк лазымдыр ки, Мәммәдәли Садыгадәнин бу әсәри үмумијјәтлә чох гүсурлу вә бу күнүн тәләбләринә гејтијјән чаваб верә билмәмәсинә бахмајараг, китабын биринчи вә икинчи фәсилләриндә вахты илә фәһләләрә дәрәс дејән мүүллмләр үчүн бә'зән фајдалы фикирләр дә вардыр. Мүүллиф хүсусән биринчи фәсилдә дил тәдриси үсулларынын тарихи һаггында чох кениш мә'лумат верә билмишдир.

Профессор Б. Чобанзадәнин 1926-чы илдә нәшр етдирдији «Түрк дили вә әдәбијјатынын тәдриси үсулу» китабына кәлинчә гејд етмәлијик ки, бу әсәр азәри дилиндә о вахта гејдәр чапдан чыхмыш вә мүкәммәл методик әсәрләрдән бири сајылмалыдыр.

Әсәрин кириш һиссәсиндән мә'лум олур ки, бу китабы јазмагдан әввәл мүүллиф ана дилинин тәдриси методикасына даир русча јазылмыш бир сыра әсәрләрдән истифадә етмишдир. Университетин шәрг факултәсиндә түрк дили вә әдәбијјат методикасы курсу үзрә мүнәзирәләр охудуғу заман һәмин материаллары системә салмыш вә «Түрк дили вә әдәбијјаты үсули-тәдриси» ады илә нәшр етдирмишдир. Бу хүсусда мүүллиф јазыр:

«Бу әсәрин јалныз өз тәдгигатымыздан ибарәт олмадығыны сөјләмәјә еһтијач белә јохдур. Чүнки һәр бәһсдә мәнбәләримиз бир чох дәфәләр зикр едилмишдир. Бунунла бәрәбәр әлифба, сәрф, доғру јазма... кими бәһсләрдә һәр кәсдән зијадә русларын көркәмли үсулчулары сајылан Ушаков, Афанасијев, Пешковски, Соколов, Державин... кими алимләрин әсәрләриндән фајдаландығымызы ајрыча гејд етмәлијиз»<sup>1</sup>.

Профессор Б. Чобанзадәнин һәмин әсәри, 1925—26-чы илләрдә ана дилинин тәдриси методикасына даир мүүллимләрнин әлиндә әсаслы бир вәсаит олмадығы вахтларда јазылыб нәшр етдирилмиш вә һәгигәтән заманы үчүн фајдалы бир адым олмушдур. Бу әсәрдә әлифба тәлиминин мүхтәлиф нөвләри, јахуд орфографија, имла, ифадә вә инша мәсәләләринә даир верилмиш мә'луматдан мә'лум олур ки, мүүллиф һәмин бәһсләрә даир русча вә харичи дилләрдә јазылмыш бир чох мәнбәләри охумуш вә онлардан јарадычы шәкилдә истифадә етмишдир.

<sup>1</sup> Бах, Б. Чобанзадә, «Түрк дили вә әдәбијјатынын тәдриси үсулу», Бақы, 1926, сәһ. 6—7.

Лакин гејд етмәк лазымдыр ки, «Түрк дили вә әдәбијјатынын тәдриси үсулу» китабында азәри дили тәдриси илә гејтијјән әлагәси олмајан «Дил вә фәлсәфә», јахуд «Түрк сәрфинин тарихчәси» кими бөјүк һәчмли бәһсләр артырылмыш вә ана дили тәдриси методикасынын бир сыра мүнүм мәсәләләри көлкәдә бурахылмышдыр.

Мәсәлән, һәмин әсәрдә грамматика тәдрисинин ајры-ајры мәсәләләри, шифаһи нитгин инкишаф етдирилмәси јоллары, лүғәт еһтијатынын зәнкинләшдирилмәси, азәри дилинә даир синифдәнкәнар көрүләчәк ишләр вә с. һаггында изаһат верилмәмишдир.

1932-чи илдә профессор Б. Чобанзадә Ч. Мәммәдзадә илә бирликдә «Түрк дилинин методикасы» адлы китабча нәшр етдирмишләр. 48 сәһифәдән ибарәт олан бу әсәрдә мүүллифләр педтехникум вә пединститут тәләбәләри үчүн азәри дилинин тәдриси методикасына даир бә'зи мә'луматлар вермишләр. Бурада:

1) политехник мәктәпләрдә дил дәрсләринин мөвгеји вә јени дил програмларынын әсаслары; 2) савад тәдриси үсуллары; 3) имла вә онун тәдрис үсуллары; 4) гираәт тәдрисинин үсулу; 5) грамерин тәдрис үсуллары; 6) дил мүүллиминин синифдәнхарич ишләри һаггында; 7) түрк дилинин гејри-түрк мәктәпләриндә тәдрис сәрләвһәләри алтында ајры-ајры мәгалә шәклиндә изаһат вардыр.

Һәмин китабча УИК(б)П МК-нын 1931-чи ил 5 сентјабрда «Ибтидан вә орта мәктәпләр һаггында» вә 1932-чи ил 25 августда «Ибтидан вә орта мәктәбдә тәдрис програмлары вә режими һаггында» адлы тарихи гәрарларындан сонра јазылмыш илк методик вәсаит олдугундан, ајры-ајры нөгсанларына бахмајараг дөврү үчүн хүсуси әһмијјәтә маликдир.

УИК(б)П МК-нын 1931-чи ил 5 сентјабр вә 1932-чи ил 25 август тарихли гәрарларындан сонра артыг педагожи мәтбуатда ибтидан вә орта мәктәбдә азәри дили тәдрисинин мүхтәлиф саһәләринә даир мәгаләләр нәшр олунмаға башланыр ки, әлбәттә, бунларын һамысы һаггында бурада данышмаг мүмкүн дејилдир.

1942-чи илдә Г. Әләкбәрли, Ј. Зејналов, Ә. М. Гафарлы вә М. Әләкбәрловун јаздылары «Ибтидан мәктәбдә Азәрбајчан дили методикасы» адлы мүкәммәл китаб Бақыда нәшр олунмушдур. Педагожи мәктәпләр үчүн методик бир вәсаит кими јазылмыш бу гијмәтли әсәр, ибтидан мәктәбдә дил методикасынын әсас мәсәләләрини кениш вә ардычыл шәкилдә әһатә

етдијиндән вахты илә Азербайжан ССР Халг Маариф Комиссарлығы тәрәфиндән мұкафатланмышды.

1946-чы илдә Ј. Зејналовун ибтидан мәктәб мұәллимләрнү үчүн јаздыгы «Нүсихәт тәлими» адлы көзәл методик вәсаити дә чапдан чыхмышды.

Кет-кедә орта мәктәбләрдә азәри дили тәдрисинин методикасына даир әсәрләрнү дә нәшринә бөјүк бир еһтијач һисс олунмага башланыр. һәмнү еһтијачы, гисмән дә ола, тә'мин етмәк мәгсәди илә А. Абдуллајевнү 1945-чи илдә «Орта мәктәбдә Азербайжан дили» (методик вәсаит); 1951-чи илдә һәмнү мұәллифлә бирликдә Н. һачыјев вә И. Әлизадәннү «Орта мәктәбдә Азербайжан дили» китабы; 1956-чы илдә А. Абдуллајевнү «Орта мәктәбдә Азербайжан дилиннү тәдрис методикасы» вә 1958-чи илдә «Азербайжан дили тәдрисиннү тарихинә даир», јенә һәмнү мұәллифин 1960-чы илдә «Рус мәктәбләриндә Азербайжан дили тәдрисиннү методикасы», 1961-чи илдә «Үслубијјат мәшғәләрннү методикасы», 1962-чи илдә «Ибтидан мәктәбдә Азербайжан дили тәдрисиннү методикасы», 1964-чү илдә, јенидән ишләниб тамамланмыш «Орта мәктәбдә Азербайжан дили тәдрисиннү методикасы», 1966-чы илдә «Азербайжан дилиннү тәдрис тарихиндән» вә «Мұәллимин нитг мәдәнијјәти һаггында» китаблары; Ә. Әфәндизадәннү 1954-чү илдә «V—VII синифләрдә шакирдләрнү орфографик сәһвләрнү вә онларла мұбаризә етмәк јоллары һаггында» вә 1958-чи илдә «Грамматик тәһлил һаггында» адлы китаблары; 1956—1966-чы илләрдә Азербайжан Дөвләт Елми-Тәдқиғат Педагогика Институтунун елми ишчиләри: Ә. Әфәндизадә, Б. Әһмәдов, М. һәсәнов вә Ј. Әфәндијев тәрәфиндән јазылмыш ики чилдлик «Азербайжан дилиннү тәдрис» китаблары, 1967-чи илдә Б. Әһмәдовун «Ана дили дәрсләриндә шакирдләрнү нитгини инкишаф етдирмәк јоллары» вә с. бир сыра башга әсәрләрнү көстәрмәк олар.

Азәри дили тәдрис методикасынын мұхтәлиф сәһәләрнү елми чәһәтдән тәдқиғ едиб ишыгландырмагда, јажшы мәктәб вә габагчыл дил мұәллимләрннү бу сәһәдәки иш тәчрүбәләрннү өјрәймәк вә јаймагда «Азербайжан мәктәби» журналына эләвә шәклиндә бурахылан «Азербайжан дили вә әдәбијјат тәдрис» мәчмүәсиннү дә мұәјјән фәалијјәти вардыр.

Азәри дилиннү грамматикасы үзрә мәктәб дәрсликләринә кәлинчә бурада да дилчү алим вә методистләримиздән: профессор Ә. Дәмирчизадә, профессор М. Ширәлијев, М. һүсејнзадә вә С. Чәфәров; досентләримиздән: Абдулла Шәриф, Аб-

дулла Тағызадә, Идрис һәсәнов, Әзиз Әфәндизадә, Јәһја Кәримов кими мұәллифләр илләрдән бәри чалышараг, грамматика дәрсликләрнү јазмаг, елми грамматикадан мәктәб грамматикасы һазырламагда, дил програмларынын гајдаја салынмасында хүсуси фәалијјәт вә хидмәт көстәрмишләр. Бу мұәллифләрнү мұхтәлиф вахтларда тәртиб етдикләрнү дәрсликләр илләрдә мәктәбләримиздә истифадә олунмуш вә бәзиләрннү исә елә бу күн дә истифадә олунмагдадыр.

Сов.ИКП Мәркәзи Комитәси вә ССРИ Назирләр Советиннү «Орта үмумтәһсил мәктәбиннү ишини даһа да јажшылашдырмаг тәдбирләрнү һаггында» чыхардыгы гәрәра ујғун олараг, һазырда азәри дилиннү тәдрисини даһа да јажшылашдырмаг, онун кејфијјәтиннү јүксәлтмәк үчүн Азербайжан ССР Маариф Назирлији бир сыра тәдбирләр көрмүшдүр: сәккизиллик мәктәбләр үчүн «Азербайжан дили» програмынын лајиһәси чапдан чыхыб, мұәллимләрнү кениш мұзакирасинә верилмиш, 1967-чи илдән азәри дили үзрә јени тәләбләрә чәваб верә биләчәк дәрсликләр тәртиб етмәк үчүн мұәллифләр һејәти мұәјјәнләшдирилмиш вә бир сыра методик вәсаитнү нәшр олунмасы нәзәрдә тутулмушдур.

Хошбәхт халгымыз Өлкәмиздә Совет һакимијјәти гурулмасынын шанлы 50 иллијини бөјүк бир севинч вә шадлыг һисси илә гаршылајыр. Совет һакимијјәти илләриндә өлкәмиз, елм, мәдәнијјәт, техника, тәсәррүфат вә халг маарифи сәһәсиндә мисилсиз наилијјәтләр әлдә етмишдир. Биз бүтүн бу мұвәфғәнијјәтләримиз вә гәләбәләримиз үчүн Коммунист Партијасына, Совет дөвләтинә миннәтдарыг.

**ЖАЗЫ ТӘЛИМИНДӘ БӘ'ЗИ ПРИЈОМЛАРЫН  
ТӘТБИГИ ТӘЧРҮБӘСИНДӘН**

**Нагы КҮНӘШЛИ**

Тәчрүбә көстәрир ки, ибтидан синифләрдә жазы тәлиминин жүксәк сәвијјәдә кечмәси үчүн мәшгәләләрин конкрет материаллар үзәриндә гурулмасынын бөјүк әһәмијјәти вардыр.

Мәһз она көрә дә мұәллим жазы мәшгәләләри үчүн елә материаллар сечмәлидир ки, һәмнин материал шакирдләри мүстәгил тәфәккүрә тәһрик етсин. Буна исә анчаг мәшгәләјә һәр-тәрәfli һазырлашмаг нәтичәсиндә наил олмаг мүмкүндүр.

Бә'зи синиф мұәллимләри бу саһәдә јахшы иш тәчрүбәси газанмышлар. Мәсәлән, Д. Мурадханова (Чәлилабад шәһәриндәки 2 нөмрәли мәктәбин мұәллими) һәлә јәј тәтили заманы дәрә илинә һазырлыгла әлағәдар олараг, һәр шејдән әввәл, кечән дәрә илиндә апардығы жазы ишләрини нәзәрдән кечириб тәһлил едир. О, дәрә илиндәки мұвәффәгијјәт вә нөгсанларыны бир даһа јадына салыр, һәмнин нөгсанларын јени дәрә илиндә арадан галдырылмасы үчүн көрәчәји тәдбирләри мұәјјәнләшдирир. Лакин мұәллим тәкчә мұвәффәгијјәт вә нөгсанлары мұәјјәнләшдирмәклә кифәјәтләнмир. О, һәр һансы бир жазы дәрәсинә һазырлашаркән һәмнин мұвәффәгијјәт вә нөгсанлары нәзәрә алараг өз ишини планлашдырыр. Белә һазырлыг исә апарылачаг ифадә, имла, имла жазыларын мүх-тәлиф нөвләрини мұәјјәнләшдирмәклә мұәллимә көмәк едир.

Д. Мурадханова шакирдләрә бә'зән мүхтәлиф суаллар вермәклә жазы дәрәсинә башлајыр. Мәсәлән, «Кечән жазы дәрәсиндә бурахдығын сәһвләри нечә дүзәлтдин? Бунлары даһа һансы мисалларла сүбүт едә биләрсән? Ким ев тапшырыгларыны јеринә јетирәркән чәтинлик чәкмишдир? һансы сөзүн жазылышы сизин үчүн там ајдын дејилдир? Кечән жазы дәрәсиндә ким һансы жазы гәјдасыны позмушдур? Чәтинлији сиз арадан нечә галдырдыныз» вә с.

Мұәллим бир шакирдән сорушаркән синфи дә јадлап чыхармыр: «Сән дә башга мисал фикирләш. Ким бу чавабы тамамлајар? Ким буна башга мисал фикирләшиб дејәр?

Бу суала ким даһа јахшы чаваб верәр? Сиз нечә фикирләширсиниз? Чаваб нә үчүн анчаг белә олмалыдыр? Сүбүт едир» вә с.

Әкәр шакирд бу вә ја дикәр суала нүмунә дејә билмирсә, мұәллим она дәрәслијин мұвафиг сәһифәсиндәки мәтнә охумагы тәклиф едир.

Һәмнин шакирд көстәрилән материалы охујана гәдәр, мұәллим синфи унутмур, башга шакирдләрә мәшғул олур.

Мұәллим чох аз һалда ев тапшырыгларыны синифдә јохлајыр, кечән дәрәдә верилмиш билији мөһкәмләндирмәк мәгсәди илә евдә јеринә јетирилмиш тапшырыглардан синифдә дә истифадә едир. Бә'зән дә ев тапшырыгындакы чүмләләрдән мұәјјән нитг һиссәләрини тапмагы, бу вә ја башга сөзүн нә үчүн анчаг белә жазылыгыны шифаһи изаһ етмәјә, чүмләләрдәки бүтүн сөзләрдә саит вә ја самитләрин алтындан хәтт чәкмәји, чүмләннин баш вә ја икинчи дәрәчәли үзвләрини көстәрмәји, мұәјјән фе'лләр тапыб дәфтәрә көчүрмәји вә с. шакирдләрә тәклиф едир.

Д. Мурадханова һәр күн «чәтин» сөзләр үзрә шакирдләрә тапшырыглар верир. Бу мәгсәдлә дә о, жазы тахтасында мұвафиг сөзләри гејд едир, сонра исә һәмнин сөзләри позур, онларын јеринә үч нөгтә гојур. Чағырылмыш шакирд лазым олан сөзү үч нөгтәнин јериндә әввәлчә сөјләјир, сонра исә мұвафиг һәрфин алтындан хәтт чәкир.

Бүтүн чәтин сөзләр шакирдләр тәрәфиндән һечаларла јазылыр. Бундан әлава, шакирдләр мұәллимин рәһбәрлији илә һәмнин сөзләрин жазылышы илә әлағәдар олараг бир нечә тапшырыг да јеринә јетирирләр. Даһа сонра онлар чүмлә тәртиндә, синифдә апарылан, ев тапшырылан јарадычы ишләрдә дә мұнтәзәм олараг һәмнин сөзләрдән истифадә едирләр.

Мұәллим «Бу сөзләри белә јаз» башлығы алтында тәхминән узуну 50 вә ени 50 см олан хүсуси вәрәгә һазырлајыб синфин көркәмли јериндән асыр. Әјрәнилмиш бүтүн чәтин сөзләр һәмнин вәрәгәдә әлифба сырасы илә жазылмышдыр.

Бир нечә сөз әјрәнилдикдән сонра мұәллим һәмнин сөзләрдән чүмләләр вә ја рабитәли кичик мәтнләр тәртинб едир, имла жазы иши апарыр. Беләликлә, жазылышында сәһв бурахылмыш сөзләри о, нөвбәти дәрәдә јенидән диктә едиб (жазы тах-

тасында вэ ја ев дэфтэрлэриндэ) шакирдлэрэ јаздырыр. Лакин јери кэлдикдэ һәмни сөзлэрин јазылышы гәјдасыны да тәкрар едир, шакирдлэр һәмни сөзлэри өз лүгәтчөлэринэ јазырлар.

Д. Мурадханова зәиф шакирдлэрлэ ајрыча мәшгул олур. Бу мәгсәдлэ дэ онларла фәрди мәшгул олмаг үчүн ајрыча тапшырыглар сечир вэ ја тәртиб едир.

Үмумијәтлэ, һәр дәрәдә бүтүн синфа јохлама-тәкрар характерли мүстәгил тапшырыглар верир. Бу мәгсәдлэ мүәллим тапшырыг сечир вэ ја тәртиб едәркән чалышыр ки, һәнкик материальны, һәмчинни кечилмиш, инсәбәтән чәтнин, јахшы мәнимсәнилмәмиш, даһа мүһүм мөвзулары да тәкрар етмәк, мөһкәмләндирмәк мүмкүн олсун.

Бу мәгсәдлэ дэ мүәллим јазы тахтасында гејд олунмуш чәдвәлдән (чәдвәл дәрәдән габаг јазы тахтасында чәкилир) истифадэ едир. һәмни чәдвәл исә «фикирләш» (шәкилчи бә'зән сөзүн сонунда, бә'зән дэ ортасында бурахылмышдыр) вэ «Белә јаз» башлыглардан ибарәтдир. Шакирдлэр һөгтәлэрин јеринэ ујгун шәкилчилэр фикирләшиб сөјләјир, сонра да онлары һәмни чәдвәлин графасында јазырлар.

Мүәллим, шакирдлэрин синифдэ вэ евдэ јеринэ јетирмәк үчүн белә тапшырыглардан тез-тез истифадэ едир.

Евдэ јеринэ јетирмәк үчүн о, систематик олараг хәбәрдарлыг етмәклэ дэ шакирдлэрэ мүстәгил тапшырыглар верир.

Һәмни чүмлэлэри мүәллимин тәклифи илә бир шакирд учадан охујур. Сонра исә бир шакирд чүмләнн үзвлэринэ, икинчи иитг һиссәлэринэ көрә тәһлил едир, үчүнчү шакирд саитлэри, дөрдүнчү шакирд исә галын вэ инчә саитлэри көстәрир.

Белә пријом кечилмиш материалы систематик олараг тәкрар етмәјә имкан верир.

Д. Мурадханова шакирдлэри анчаг бу һөв чалышмалар үзәриндэ ишләтмәклэ дэ кифәјәтләнир. Бә'зән о, бүтүн синфа, бә'зән һәр сыраја јохлама мәгсәди илә дэ мүәјјән тапшырыглар верир.

Шакирдлэр үчүн суаллар тәртиб едәркән мүәллим верилмиш билији јохламагы вэ мөһкәмләндирмәји гаршысында мәгсәд гојур. Белә һалда о, бу вэ ја дикәр грамматик гәјданы шакирдләрдән сорушмаға чалышыр. Бә'зән дэ о, мүәјјән сөзлэр, чүмлэлэр верир вэ шакирдләрдән сорушур: «Бу вэ ја дикәр сөз нэ үчүн анчаг белә јазылмышдыр? Буну даһа һансы нүмунэ илә сүбут етмәк олар?» вэ с.

Дүнија Садыгованын (Чәлилабад, Низами адына сәккизиллик мәктәбдән) тәчрүбәси көстәрир ки, сәһвлэр үзәриндэ апарылан систематик иш савадлы јазы үчүн сәмәрәли васитәдир. Дүнија мүәллим бу саһәдәки тәчрүбәсиндән данышаркән дејир:

— Әкәр сәһв бу күн бурахылмышдырса, мән һәмни күн дэ онларын арадан галдырылмасы үзәриндэ чидди ишләмәјә башлајырам. Чохлу сәһв бурахылмыш јазы ишини дәрәдән сонра шакирдлэрлэ бирликдә јохлајырам. Әкәр сәһвлэр кечилмәмиш бу вэ ја дикәр грамматик гәјдәја андирсә, онлары өзүм дүзәлдирәм. Сәһвлэр кечилмиш грамматик гәјдалара анд оларса, сәһв сөз олан сәтрин гаршысында мүәјјән шәрти ишарә гојурам (бу шәрти ишарәлэри шакирдлэр јахшы билирлэр). Сөзүн дүзкүн формасыны јазырам, бунун сәһв јазылмыш һиссәсинин алтындан хәтт чәкирәм. Бу заман шакирд мәнимлэ үзбәүз дајанмыш олур. О, һәмни сөзүн дүзкүн јазылышы гәјдасына ујгун мисаллар сечир, һәр сәһв үзә һәмни шакирдэ евдэ ичра етмәк үчүн коикрет тапшырыг верирәм. Нөбәти дәрәдә һәнкик грамматикадан вердијим чалышмаларын јеринэ јетирилмәсини, һәмчинни сәһвлэр үзәриндэ апарылан ишин нәтичәсини дэ јохлајырам. Еләчә дэ һәр күн бу иши јеринэ јетирирәм.

Бүтүн сәһвлэр бир гәјдә олараг һәр јазы ишиндән сонра дүзәлдир. Шакирдлэр дэфтәрлэриндэ «Дүзәлиш» сөзүнү јазыб ишә башлајырлар.

Сәһвлэр үзәриндэ ишләмәк мәгсәди илә шакирдлэр үчүн јаддаш тәртиб етмишәм. һәмни јаддаш ашағыдакылардан ибарәтдир:

1. Јазылышында сәһвә јол верилмиш сөзү дэфтәрдә 3 дэфә тәкрар јазмаг.
2. һәмни сөзү дефислэ һечалара ајырмаг.
3. Бүтүн чүмләнн сәһвсиз вэ диггәтлэ дэфтәрә көчүрмәк.
4. Сәһв јазылмыш сөзү көк вэ шәкилчијә ајырмаг.
5. Сөзә суал гојмаг вэ һәмни һансы һалында олдуғуну мүәјјәнләшдирмәк.
6. Сөзү дүзкүн јазмаг вэ һәмни сөзә ујгун гәјданы тәкрар етмәк. һәмни гәјданы дэфтәрә гејд етмәк.

Шакирд һәмни јаддашдан истифадэ едәркән шакирдлэр сәһвлэр үзәриндэ шүүрлу вэ мүнтәзәм ишләјирлэр. И синифдә дэфтәрдә сәһвлэрин гаршысында бә'зән рәгәмлэр (1 вэ ја 2) јазырам. Әкәр сөзүн гаршысында бир рәгәми јазылмышса,

шакирдләр һәм ин сөзү лүгәтчәдән тапыб дәфтәрдә 3 дәфә јазмалы вә ону јадда сахламалыдырлар.

Әкәр сөзүн гаршысында «2» рәгәми гејд олунмушса, шакирдләр һәм ин сөзү нечалара бөлүрләр. һәрф бурахылдыгда вә ја сөз сәтирдән-сәтрә дүзкүн көчүрүлмәдикдә шакирдләр бу тапшырыгы јеринә јетириләр.

III синифдә 3, 4, IV синифдә 5, 6 рәгәмләриндән бу мәгсәдлә истифадә едирәм. Беләликлә, шакирдләр сәһвләрини мүәјјәнләшдирмәјә вә групплашдырмаға алышырлар.

Сәһвләр үзәриндә иши јохлајычы характердә олан имла јазыдан сонра апарырам. Бунун үчүн дә хүсуси дәрс ајырырам. Шакирдләр сәһифәнин ајрылмыш енсиз јериндә сәһв сөзүн дүзкүн формасыны јазырлар. Бу кағызлары шакирдләр синфин учот сәһифәсиндә өз фамилијасы гаршысында олан чибчијә гојурлар.

Бир нечә вахтан сонра һәм ин сөзләрдән «Сәһвләр ин изи илә» имла јаздырырам. Беләликлә, һәм ин сөзләрин шакирдләр тәрәфиндән нечә мәнимсәнилдијини јохлајырам.

Кечилмишләр ин тәкрарында бу вә ја дикәр грамматик гәјданын мүгәјисәсинә диггәт јетириләр. Мәсәлән, II синифдә үмуми исимләрлә хүсуси исимләр ин јазылышына аид гәјданы шакирдләр мүстәгил мүгәјисә едиләр.

Бундан әләвә, шакирдләр ин јарадычы характердә олан ишләр үзәриндә дә ишләдирәм. Мәсәлән, шакирдләр мүәјјән мөвзулар үзрә сөзләр ахтарыб тапырлар, јахшы мәнимсәнилмиш сөзләрдән истифадә едәрәк кичик иншалар јазырлар вә с. Мән шакирдләрә тез-тез белә тапшырыглар да верирәм. Мәсәлән, сәһв јазылмыш јахын вә ујғун олан сөзләр ин лүгәтчәјә көчүрмәк шифаһи грамматик (чүмлә үзвләр инә вә ја нитг һиссәләр инә көрә) тәһлил апармаг, ујғун мисаллар фикирләшиб тапмаг вә с.

Б. Ағәјев (Лерик рајонундакы интернат-мәктәбин мүәллими) шакирдләр ин дә орфографија вәрдишләр ин тәкрар етмәк вә мөһкәмләндирмәкдән өтрү сечмә јолла көчүрмәдән вә сечмә сөзләр инмласындан да истифадә едир.

Белә пријомлар һәм вахта гәнаәт едир, һәм дә һазырда мәнимсәнилмиш орфографик вәрдишә шакирдләр ин диггәтини чәлб едир, — дејә мүәллим өз фикрини јекунлашдырды.

Б. Ағәјев һәлә I синифдә, әлифба тәлими дөврүнүн орталарында шакирдләр ин диггәтини јазылы нитглә шифаһи нитгин фәргинә чәлб едир.

Б. Ағәјев һәлә илк күнләрдән ев тапшырыгларыны дүзкүн вә мәс'улијәтлә јеринә јетирмәји шакирдләр дән тәләб едир. Бу мәгсәдлә дә илк күнләрдә шакирдләр ев тапшырыгларыны мүәллимин рәһбәрлији илә синифдә јеринә јетириләр. Умумијәтлә, ев тапшырыгларыны јеринә јетирмәк үчүн ашагыдакы гәјда гәбул едилмишдир:

1. Јеринә јетирилдикдән сонра тапшырыгдакы сөзләр ин лүгәтчәдән тапыб јохламаг.

2. Тапшырыгы јеринә јетирәркән бу вә ја дикәр гәјданы дәрсликдән охујуб тәкрар етмәк.

3. Дәфтәри парта үзәриндә дүзкүн гојмаг; мәктәбдә өјрәдилән гәјдада отурмаг.

4. Кечән јазы дәрсиндә бурахылмыш сәһвләр ин нәзәр дән кечириб дүзәлтмәк.

5. Јорғунлуг һисс етдикдә 10—15 дәгигә истираһәт етмәк.

6. Тапшырыгы тәмиз, сәлигәли, ајдын јазмаға чалышмаг.

7. Тапшырыгы ичра етдикдән сонра ону чидди вә диггәтлә јохламаг.

Шакирдләр бурахдыглары сәһвләр ин дәфтәрләр индә дүзәлтдикдән сонра јени јазыја башлајырлар.

Бу бир гәјда олараг синифдә гәбул олунмушдур. Бүтүн шакирдләр она чидди риәјәт едиләр.

## ИБТИДАИ СИНИФЛЭРДЭ ИФАДЭ ЖАЗЫЛАР ВЭ БУНЛАРЫН АПАРЫЛМАСЫ ТЭЧРҮБЭСИНДЭН

Р. МЭММЭДОВ,

Астара РХМШ-ийн инспектору.

Мэктэб тәһсиллийн үмуми системиндә ибтидан синифләр мүнүм јер тутур. Ушаглар охумаг, јазмаг, һесабламаг вәрдишләринә ибтидан синифләрден јијәләнир, онларын јазылы вә шифаһи нитги формалашыр. Тәчрүбә көстәрир ки, шакирдләрин јазылы вә шифаһи нитгини ибтидаи синифләрден дүзкүн тәшкил етдикдә, јухары синифләрдә дә бу саһәдә чәтинлик һисс олунмур. Буна көрә дә, ибтидаи синифләрдә савадлы вә дүзкүн јазы вәрдишләри ашыламагла јанашы, ушагларда өз фикирләрини ајдын ифадә етмәк, мүстәгил мүнәкимә јүрүтмәк, фикир вә һиссләрини јазылы сурәтдә әсәсләндирмаг бачарығы да ашыланмалыдыр. Бу чәһәтдән ибтидаи синифләрдә апарылан бир чох јазыларла јанашы, ифадә вә инша јазыларынын да бөјүк әһәмијјәти вардыр.

Мэктэб тәчрүбәси тәсдиг етмишдир ки, I синифдән башлајараг ифадә вә инша јазылар верилмәлидир. Чүнки биринчи ил мэктәбә гәдәм гојан ушаг ән садә әшјалара дүзкүн нәзәр јетирмәји, дүзкүн фикирләшмәји вә фикрини сәрбәст ифадә етмәји өјрәнмәјә мөһтачдыр.

Мәһз буна көрә Азәрбајҗан ССР Маариф Назирлијинин 1966-чы илдә ибтидаи синифләр үчүн тәсдиг етдији дөвләт програмында да ифадә вә инша јазылар кениш јер верилир, бу јазылар әһәмијјәтли дәрәчәдә артырылмышдыр. Лакин буна бахмајараг, ибтидаи синиф мүәллимләринин ишләри илә танышлыг көстәрир ки, бә'зән ја ифадә вә ја инша јазылары башга нөв јазыларла әвәз едилир вә ја формал олараг ифадә вә инша нөвү көстәрилмәклә кифајәтләнир, јахуд да бу јазылары апармагдан чәкинирләр. Мүшаһидәләр тәсдиг етмишдир ки, ифадә вә инша јазыларына бир чох ибтидан синиф мүәллимләринин бу чүр лагәјд мүнәсибәти, биринчи нөвбәдә һә-

24

мин јазыларын апарылмасы методикасыны дәриндән билмә-мәләридир. Һәм дә бу мүнүм саһәјә методик әдәбијјатда ла-зыми гәдәр јер верилмәмәси, габагчыл ибтидан синиф мүәл-лимләринин иш тәчрүбәсинин мәтбуат сәһифәләриндә ишыг-ландырылмаамасы да буна мәнфи тә'сир көстәрир. Һәмин мә-галәдә I—IV синифләрдә ифадә јазыларынын методикасы һаггында кениш даһышмасам да, рајонумузда бир сыра га-багчыл ибтидан синиф мүәллимләринин тәчрүбәсинә әсәс-ланыб бә'зи мүнүм мәсәләләри гыса да олса шәрһ етмәјә ча-лышачағам.

Охунмуш бәдин әсәрин вә һәчмчә кичик һекајәләрин шү-урлу вә мөһкәм аңлашылмасы, онун мәзмуну әтрафында фи-кирләшмәк һәм јазылы вә һәм дә шифаһи шәкилдә апарыла биләр. Ифадә јазы, сәрбәст јазыја кечмәк үчүн ахырынчы мәрһәләдир. Ифадә јазмаг, бәдин мәтнләрин вә кичик һәчмли һекајәләрин шакирдләрин өз дили илә ифадә етмәси демәк-дир. Бурадан да ајдын олур ки, ифадә јазылар шакирдләрин һәм шифаһи вә һәм дә јазылы нитгләрини инкишаф етдир-мәк үчүн ән јахшы јазы нөвләриндән биридир. Ифадә јаздыр-маг үсулу вә ишдә јүксәк мүвәффәғијјәт әлдә етмәк һеч дә чә-тин дејилдир.

Мүәллим илк нөвбәдә шакирдләрә ифадә јазмағы өјрәт-мәли, охунан әсәрин мәзмунуна фикир вермәји, ону идејача дәрк етмәји, дилинә диггәт јетирмәји өјрәтмәлидир.

Мүәллим чалышмалыдыр ки, ифадә јаздырачағы мәтнин мәзмунуну шакирдләр билсінләр, мәтндәки һиссәләри вә он-лар арасындакы әлагәни бир-бириндән ајырмағы бачарсын-лар. Шакирдләрә өјрәтмәк лазымдыр ки, онлар мәтни дәгиг, ардычыл вә дүзкүн ифадә етмәк үчүн ујғун сөзләри сечиб ишләтмәкдә мүстәгилдирләр. Бүтүн вәрдишләри шакирдлә-рә өјрәтмәк үчүн мүәллим габагчадан бир сыра һазырлыг иш-ләри апармалыдыр. Мэктәбләрдә мүәллимләрин ишләри илә танышлыг көстәрир ки, бир чох мэктәбләрин I—II синифлә-риндә апарылан ифадә јазылар формал характер дашыјыр, III—IV синифләрдә исә ифадә јазылар сәһи кечирилир. Бә'-зән мүшаһидә едирсән ки, мүәллим мәтни охујур, мәзмунуна аид бир нечә суал верир, ушагларын иштиракы олмадан һа-зыр планы јазы тахтасында јазыб, сонра да јазмағы тәклиф едирләр. Бә'зән дә инша характерли мөвзулар: Мәс: «Бизим синиф», «Бизим мэктәб» вә саир сәрбәст мөвзуларда ифадә јазмағы шакирдләрә тәклиф едирләр. Көрүндүјү кими, бу, мү-әллим, һәм дә шакирдләри бөјүк чәтинлик гаршысында го-

25



жур, нәтичәдә шакирдләрдә ифадә жазмаг һәвәси сөнүр. Тәчрүбә көстәрир ки, габагчыл мұәллимләр ифадә жазмағы өјрәдир, габагчадан бир сыра һазырлыг ишләри апарырлар. Шакирдләрә жазылачаг мәтнин, бәдии парчанын мәзмунуну баша салыр, мәтн үзәриндә иш апарыр, ону шакирдләрин коллектив иштиракы илә планлашдырыр, һекајенин гурулушу вә дили илә шакирдләри таныш едир вә с. Бу чүр олдугда шакирд дүзкүн вә шуурлу жазыр ән зәиф ушаг белә жазыда мұвәффәгиләт газана билир.

I синифдә икинчи жарым илдән башлајараг шакирдләрә ифадә жаздырмаг үчүн тәмринләр апарылмалыдыр. Белә ки, охуруглары вә ешитдикләри кичик һекајәләрә аид суаллар жазмалы, онлара жазылы чаваб алынмалыдыр. Мұәллим чалышмалыдыр ки, илк мәрһәләдә суалларда олан сөзләрин чоху чавабда тәкрар олуңсун. Бир нечә бу чүр тәмрин апарылдыгдан сонра һәр бир суала бир нечә сөз әлавә етмәји, нәһајәт һәр бир суала үч-дөрд чүмлә илә чаваб вермәји өјрәтмәлидир. Бу чәһәтдән рајонумузун Сијаку кәнд сәккизиллик мәктәбин мұәллими Исмајыл Мәммәдовун тәчрүбәси мараглыдыр. Мұәллим I синифдә ушагларын јаш сәвијјәсинә вә програмын тәләбинә ујғун олараг бәдии парча сечир, ону охумаздан габаг мәзмунуна мұвафиг суаллар верир, тәсвир олуңан һадисә һаггында шакирдләрдә мөһкәм тәсәввүр јарадыр. Мұәллим «Гышда» һекајәси үзрә ушагларда тәсәввүр јаратмаг үчүн ашағыдакы гајдада мұсаһибә тәшкил едир. Ушаглар, илин һансы фәслидир? (Гыш фәслидир). Гышда чохлу нә јағыр? (Гар). Ушаглар гардан нә дүзәлдирләр? (Гар адамы). Гар адамын бурну нәдән дүзәлдилир? (Көклән). Көзләри нәдән дүзәлдилир? (Көмүрдән).

Мұәллим һекајә әсасында гурдуғу бу гыса мұсаһибәдән сонра дејир:

— Ушаглар, гыш һаггында башга мараглы әһвалатлардан да демәк олар. Сиз гыш һаггында чох шеј билирсиниз. Охујачағым һекајә әсасында суаллара бә’зи сөзләр әлавә етмәклә, кичик бир һекајә јазачагсыныз.

Мұәллим «Ифадә мәтнләри» мәчмуәсиндән «Гышда» һекајәсини охујур, онун мәзмунуну, ардычыллығыны ајдынлашдырыр. Сонра ушаглара мұрачигәтлә:

- Мән һансы фәсил һаггында һекајә охудум?
- Гыш һаггында һекајә охудунуз.
- Гышда һавалар нечә кечир?

- Гышда һавалар чох сојуг кечир.
- Зәмиләр вә ағачлар нә илә өртүлүр?
- Зәмиләр вә ағачлар гарла өртүлүр.
- Ушаглар гардан нә дүзәлдирләр?
- Ушаглар гар адамы дүзәлдирләр вә с.

суаллар әсасында һекајенин мәзмунуну ардычыл шәкилдә изаһ едир, сонра да жазы тахтасында «Гышда» һекајәсинә аид суалларын үстүнү ачыр. Суаллар јухарыда гејд етдијим кими тәртиб едилмишдир. Шакирдләр суаллары синифдә охујур вә она шифаһи чаваб верирләр. Синфин бүтүн ушаглары суаллары охујур, сонрадан чаваблары учадан тәкрар едирләр. Мұәллим мәтндә олан сөзләрин лүғәтини, чүмләнин әввәлиндә кәлән сөзләрин бөјүк һәрфлә жазылмасыны, һәм дә чүмләнин сонунда нөггә гојулмасыны, дөфтәр, гәләм, мұрәккәб вә с. дән истифадә етмәк һаггында бир сыра мәсләһәтләр вердикдән сонра һекајәни бир дөфә дә өзү охујур, нәһајәт жазы башлаһыр. Мұәллим парталарарасы кәзир, чәтинлик һисс едән шакирдләрә фәрди јанашыр вә с. Жазы гуртарандан сонра ону I—2 нәфәрә охутдурур, мұшаһидә етдији сәһв жазылан сөзләрин жазылыш гајдасыны сорушур, изаһ едир вә с.

Исмајыл мұәллим јухарыдакы үсулу I синифдә апардығы ифадә жазыларынын илк мәрһәләсиндә тәтбиг едир. Сонракы жазыларда гәдричи олараг ушагларын мұстәгиллијинә дә чидди фикир верир. О, тәртиб етдији суаллара шифаһи чаваб алдыгдан, мәзмун үзәриндә иш апарылдыгдан сонра суаллары сәссиз охујуб, чаваб вермәк үсулларына кечир.

Тәчрүбә көстәрир ки, јухарыдакы гајда I синфин сонуна кими давам етдикдә, ушаглар ифадә жазмаг вәрдишләринә шуурлу сурәтдә јијәләнирләр.

II синифдән башлајараг ифадә жазмағы план үзрә апармаг мәсләһәтдир. Бу заман ифадә үчүн көтүрүлмүш мәтн һиссә-һиссә изаһ олуңмалыдыр. Мұәллим һекајәни әввәлчә охумалы, мәзмуна аид јығчам мұсаһибә апармалыдыр. Жазы тахтасында планы жазмалы, һиссәләрини шакирдләрә баша салмалы, нәјин һаггында жазмағы, чүмләләри нечә гурмағы, фикирдәки ардычыллыг, жазы ләвазиматындаһ истифадә етмәк вә с. шакирдләрә баша салмалыдыр. Бу чәһәтдән Пенсәр кәнд орта мәктәбинин мұәллими Мухтар Ағајев ифадә жазыларыны чох мараглы тәшкил едир. Мұәллим II синифдә «Мәним јолдашым» мәтнини белә јаздырмышдыр.

«Мәним синиф јолдашларым чохдур. Рамизлә бир партида отуруруг. О, дәрсләрини јахшы билмирди. Шәкил чәкмә-

ји чох сеvir. Мән дәрсләри һазырламагда она көмәк едирдим. Инди чох јахшы охујур. О да шәкил чәкмәји мәнә өјрәтди. һәр кәсин борчудур ки, јолдашына көмәк етсин».

Мүәллим ифадә мәчмуәсиндән мәтни охумаздан әввәл јолдашлыг һаггында мүсаһибә тәшкил едир. Синиф јолдашы, јолдашы, әмәк јолдашы вә с. һаггында сөһбәт ачыр, ушагла-рын мүшаһидәләри әсасында суаллар вериб чаваб алыр, сонра «Мәним јолдашым» һекајәси үзрә ифадә јазмағы билдирир. һекајәни әввәлчә бир дәфә охујур, јазы тахтасына јаздығы планын үстүнү ачыр, план әсасында фәрди вә коллектив шәкилдә учадан вә нәфәсдән чаваблар алыр. Нәһајәт бир дәфәдә мәтни охудугдан сонра, шакирдләрә план әсасында јазмағы тәклиф едир. Јазы гуртарандан сонра мүәллим ону бир-ики шакирдә охутдуруп, парталарарасы кәздији заман мүшаһидә етдији бә'зи үмуми нөгсанлары коллектив шәкилдә ислаһ едир.

Ифадә јазынын бу чүр һазырлыгы кечмәси шакирдләрдә фикри ардычыл јазмаг, сөзләри чүмлә ичәрисиндә ишләтмәк, мәтнин мүхтәлиф һиссәләри арасында рабитә јаратмаг вәрдишләри јарадыр. Тәчрүбә көстәрир ки, I—II синифләрдә ифадә јазы үзәриндәки иш кетдикчә мүрәккәбләшир, ушаглар тәдричи олараг мүстәгил ишләмәк вәрдишинә јијәләнирләр. Илк күнләрдә ифадәнин планы мүәллим тәрәфиндән һазырланыр, ушаглар ифадә јазмаг вәрдишинә јијәләндикдән сонра мүәллимин көмәји илә планы өзләри тутмалыдырлар. Бә'зи мүәллимләр «Ифадә мәтнләри» мәчмуәсиндә планын һазыр верилмәсиндән суи истифадә едәрәк, планы һазыр шәкилдә шакирдләрә верир, план тәртиб етмәк, шакирдләри сәрбәст ишләтмәк тәмринләриндән истифадә етмирләр. Бу да тамамлә дүзкүн дејилдир. Мәчмуәдә верилән план мүәллимләрин ишинә истигамәт веричи характер дашыјыр. Мүәллимләрин тәчрүбәси көстәрир ки, III—IV синифләрдә ифадә јазыларынын апарылмасы бир гәдәр мүрәккәбләшир, мәтнләр даһа ири һәчмли олур, мүхтәлиф һадисәләр тәсвир олунур. Буна көрәдә III—IV синифләр үчүн ифадә јазынын мәтни үзәриндә чидди һазырлыг иши апарылмалыдыр.

Тәнкәрүд кәнд орта мәктәбин мүәллими Әдаләт Әскәров өз тәчрүбәсиндә ифадә јазылардан чох истифадә едир, мәнз буна көрә дә, о, јахшы нәтичә әлдә едир. Әдаләт мүәллим мүвәффәгијәтин сиррини јазыја јахшы һазырлашмагда, јазынын мәгсәдини, һекајәнин мәзмунуну дәриндән мәнимсәтмәкдә вә гәјдәсыны шакирдләрә јахшы өјрәтмәкдә көрүр. Мүәллим IV синифдә «Гәһрәманлар өлмүрләр» мәтни әсасында ифадә јаз-

дыраркән, әввәлчә вәтәнпәрвәрлик, әмәји севмәк, башгасыны ән ағыр тәһлүкәдән хилас етмәк вә с. гәһрәманлыг нишанәләри һаггында мүсаһибә апарыр. Сонра мәчмуәдән һәмин һекајәни охујур, шакирдләрин иштиракы илә әсас әдеја вә мәзмуну ајдынлашдырыр. Шакирдләрдә белә бир әгидә јарадыр ки, вәтәни горумаг, хиласкар олмаг, бөјүк әмәк һүнәрләри көстәрмәк үчүн лазым кәлдикдә өз чанындан белә кечмәли, бөјүк фәдакарлыг көстәрилмәлидир. Сонра мәтнин планын тәртиб етмәк үчүн шакирдләрә коллектив иш апарыр, һиссә-һиссә мәзмуну ајдынлашдырыр. Нәһајәт, мәтни бир дәфә дә охудугдан сонра шакирдләр, ифадәни јазмаға башлајырлар. Бу гәјдә илә апардығы ифадә јазыларында о јүксәк мүвәффәгијәт әлдә едир, бүтүн шакирдләр ифадәни асанлыгла јазыр, мүәллим дә ифадә јаздырмагдан чәкинмир. Јахшы һазырлы-ғын нәтичәси олараг кечирдији ифадә јазыларында синфин жарыдан чох һиссәси 4—5 гижмәт алырлар.

Рајонумузун габагчыл мүәллимләринин тәчрүбәси тәсдиг етмишдир ки, ифадә јазылар шакирдләри мүстәгил јазылара һазырлајыр, шакирдләрин јарадычы вә шәхси мүлаһизәләри-ни зәнкинләшир.





**ОКТАБР ИНГИЛАБЫ ВӘ АЗӘРБАЈЧАН  
МӘКТӘБЛӘРИНДӘ ӘДӘБИЈАТ ТӘДРИСИНИ  
ИНКИШАФЫ**

**ӘЛИЈАР ГАРАБАҒЛЫ**

Досент, педагожи елмләр намизәди

Азәрбајчанда Совет һакимијәти гурулана гәдәр әдәбијатымызы ардычыл вә системли сурәтдә бир мәктәб фәнни кими шакирдләрә өјрәдән мәктәб олмамышдыр.

Һәјатымызын, мәдәнијјәтимизин бүтүн башга сәһәләриндә олдуғу кими, зәнкин әдәбијатымыз вә өлмәз әдибләримиз дә лајиг олдуғлары шәрәф вә һүғуғу анчаг Совет дөврүндә элдә едә билдиләр.

Азәрбајчанда Совет һакимијјәтинин гурулмасынын илк күнләриндән халгын ичтимаи, игтисади вә сијаси һәјатында олдуғу кими, мәдәни һәјатында да бөјүк вә тарихи дөнүш әмәлә кәлир. Мәдәнијјәти кениш халг күтләләри ичәрисиндә јажмаг, халгын ичиндән чыхан, халгын дәрдинә галан, халга хидмәт едән адамлар јетирмәк мәгсәди илә ибтидаи, орта вә али мәктәбләр, елми мүүссисәләр, театр, музей, китабханалар вә с. ачылыр. Бакы Шәргин гапысында бөјүк бир мајак кими ишыгланмаға башлајыр.

Ачылан бу минләрлә ибтидаи вә јүзләрлә орта мәктәбләр үчүн програм, дәрс китаблары вә мүүллим һазырламаг мәсәләләри мејдана чыхыр. Совет һакимијјәти гурулдуғу илк күнләрдә 1920-чи илин мај ајында Халг Маариф Комиссарлығы јанында дәрс китаблары тәртиби илә мәшғул олмаг үчүн хүсуси комиссија јарадылыр. Бурада илк олараг 10—12 илдән бәри мәктәбләрдә истифадә олунан «Ушаг чәшмәји», «Икинчи ил» вә «Јени мәктәб» (Үчүнчү ил) дәрсликләри кичик вә тәләсиқ бир дәјишиқликлә нәшр олунаур (1921).

Совет гурулушунун илк илләриндә ачылан јени орта мәктәбләрин програм вә дәрс китаблары илә тәмин едилмәси мәсәләси бүтүн чиддијјәти илә гаршыда дурурду.

Бу заманлар кәнч Совет һөкүмәтинин мүүллимә, маариф сәһәсиндә ишләмәји, програм вә дәрслиқ тәртиб етмәји бачаран адамлара бөјүк еһтијачы вар иди. Бундан истифадә едәрәк, һәгиги, фәдакар халг мүүллимләри илә бәрабәр, өзләрини совет үсул-идарәси тәрәфдары кәстәрән вә даһили смаларыны мәһарәтлә кизләтмәјә чалышан бәзи адамлар дил вә әдәбијјат програмлары, дәрс китаблары тәртибиндә зәрәрли ишләр дә көрмүшдүләр. Лакин програм вә дәрсликләр әсәсэн сағлам әлләрдә иди.

Илк мәсан мәктәб (әмәк мәктәби), програмлары 1921-чи илдән тәртиб олунса да илк дәфә 1923-чү илдә чап олунаур. О дөвр үчүн чох характерик олан бу програмын изаһат һиссәсиндә јазылырды: «4-чү группан (синифдән—Ә. Г.) башлајараг, чочуғлары мәһәлли әдәбијјата, әдәбијјат нүмунәләринә, әдәби вә сәнәтқарана јазылмыш әсәрләрдән истифадә едә билмәјә, әдәби дил илә јазыб сөјләмәјә алышдырмаг мәгсәдләрини тәғиб етмәлидир. Бу мәгсәд үчүн интихаб олунан һекәјә вә мәнзүмәләр милләтин руһуну, дәрдини вә амал-мәфкурәсини анладан мәшаһири-үдабанин әсәрләриндә олмалыдыр. Бәдиһидыр ки, интихаб олунан әсәрләр чочуғларын дәрәчәји әглијјәсинә мұвафиг олмалыдыр. «Чох тәәссүф ки, бунун далынча верилән вә милләтин руһуну, дәрдини анлатан» шаир вә әдибләрин сијаһысында халгын таныдығы вә севдији әдибләр чох аз иди.

Даһа сонра програмы тәртиб едәнләр вердикләри бөјүк бир сијаһы ичәрисиндә «нүмунә олараг» бир нечә һәгиги Азәрбајчан шаирләринин адларыны да утана-утана чәкирләр: «Вагиф, Видади вә Закирин әсәрләриндән бир нечә нүмунәләр кечмәк игтиса едәр ки, Азәрбајчанда илк түркчә ше'р јазмаја тәмәл гојанлар бунлардыр»<sup>1</sup>.

Јенә дә 1923-чү илдә нәшр олунан «II дәрәчәли мәктәбләр үчүн әдәбијјат програмында I вә II группларда (VI, VII синифләрдә—Ә. Г.) «Түрк әдәбијјаты» адлы бөлмәдә верилән он једди јазычидан анчаг үчү (Сабир, Сәһһәт, Чавид) азәрбајчанлы иди.

Бурасы вар ки, бу чидди нөгсаны анчаг «дүшмәнчиликлә» изаһ етмәк доғру олмаз. Бунун бир чох тарихи, ичтимаи сәбәбләри вар иди вә Совет дөврүнүн илк илләриндә бу чидди нөгсаны бирдән-бирә рәф етмәк мүмкүн дејилди.

<sup>1</sup> II дәрәчәли Мәсан мәктәб програмлары, 1923, сәһ. 19.

Совет мәктәбинин тарихиндә «мәшһур» педагожи әјнтиләр дөврүндә әдәбијјат тәдриси дә зәрәр чәкир. 1926—1927-чи дәрс илиндән башлајараг дил вә әдәбијјат дәрсләри мүстәгил бир тәдрис фәнни кими ләв едилір. Бу фәнләр анчаг «комплекс» мөвзуларын көмәк едичи» бир васитәси кими гојулурду.

Беләликлә, II дәрәчәли мәктәпләр үчүн 1926-чы илдә нәшр олуан програмда II групда (VII с.) верилән 27 јазычынын јалһыз дөрдү М. Ф. Ахундов, Аббас Сәһһәт, Абдулла Шаиг вә Нүсејн Чавид), IV групда (IX синиф) өјрәнилмәси гәләб олуан 33 јазычынын анчаг алтысы (Ә. Сабир, М. Һади, Һ. Чавид А. Шаиг, С. Сани вә Ч. Чаббарлы) Азәрбајчан әдәбијјатыны тәмсил едирди. Програм вә буна әсасән тәртиб олуан дәрс китаблары Османлы әдәбијјаты илә долдурулмушду.

Әдәбијјат дәрсликләри тәртибат, техники чәһәтдән дә чох нөгсанлы иди.

Дәрс китабларындан «комплекс» тәсирли олараг тәбиәт зәнкинликләри, хәјал, үмид, арзу, һејванлар аләми<sup>1</sup> говулулур, китаблар солғун, гејри-бәдии, гуру парчаларла долдурулурду.

Бу вәзијјәт габагчыл маариф хадимләрини, хүсусән ингилабын вә онун фүтуһатынын кешијиндә дуран рәһбәр партија органларыны вә партија ишчиләрини нараһат етмәјә билмәзди. Рәһбәр партија ишчиси олан Јусиф Гасымов бу һагда һәлә 1922-чи илдә нөгсанлы дәрсликләрин нәшри илә әләгәдар олараг јазырды: «Биз өз әлимизлә антисовет вә әкс-ингилаби әһвали-руһијјәни мәктәпләрдә јажырыг... Хүсусән ана дили үзрә олан дәрсликләри јенидән тәртиб етмәк лазымдыр. Мүхтәлиф милләтчилик тәзаһүрләринә мәктәпләримиздә јер вермәк олмаз»<sup>1</sup>.

«Коммунист» гәзетиндә белә дәрсликләр вә онларын мүәллифләри тез-тез кәскин тәнгид едилірди. Маариф Комиссарлығы рәһбәр ишчиләринин 1924-чү илдә чағырылмыш республика мүшавирәси дә дәрс китабларыны һәм мәфкурә, һәм дә техники вә бәдди чәһәтдән чидди сурәтдә јажшылашдырмағы Маариф Комиссарлығына бир вәзифә олараг тапшырмышды.

Бу дөврдә әдәбијјат тәдрисиндәки нөгсанлара гаршы апарылан мүбаризә ики әсас истигамәтдә кедирди: 1. Мүсават—

<sup>1</sup> «Бакински работчи» гәзети, 1922, № 217.

милләтчи, пантүркист-панисламист әдәбијјатын мәктәбә сохулмасына гаршы; 2) јени тәлим-тәдрис системиндәки тәһриф вә әјнтиләрә гаршы.

Габагчыл мүәллимләр, ара бир дә олса, өз етираз сөзләрини учалдыр вә әдәбијјат дәрсликләрини, јени «методлары» кәскин тәнгид едирдиләр. Бу чәһәтдән кәнч мүәллим Микајыл Рзагулузадәнин вә Фәрһад Ағајевин мөгаләләри тәгдирә лајигдир.

Азәрбајчан К(б)П-нын 1926-чы илдә чағырылмыш VII гурултајынын гәрарларында дејилірди: «... Мәктәб үчүн тәдрис китаблары... пролетар мәфкурәсинә мүтабиг олан әдәбијјат нәшр едилмәси партијанын әсас мäsәләриндән олмалыдыр»<sup>1</sup>.

Бу дөврдә әдәбијјат тәдриси саһәсиндәки икинчи мүһүм нөгсан солчулугдан, чылпаг сосиолокијадан ибарәт иди.

1927-чи илдә нәшр олуан «Үчүнчү ил» китабы һаггында бир мүәллимин јаздығы тәнгид бу чәһәтдән чох мараглыдыр. Бу мөгаләдән мәлум олур ки, ушаглар сағлам әхлаг, әдәби дил, әдәби зөвг өјрәтмәли вә тәрбијә етмәли олан бу китабдакы парчаларын 80 фаизи гејри бәдии, ади вә гуру мөгаләләрди.

Әдәбијјат дәрсләриндәки «солчулуғу вә она гаршы мүбаризәни јажшы тәсәввүр етмәк үчүн ашағыдакы факт да чох мараглыдыр.

«Јени мәктәб» журналынын 1926-чы ил 2-чи нөмрәсиндә «Гираәт китабларымызда мөвһумат үсулу» адлы бир мөгалә дәрч олуномушду. Мөгаләдә Фүзули, Вагиф, Видади, Сәјид Әзим Ширвани, Сәһһәт, Сабир, Һади кими шаирләрин дәрсликләрдәки әсәрләриндән мисал кәтириләрәк «онларын динчи, мөвһуматчы» олдуғлары кәстәрилик вә дәрс китабларындан чыхарылмалары тәләб олуноурду. Нағыллара, әфсанәләрә вә хүсусән тәмсилләрә гаршы гәти һүчүм едилір, һејванлары, гушлары вә гејри-чисимләри инсан кими данышдырмағын ушагларда мөвһуму фикирләр ојадачағы иддиә олуноурду (?!).

Анчаг белә сол әјнтиләр габагчыл мүәллимләрин гәзәб вә һиддәтинә сәбәб олуноурду.

«Маариф вә мэдәнијјәт» журналынын 1926-чы ил 10—11 нөмрәсиндә «Чочуг әдәбијјаты вә гираәт китабларында үсул» адлы бир мөгаләдә (мүәллифи «Мимреј»—Микајыл Рзагулу—

<sup>1</sup> «VII гурултајын гәрар вә гәтнамәләри», 1926, сәһ. 21.

задә) јухарыда гејд олунаң «Мүләһизәләрә» чох кәскиң бир чаваб верилир. Мүәллиф чох һағлы оларағ Сејид Әзимин, Сабирин вә Крыловун тәмсилләриндән кәтирдији мисаллара вә чыхартдығы бәдин-әхлағи нәтичәјә әсасланарағ: «Бу ки-ми әсәрләр ушағын мүәјјән дөврү үчүн бир еһтијач, бир зәру-рәтдир»—дејир.

1928-чи илдә нәшр олунаң «II дәрәчәли мәктәбләр вә пе-дагожи техникумлар үчүн әдәбијјат програмы» вә дәрсликләр дә чох нөгсанлы иди.

1927—1928-чи илләрдә нәшр олунаң «Гираәт дәрсләри» (V синиф үчүн), «Әдәбијјат дәрсләри»—I китаб (VI—синиф), «Әдәбијјат дәрсләри»—II китаб (VII синиф) вә «Әдәбијјатдан иш китабы» (II дәрәчәли мәктәбләрин вә педагожи техникум-ларының II консентри (сон 2 синфи үчүн) адлы әдәбијјат дәр-сликләриндә мүәјјән јенилик варды. Ичтимаи мәзмунлу әсәр-ләрә даһа кениш јер верилир, әмәк, синфи мүбаризә, јени һә-јат уғрунда мүбаризә илк плана чәкилирди. Лакин бу китаб-ларда да нөгсан даһа чох иди:

1. Бу китабларда әсас јери Азәрбајчан әдәбијјаты дејил, Түркијә әдәбијјаты тутур. Азәрбајчан әдәбијјатының истәр гәдим вә орта әсрләр дөврү, истәрсә XIX—XX әсрдәки ән мәш-һур нүмајәндәләри белә бу китабларда чох солғун әкс етдири-лирди.

2. Шәһәр вә кәнд, ишчи вә кәндли, зәһмәт, әмәк, капита-лист, азадлығ... сөзләри бу китабларда чох тез-тез ишләнсә дә, маһијјәт е'тибары илә китабларда зәрәрли бир мејл һаким иди.

3. Китаблар әдәби әсәр, бәдин зөвг адына олдуғча гуру, үмуми сөзләрдән ибарәт олан, мәктәблијә һеч бир зөвг вермә-јән, онун коммунист руһунда тәрбијә олунмасына һеч бир вәһлә көмәк етмәјән мәғаләләрлә долдурулурду.

Бу дөврдә бәднам «комплекс», «Далтон-план» вә башга башабәла «үсуллар» да әдәбијјат тәдрисинә аз зијан вермә-мишди.

Мәһз буна көрә дә, XVI Үмумбакы партија конфрансын-да (1927-чи ил) МК катиби Әлиһејдәр Гарајев «Гираәт ки-табларыны» мәһз мәфкүрә саһәсиндәки нөгсанларына көрә кәскиң тәңгид едирди. О, бу ишдә битәрәф олан вә партија-ның әсас тәләбләрини һәлә јахшы баша дүшмәјән мүәллиф-ләрдән даһа чох, онлара јол көстәрмәјән, көмәк етмәјән «Азәрнәшр» ишчиләрини, партија ишчиләрини тәғсирләндир-ди.

Беләликлә, 1927-чи илдән башлајарағ мәктәбдә тә'лим-тәрбијәнин мәзмунуну јениләшдирмәк, мәктәби антипролетар идеоложи тәһрифләрдән тәмизләмәк гаршыда ән чидди вә-зифә ки ми дурурду.

Синфи мүбаризә илк плана чәкилир; С. Рүстәм, М. Мүш-фиг ки ми шаирләрин, С. Гүсејн, Т. Шаһбази ки ми насирләрин әсәрләринә кениш јер верилир; С. С. Ахундов, Ә. һағвердијев, Ч. Мәммәдгулузадә, Ч. Чаббарлы, А. Шаһг ки ми јазычыла-рын әсәрләри дәрсликләрдә кениш јер тутмаға башлајырды.

Әдәбијјат тәдриси саһәсиндә јухарыда гејд олунаң чох чидди нөгсанлара Үмумиттифағ Коммунист (болшевикләр) Партијасы Мәркәзи Комитәсинин 1931-чи ил 5 сентјабр вә 1932-чи ил 25 август тарихли мәшһур гәрарлары һәмчинин, әдәбијјат һағгындакы гәрар (1932, 23/IV) нәһајәт верди. Мәк-тәб һағгындакы гәрарларда совет мәктәбинин бөјүк. наилиј-јәтләри көстәрилмәклә бәрәбәр, социализм гуручулуғунун бу дөврүндә тә'лим-тәрбијә ишиндәки, хүсусән дил-әдәбијјат тәд-рисиндәки нөгсанлар белә көстәрилирди.

1. Програмлар дәрс материаллары илә һәддән артығ дол-дурулдуғундан, мәктәбдә бир сыра дәрсләр тәләсик кечилир. Шакирдләр билији мөһкәм сурәтдә мәнимсәјә билмирләр.

2. Дил вә әдәбијјат дәрсләриндә тарихилик үнсүрләринин олмамасы, бәдиј әсәрләрә тарихилик нөгтеји-нәзәриндән јана-шылмамасы.

3. Әдәбијјат-дил, чоғрафија вә тарих дәрсләри програм-ларына Советләр Иттифағы халғларының милли мәдәнијјәти-нә, инчәсәнәтинә, тарихи инкишафына аид ән зәрури мә'лу-матын вә өлкәшүнаслығ үнсүрләринин дахил едилмәмәси.

Мәркәзи Комитәнин бу тарихи гәрарлары әдәбијјат дәрс-ләринин чанланмасына, мүәллимләрин јаланчы «елми үсул-лардан» узағлашмаларына, һәгиги јарадычылығ јоллары ахтарыб тапмаларына сәбәб олду.

Бу гәрарлар мүәллимләрә көстәрди ки, һәр һансы бир үсулу әлдә бајрағ етмәк олмаз. Һәр бир дәрс материалының нөвүндән (драматик, лирик, епик), һәчминдән, гурулушундан, еләчә дә синфин сәвијјәсиндән асылы оларағ тәдрис үсулу дә-јишә биләр.

1931—1932-чи дәрс илиндән башлајарағ, бу тарихи гәрар-лара әсасән јени тәдрис планы, програм вә дәрс китаблары тәртиб олунду. Бу програмларын ән мүсбәт чәһәтләри онда иди ки, әдәбијјат артығ «комплекс» арабасының бир тәкәри

кими дежил, мүстәгил бир елм вә фәнн кими тәгдим вә тәдгиг едилирди.

Бунунла бәрабәр јени програмлар да чылпаг сосиолоки-јадан вә гејри елмиликдән там тәмизләнмәмишди.

Бу програмда Азәрбајчан әдәбијјаты чох гәрибә дөврләрә бөлүнүр. Мәсәлән: XIX әср Азәрбајчан әдәбијјаты ашағыдакы сәрләвһәләр алтында верилирди:

- а) Мүстәмләкә тичарәт буржуазиясы әдәбијјаты;
- б) Либерал мүлкәдар әдәбијјаты;
- в) Мүһафизәкар мүлкәдар әдәбијјаты;
- г) Хырда буржуазияја јахын либерал руһани әдәбијјаты.

Марксист әдәбијјатшүнаслығы илә һеч бир әләгәси олман зәрәрли бир көрүшлә XIX әср әдәбијјатымызын бөјүк классикләриндән Мирзә Фәтәли Ахундов тичарәт буржуазиясы нүмајәндәси, Гасым бәј Закир— мүһафизәкар мүлкәдар әдәбијјаты нүмајәндәси кими гәләмә верилирди. Демократик идејаларын әдәбијјатымыздакы ән көркәмли нүмајәндәләри олан Чәлил Мәммәдгулузадә вә Сабирин әсәрләри исә орта мәктәбләрин јухары синифләриндән чыхарылмышды.

Програм азәри әдәбијјагынын тарихи ролуну дүзкүн ишыгландырмырды.

«... Мүхтәлиф тарихи сәбәбләрдән долајы Април ингиланына гәдәрки Азәрбајчан әдәбијјатынын артыг дәрәчәдә фикри вә бәдии касыблыгы, бу хүсусда Мирзә Фәтәли, Сабир вә Молла Нәсрәддини (Ч. Мәммәдгулузадә — Ә. Г.) нәзәрә алмамыш олсаг, Фүзулидән башламыш бу күнә гәдәрки әдәбијјатдан бу күнкү гурулуша, лазым олан гәдәр истифадә мүмкүн дејилдир»<sup>1</sup> кими тәһриф вә бөһтанлара јол верилирди.

1932—1933-чү дәрс илиндә әлдә олан дәрс китабларынын ләғв едилмәси вә фәнн системи әсасында јени китаблар тәртиби гәрара алыныр. УИК(б)П МК-сы «Ибтидан вә орта мәктәбләр үчүн дәрс китаблары һаггында» адлы 1933-чү ил 12 феврал тарихли гәрарында бүтүн фәнләр үзрә сабит дәрс китаблары јарадылмасы тәләб едилирди.

Мәркәзи Комитәнин әдәбијјат һаггында јухарыда гејд олунан гәрарларындан вә 1934-чү илдә чағырылмыш Үмумитифаг Совет јазычылары I гурултајындан сонра 1934-чү ил әдәбијјат тәдриси саһәсиндә дә дөнүш или олду.

Совет гурулушуну, гадын азадлыгыны, Гызыл Ордуну, колхоз гурулушуну тәрәннүм едән, дин вә мөвһумата, мүфтә-

<sup>1</sup> «Түрк дили вә әдәбијјаты програмы», 1932, сәһ. 7.

хор синифләрә, капитализмә гаршы мүбаризәјә һәср олунан вә халглар достлуғундан бәһс едән әсәрләрә даһа кениш јер верилир, Чаббарлынын «1905-чи илдә», «Алмаз», Әбүлһәсәнин «Јохушлар», «Дүнја гопур», Мирзә Чәлилин «Бәлкә дә гајтардылар» вә башга әсәрләр програмлара салыныр.

1934-чү ил әдәбијјат програмы елми-мәфкурәви чәһәтдән хејли јахшылашыр. Азәрбајчан әдәбијјатына нисбәтән, кениш јер верилир. Рус вә башга ССРИ халглары әдәбијјатындан, еләчә дә дүнја әдәбијјатындан мүјјән мәлумат верилир. Азәрбајчан әдәбијјаты тарихи систематик олараг тәгдим вә тәдрис олунур.

Мәркәзи Комитәнин мәктәб һаггындакы гәрарларында көстәрилән «әсас нөгсанларын» ортадан галдырылмасына көмәк мәгәди илә 1934-чү илдән етибарән Азәрбајчан ССР Маариф Комиссарлығы хәтти илә бир сыра мүһүм ишләр көрүлүр. 1934—1935-чи дәрс илинин орталарында республиканын бир сыра рајонларында вә бөјүк шәһәрләриндә дил вә әдәбијјат дәрсләринин вәзијјәти, програмын јеринә јетирилмә дәрәчәси, мәнимсәмәнин кејфијјәти јохланылыр. Бу ишә Дөвләт Елми-Тәдгигат Мәктәбләр Институтунун вә Халг Маариф Комиссарлығынын бир сыра ишчиләри чәлб олунур. Јохламанын нәтичәси «Мүәллимә көмәк» мәчмуәсиндә (1935-чи ил, № 3) дәрч едиләрәк бүтүн мүәллимләрин диггәти бу мәсәләјә чәлб едилир.

Јохлама нәтичәсиндә дәрс китабларына салынан бәзи әсәрләрин бәдии чәһәтдән зәифлији, тәрчүмә материалынын чохлуғу, бәдии тәһлилин апарылмасы јазычыларын тәрчүмәји-һалларынын солғун вә гуру верилмәси, тапшырыг вә суалларынын мүчәррәд вә шаблон гојулмасы, әдәбијјат нәзәријјәсинә, јазы ишләринә, шакирдләрин мүстәгил фәалијјәтинә аз фикир верилмәси... кими нөгсанлар мејдана чыхды. Маариф Комиссарлығы вә онун ЕТМИ-ту бу нөгсанларын ләғви үчүн конкрет тәдбирләр көрдүләр.

Бу дөврдән сонракы програмда биз артыг әдәбијјатымызын орижиналлыгына шүбһә едән, ону мәзмун вә мәфкурәчә јохсул сајан, «Фүзулинин тәрчүмә вә игтибас илә мәшғул олдуғуну, иддиә едән елми әсассыз, мәс'улијјәтсиз вә зәрәрли чыхышлара, анчаг «Тәнгид вә ифша» илә «дамғаламагла» мәшғул олан фикир вә мүлаһизәләрә раст кәлмирик.

Һәр саһәдәки үмуми инкишафла әләгәдар олараг әдәбијјат тарихимизин даһа дәриндән өјрәнилмәси саһәсиндә дә бу илләрдән сонра бөјүк ишләр көрүлүр.

Низами, Хагани... кими XII эср әдәбијјатымызын тәмәл дашларыны тәшкил едән вә фәхримиз олан онларла бөјүк јазычы, алим вә мүтәфәккир философлар јенидән өз халгына гајтарылыр, елмимиз, шүүрумуз, тәдгигатымыз инкишаф едиб дәринләшдикчә, әдәбијјатымызын, мәдәнијјәтимизин тарихи даһа дәринләрә кедир.

Бу тәдгиг вә өјрәнилмәләрин көзәл нәтичәләри өз әксини орта мәктәпләрин әдәбијјат програмлары вә дәрәс китабларында тапыр. Нәинки әдәбијјат тәдриси тарихиндә, һәтта, бөјүк чәсарәтлә демәк олар ки, әдәбијјатымызын тарихиндә, чох мүһүм бир һадисә олан орта мәктәбин VIII, IX, X синифләри үчүн «Әдәбијјат» китаблары мәнз 1937-чи илдән јаранмаға бәтләјыр. 1945-чи илдә нәшр олуан ики чилдлик илк «Азәрбајчан әдәбијјаты тарихи»нин мәнз бу әдәбијјат дәрәсликләри әсасында јарандығыны гејд етмәк лазымдыр.

Низами, Нәсими, Фүзули, Вагиф, Мирзә Фәтәли Ахундов, Чәлил Мәммәдгулузадә, Сабир, Чәфәр Чаббарлы, С. Вургун кими, өлмәз сәнәткарларымызын һәјат вә јарадычылығлары бу дәрәс китабларында бөјүк бир ешг вә мәнһәббәтлә тәсвир, тәһлил вә тәгдим едилир.

Програмлар вә дәрәс китаблары Азәрбајчан әдәбијјаты, хүсусән Азәрбајчан Совет әдәбијјаты һесабына илдән-илә даһа да тәкмилләшир, долғунлашыр, чылпаг сосиолокија галығларындан тәмизләнир. Ајры-ајры дөврләрин јазычылары тарихи нөгтеји-нәзәрдән дүзкүн гијмәтләндирилир. Китаблардан үмуми сөзчүлүк галхыр, конкрет әсәрләрин һәгиги бәдии вә ичтиман тәһлили нисбәтән даһа кениш јер тутур. Бу замана гәдәр јанлыш олараг көһнә мәктәбин «зәрәри бир јадикары кими» гијмәтләндирилән ше'р әзбәрләмәк, бәдии әсәри әзбәрләмәк иши јенә дә чанландырылыр.

1939-чу илдән башлајараг орта мәктәбдә әдәбијјат дәрәсләри «Әдәби гираәт» вә «Әдәбијјат тарихи» адлары алтында кечилир. Бу бөлкү дөврүн тәләбиндән доғур вә әдәбијјат дәрәсләринин даһа јакшы вә сәмәрәли олмасына хидмәт едир.

V—VII синифләрдә әдәби гираәт тәдрисинин гаршысында шакирдләрин нитгини инкишаф етдирмәк, бәдии зөвгләрини тәрбијә етмәк, мүталијә һәвәс ојатмағ, онлара ифадәли оху вәрдиши вермәк, әдәбијјат тарихи курсуну дәрк етмәк үчүн зәмин јаратмағ вә башлычасы, шакирдләрдә коммунист әхлағи сифәтләри тәрбијә етмәк вәзифәләри дурур.

VIII—X синифләрдә исә әдәбијјат дәрәсләри једдиллик мәктәбдән фәргли олараг, тарихи-әдәби планда кечилир вә ашағыдакы әсас вәзифәләри күдүр:

1. Әдәбијјат тарихинин халгын тарихи илә сыхы әлағәдә инкишаф етдијини көстәрмәк;

2. Азәрбајчан әдәбијјатынын идеја зәнкинлији, бәдии гүдрәти, милли хүсусијјәтләри вә дүнја мәдәнијјәтинә вердији гијмәтли һәдијјәләр һаггында шакирдләрә гыса вә ајдын мә'лумат вермәк.

3. Онлары классик вә мүасир рус әдәбијјаты, ССРИ халғлары әдәбијјаты, еләчә дә дүнја әдәбијјатынын ән бөјүк нүмәјәндәләри илә сәтһи дә олса, таныш етмәк;

4. Бәдии әдәбијјатын һәјаты билик вә зөвг мәнбән олдуғуну, һәјат һәгигәтләрини вә ичтимаи һадисәләри дәрк етмәјә көмәк етдијини көстәрмәк;

5. Әдәбијјат нәзәријјәси һаггында курсун тәләбинә вә шакирдләрин јаш, билик сәвијјәсинә мүвафиг мә'лумат вермәк.

\*\*\*

Бөјүк Вәтән мүһарибәси дөврүндә әдәбијјат тәдрисинин гаршысында даһа чидди вәзифәләр гојулду. һәјатын, реал варлығын, ичтимаи-сијәси һадисәләрин бәдии вә доғру ифадәсини верән, шакирдләри мәнһәви чәһәтдән коммунист әхлағи руһунда тәрбијә едән әдәбијјат дәрәси вә әдәбијјат мүәллиминин вәзифәси гат-гат артмыш олду. Бөјүк Вәтән мүһарибәси бу чәһәтдән мәктәпләримиз үчүн парлағ сынағ олду. Совет мәктәбиндә, хүсусән әдәбијјат дәрәсләриндә нечә көзәл тәрбијә алдығларыны милјонларла кәнчләримиз чәһәләрдә көстәрдикләри рәшадәт вә икидикләри илә дүнјаја сүбут етдиләр. Инсанпәрвәрлик, вәтәнпәрвәрлик вә бејнәлмиләлчилик идејалары илә зәнкин олан әдәбијјатымызын тәдрисини Бөјүк Вәтән мүһарибәсинин гәләбәси хидмәтинә вермәк үчүн програм вә дәрәсликләрә билаваситә дүшмән үзәриндә гәләбә чалмағ ишинә хидмәт едән әсәрләр салынды. Хүсусән совет әдәбијјаты илк плана чәкилди. Бу һагда 1942-чи ил програмында јазылырды: «Апардығымыз әдаләтли мүһарибәнин әзәмәтли вә һәлледици тарихи ролуну кениш күтләләрә бәдии формада чатдыран совет әдәбијјатынын мәс'ул вә шәрәфли ролу дәрәдә конкрет мисалларла изаһ едилмәлидир» (сәһ. 31). Јенә бу заман «Әдәбијјат дәрәсләриндә вәтәнә мәнһәббәт вә дүшмәнә нифрәт һисси тәрбијә едәк» үмуми башлығы алтында бәшәри идејалары тәблиғ едән китабчалар, мәғаләләр јазыл-

ды. Мүһарибә шәраитинин тәләбләринә даһа җахшы чаваб вер-мәк үчүн әдәбијјат үзрә синифдән вә мәктәбдән кәнар ишләр гүввәтләндирилди. Бу дөврдә ССРИ Елмләр Академијасынын Азәрбајҗан филиалы (Аз. ФАН) тәрәфиндән бурахылан Ни-зами, Нәсими, Короглу, Вагиф... һаггындакы китаблар, әдәбиј-јатымызда вә фолклорумузда тарих боју јаделли ишғалчыла-ра гаршы апарылан мүһаризәни ишыгландыран әсәр, мәч-муә вә мәгаләләр әдәбијјат мүәлимләринә бөјүк көмәк етди.

Беләликлә, Вәтән мүһарибәси әдәбијјат дәрсинин ичтиман ролуну гат-гат артырды. Бәдии сөз өз гүдрәт вә әзәмәтини көстәрди. Сәмәд Вургун, Сүлејман Рүстәм, Рәсул Рза, М. Ра-һим, Әһмәд Чәмил кими шаирләримизин, М. С. Ордубади, Сүлејман Рәһимов, Әбүлһәсән, Ә. Мәммәдханлы, Әли Вәлијев, М. Ибраһимов, Мир Чәләл кими насирләримизин јаратдыг-лары көзәл әсәрләр мәктәблиләрин вәтәнпәрвәрлик, мәрдлик, милли гардашлыг, сәдагәт руһунда тәрбијә олунамаларына кө-мәк етди. Халг шаири С. Вургунун «Коммунист» гәзетиндә чап олуан «Балаларымыз үчүн көзәл әсәрләр јарадаг»<sup>1</sup> мәга-ләси өз мәфкурәви истигамәти илә әдәбијјат тәдрисинә тәкан верди.

Әдәбијјат програм вә дәрсликләринин мәзмуну даһа да долгулашды. Тәһсил вә тәрбијә мәсәләләри өн плана чәкилди. Әдәбијјат ән кәскин силаһа, «Шаирин гәләми сүнкү-јә» чеврилди. Вәтән мүһарибәси дөврүндә бәдии әдәбијјатын бөјүк тәшкилатчылыг вә тәрбијә вәзифәси күчләнди.

«Ханлар», «Вагиф», «Фәрһад вә Ширин», «Од кәлини», «1905-чи илдә», «Низами», «Мәһәббәт», «Интизар», «Вәфа», «Гачаг Нәби» кими драм әсәрләри; С. Вургун «Шәфғәт ба-чысы», «Зәнчинин арзулары», «Өлүм күрсүсү», «Вәтән кеши-јиндә», «Ананын өјүдү», «Јандырылан китаблар», «Јанғын», «Азәрбајҗан» вә башга әсәрләри; С. Рүстәмин «Чапајев», «Биз коммунистләрик», «Ана вә почталјон», «Тәбризим», «Күн о күн олсун ки»; М. Раһимин «Ики гат чинајәт», «Тәк мәзар»; Р. Рзанын «Лејтенант Бајрамын күндәлији»; Ә. Мәм-мәдханлынын, Мир Чәләлын, Ә. Чәмил, Әли Вәлијевин, Әбүлһәсәннин, О. Сарывәллинин вә башгаларынын бир сыра гижмәтли әсәрләри кәнч мәктәблиләрдә вәтәнпәрвәрлик, дүш-мәнә нифрәт дүјүларынын даһа да артмасына сәбәб олду.

Бу дөврдә партија вә дөвләтин үмумијјәтлә мәктәб ишинә, хүсусилә дил вә әдәбијјат тәдрисинә диггәти, гајғысы, даһа

<sup>1</sup> «Коммунист» гәзети, 1944, 27/IX, 1/X вә 8/X.

да артды. 1944-чү илин јанварында чағырылан дил вә әдә-бијјат мүәллимләринин республика мүшавирәси мәктәбләри-миздә дил вә әдәбијјат тәдрисинин вәзијјәтини чох кениш су-рәтдә тәһлил вә мүзакирә етди вә бир сыра әмәли тәдбирләр көрүлдү.<sup>1</sup>

Даһа савадлы, даһа мәдәни вә елмләрин әсасына җахшы јијәләнмиш адамлар јетирмәк нөгтеји-нәзәриндән мәктәблә-рин гаршысында мүһарибәдән сонракы динч гуручулуг дөв-рүндә даһа чидди вәзифәләр гојулду.

Програм вә дәрс китабларында совет вәтәнпәрвәрлији, совет милли ифтихар һисси уғрунда, космополитизм вә бур-жуа мәдәнијјәти гаршысында пәрәстишкарлыға гаршы мүба-ризә мәсәләси даһа кәскин һал алды.

Мүһарибә әһвали-руһијјәсиндән узаглашмаг вә јени тә-ләбләрә чаваб верә билмәк мәгсәдилә мәтбуатда вә мүәллим јыгынчагларында әдәбијјат програм вә дәрсликләри чидди мүзакирә вә тәнгид едилди. 1951-чи ил програмында рус әдә-бијјатына, ССРИ халглары әдәбијјатына јер верилдији, Х си-нифдә, анчаг совет әдәбијјатынын кечилдији (бу вахта гәдәр Х синифдә XX әср вә совет әдәбијјаты кечилирди—Ә. Г.) мүс-бәт һал кими гижмәтләндирилирди.

Програмда ичмал мүһазирәләринә кениш јер верилмәси (һәр синифдә вахтын үчдә бири ичмаллара берилирди—Ә. Г.) галан аз вахта 20—25 јазычынын јүзләрлә әсәриндән бәһс олунамасы кими гүсурлар кәскин тәнгид едилди. Бу дөвр про-грам вә дәрсликләриндә ваһид ахын нәзәријјәсинә јер верил-мәси, бәдии вә идеја чәһәтдән аз әһмијјәтли әсәрләрин про-грама салынмасы, дәрс китабларынын нәзәри материалла һәд-дән зијада јүкләнмәси, педагожи-методик тәләбләрә риајәт едилмәмәси, әсәрләрин бәдии тәһлилинә аз јер верилмәси ки-ми нөгсанлар чидди вә сүрәкли мүбаһисә вә мүзакирә нәти-чәсиндә әсас етибарилә ортадан галхды. Програм вә дәрс-ликләрә һәр чәһәтдән даһа гижмәтли әсәрләр салынды. Совет әдәбијјатына даһа кениш јер верилди.

Беләликлә 1953-чү илдән сонракы програм вә дәрслик-ләрдә бөјүк дәјишиклик едилди. Һәр синифдә даһа характерик јазычы вә әсәрләр көтүрүлдү, ичмалларын сајы вә она вери-лән вахт хејли азалдылды, бөјүк әдәби сималарын өјрәнил-мәсинә даһа чох вахт верилди.

<sup>1</sup> «Азәрбајҗан мәктәби» журналынын 1944-чү ил биринчи нөмрәси та-мамилә бу мәсәләјә һәср олунамудур.

Дәрс планы, програм вә дәрс китабларындакы бу үмуми инкишаф вә тәкамүллә бәрабәр Совет Азәрбајчанында әдәбијјат тәдриси сәһәсиндә елми-методик әдәбијјат да јарадылмышдыр. Доғрудур, һәлә ингилабдан әввәл нәшр олунмуш гәзет вә журналларда, хүсүсән «Молла Нәсрәддин», «Дәбистан», «Мәктәб» кими мәчмуәләрдә дил вә әдәбијјатымызын тәдрисиндән бәһс едән мәгаләләр дәрч олунурду. Лакин «Дәбистан» вә «Мәктәб» әсас е'тибарилә шакирдләрә хидмәт етмиш, нә үмуми тә'лим-тәрбијәнин вә нә дә дил вә әдәбијјат тәдрисинин нәзәри мәсәләләрилә мәшғул олмамышды.

Әдәбијјат тәдриси сәһәсиндә әсил елми-методик әдәбијјат биздә анчаг ингилабдан сонра јаранмаға башламышдыр. Ингилабын илк илләриндән башлајараг истәр «Маариф вә мәдәнијјәт» («Ингилаб вә мәдәнијјәт») кими үмуми әдәби, елми, ичтимаи мәчмуәләрдә, истәрсә «Јени мәктәб», «Маариф ишчиси», «Коммунист маарифи уғрунда», «Мүәллимә көмәк», «Азәрбајчан мәктәби» кими хүсүси педагожи мәчмуәләрдә үмуми тә'лим-тәрбијә мәсәләләри илә бәрабәр дил вә әдәбијјат тәдриси мәсәләләри дә кениш ишыгландырылыр.

Дил вә әдәбијјат тәдриси мәсәләләриндән бәһс едән илк бөјүк китаб профессор Бәкир Чобанзадәнин «Түрк дили вә әдәбијјатынын тәдриси үсулу» адлы китабыдыр (I һиссә, 1926-чы илдә, II һиссә—1927-чи илдә нәшр едилмишдир).

Әдәбијјат тәдрисинә даир методик әдәбијјат хүсүсән 1938-чи илдән—Дөвләт Елми-Тәдгигат Мәктәбләр Институту јарандығы күндән е'тибарән даһа сүр'әтлә артыр. Фејзулла Гасымзадә, М. Әләкбәрәв, Һәмид Араслы, М. А. Гулузадә вә башга јолдашларын һәм нәзәри, һәм дә тәчрүби ишләнмә шәклиндәки елми-методик мәгалә вә әсәрләри тез-тез көзә чарпыр. Сон 25 ил әрзиндә нәшр олунан елми-методик китаблардан башда Ф. Гасымзадә олмагла бир дәстә әдәбијјатчы—үсулчунун иштиракы илә 1940-чы илдә нәшр едилән «Әдәбијјат тәдриси үсулу»ну, М. Әләкбәрли, Ә. Гарабағлы, М. А. Асланов, Ч. Әһмәдов вә башгалары тәрәфиндән јазылмыш «Орта мәктәбдә јазы ишләри» (1940), «Орта мәктәбдә әдәби оху һаггында» (1940), «Орта мәктәбдә рус әдәбијјаты» (1941), «Лирик әсәрләрин тәһлили», «Әдәбијјат тәдрисиндә вәтәнпәрвәрлик тәрбијәси»... (1942), «Әдәбијјат методикасы» (1952), «Орта мәктәбдә јазы методикасы» (1955), «Рус әдәбијјаты-

нын тәдрисинә даир» (1958), «V—VIII синифләрдә әдәбијјат тәдриси» (1961), «Мәктәбдә шифаһи әдәбијјатын тәдриси» (1961), «Драм әсәрләринин тәдриси» (1964), «Орта мәктәбдә әдәбијјат тәдриси» (1966) вә с. китаблары көстәрмәк олар.

1954-чү илдән е'тибарән илдә 4 нөмрәси бурахылан «Азәрбајчан дили вә әдәбијјат тәдриси» адлы методик мәчмуә нәшр олунур.

1947-чи илдән башлајараг кечирилән «Республика педагожи мүһазирәләри» дә габагчыл әдәбијјат мүәллимләринин иш тәчрүбәсинин өјрәнилиб јажылмасына аз көмәк етмәмишдир.

Әдәбијјат тәдрисинин ајры-ајры мәсәләләрини даһа дәриндән ишыгландыран диссертасија әсәрләринин јазылыб мүдафиә едилмәси дә (шифаһи әдәбијјатмызын, М. Ф. Ахундовун, Ч. Чаббарлынын, С. Вурғунун, епик әсәрләрин, драм әсәрләринин, әдәбијјат нәзәријјәсинин тәдрисинә даир вә с.) педагогика-методика елмимизин наилијјәти кими гижмәтләндирилмәлидир.

Елми-методик әдәбијјатдан данышаркән әдәбијјат тәдрисинә аид бә'зи әјани васитәнин јарандығыны да гејд етмәлијик.

Үмумијјәтлә тә'лим-тәрбијә ишинин чаны мүәллим олдуғу кими, әдәбијјат тәдрисиндә дә һәлледици рол мүәллиминдир. Мәктәбдә әдәбијјат тәдрисиндән данышаркән мүәллим һаггында сүкут етмәк олмаз. Һәлә ингилабын илк илләриндән Совет һөкүмәти дил вә әдәбијјат мүәллими һазырлығына һәмишә хүсүси диггәт јетирмишдир. Һал-һазырда Дөвләт Университети, Бакы вә Қировабад али педагожи институтлары, Ахундов адына дилләр институту, башга педагожи ихтисасларла бәрабәр, орта мәктәбләр үчүн дил вә әдәбијјат мүәллимләри һазырламагла мәшғулдурлар.

Ингилабын илк күнләриндә биз харичдән мүәллимләр чағырмаға вә Чәфәр Чаббарлынын «Дилбәр»дә бөјүк мәнһарәтлә тәсвир етдији «Әбалы вә нәлејинли әдәбијјат мүәллимләри» сахламаға мәчбур олурдугса, инди мәктәбләримиздә дил вә әдәбијјат дәрсләри әсас е'тибарилә јухарыдакы али мәктәбләрин јетирдикләри е'тибарлы әлләрә тапшырылмышдыр.

Совет һакимијјәти илләриндә истәр әјани, истәрсә гијаби јолла минләрлә өз ишини севән, бачарығлы, фәдакар дил—әдәбијјат мүәллимләри һазырланмышдыр. Бунлардан бир

чохларынын ады республикамыздан кэнарда да мәшһурдур.

Беләликлә партија вә дәвләтин күндәлик гәҗгысы сәҗәсиндә програм вә дәрс китабларынын илдән-илә јахшылашмасы, јахшы мүәллим кадрларынын јетишмәси, методик әдәбијјатын јаранмасы, әдәбијјат тарихинә, үмуми әдәбијјатшүнаслыға, әдәбијјат нәзәријјәсинә вә еләчә дә педагогиканын әсас мәсәләләринә даир орижинал китабларын јаранмасы әдәбијјат мүәллиминин үмуми инкишафына вә әдәбијјат тәдрисинин јахшылашмасына өз мүсбәт тәсирини кәстәрмәјә билмәзди.

Инди Бөјүк Октјабр социалист ингилабынын әлли иллијини бајрам етдијимиз бир дөврдә совет мәктәби јени пилләјә гәдәм гојур. Мәктәбин гаршысында һәјатла әлагәни даһа да мөһкәмләндирмәк, даһа бачарыглы, һәртәрәfli инкишаф етмиш адамлар һазырламағ вәзифәси дурур.

Бу даһа јени вә мүрәккәб вәзифәләрин һәллиндә шакирдләрин үмуми инкишафынын әсасларындан бири олан дил вә әдәбијјат тәдрисинин ролу чох бөјүкдүр.

## Ч. МӘММӘДГУЛУЗАДӘ ЈҮКСӘК МӘФКУРӘЛИ ДӘРСЛИК ЫАГГЫНДА

Хејрулла МӘММӘДОВ,

В. И. Ленин адына АПИ-нин баш мүәллим, филоложн емләр намизәди.

Ч. Мәммәдгулузадә ичтимаи фәалијјәтә халг мүәллим кими башламышдыр. О, там он ил Ирәван губернијасынын мүхтәлиф кәндләриндә педагожи ишлә мәшғул олмушдур. Сонралар Ч. Мәммәдгулузадә педагожи фәалијјәтини давам етдирмәмишдир. Кечән әсрин 90-чы илләриндә, азәриләрин милли интибаһынын сүбһү чағында вәтәнимизин мүхтәлиф тәрәфләриндә чәһаләт вә наданлыға гаршы галибијјәтли јүрүш башланмышды. Бақыда Н. Нәриманов, С. М. Гәнизадә, Н. Маһмудбәјов, С. С. Ахундов, Ирәванда Мәммәдгулубәј Кәнкәрли, Горидә Ф. Көчәрли, Нахчыванда М. Т. Сидги, Нухада Р. Әфәндијев әлләринә маариф мәш'әли алыб, ону чәмијјәтин ән ашағы тәбәгәләринә апарыр, дәрсликләр, бәди әсәрләр јазыр, Гафгазда, Русијада, Иранда, Түркијәдә, Мисирдә, һиндистанда нәшр олунан гәзетләрә мәгаләләр кәндәрир, бу јолла маарифпәрвәр фикирләрини халг арасында јайырдылар. Ч. Мәммәдгулузадә белә мүһүм бир дөврдә Нәһрәм ибтидан мәктәбиндә ишләјирди. Онун бүтүн фәалијјәти 30 шакирдин тә'лим-тәрбијәси иши илә кичик бир даирәдә мөһдудлашыб галмышды. Әдиб мүасирләринин бөјүк ишләриндән хәбәрдар иди. О да гәјнар бир мәркәз тапмағ, өз сәсини маариф хадимләринин бөјүк оркестринин сәсинә гатмағ, кениш мигјасда фәалијјәт кәстәрмәк ешги илә јашајырды. Көрүнүр, Ч. Мәммәдгулузадә, бу мәгсәдлә кәнд ибтидан мәктәб мүәллимлији вәзифәсини тәрк етди. Гыса ахтарышдан сонра һәмишәлик мэтбуат аләминдә гәрар тутду. Әдиб мүәллимлији журналистликлә әвәз етди. Бу, садәчә аудиториа дәјишмәк иди. Мәгсәд халга хидмәт етмәкдән ибарәт иди. Журналистика аләминә кәлмәклә јазычы даһа кениш трибуна тапды.



Мәтбуат аләминә гәдәм гојдуғу илк күндән о, ардычыт сурәтдә азәри маарифинин ән зәрури мәсәләләри барәдә чы- хыш етди, һәгиги халг мүәллими кими онун сағлам әсәсләр үзәриндә инкишафы үчүн јоллар ахтарыб тапды. Даһа доғру- су, әдиб бүтүн фәәлијјәтини азәри маарифинин инкишафы мәсәләләринә доғру јөнәлтди.

Әдибин јарадычылығынын бу чәһәти мүәсирләринин дә нәзәрини хүсуси чәһәт етмишди. Көркәмли маариф хадими һәмидбәј Шаһтахтински Мирзә Чәлил јарадычылығы һаггында јазырды:

«Молла Нәсрәддин» мүсәлман мәчмүәләринин ән јахшы- сыдыр. Һәмнин мәчмүә өз мәзмуну вә дили илә күтләләр үчүн чох әлверилдир. Ону бөјүк марагла охујурлар. Мәчмүәнин редактору чохиллик тәчрүбәјә малик кечмиш мүәллим кими ону күтләләрин көзәл анлаја биләчәји бир шәкилдә нәшр едир. Мәчмүәдә башлыча олараг маарифчилик идејалары тәбли олунур вә мүсәлман һәјатынын зәиф чәһәтләри күлүш һәдә- финә чеврилir. Мәчмүәнин редактору һәгиги мә'нада көркәм- ли, истәдадлы мүсәлман јазычыларындан бири һесаб олунур. Онун һекајәләри истиснасыз олараг әһалинин бүтүн тәбәгәлә- ринин һүсн-рәғбәтини газанмышдыр вә һәтта мәктәбли ушаг- ларын баша дүшәчәји сәвијјәјә ујғунлашдырылмышдыр».

Азәри мәктәбләриндә мүталиә китабларынын олмамасы әдиби һәмишә нараһат едирди. Чүнки дәрсликсизлик, китаб- сызлыг азәри маарифинин һәмишә ағыр дәрди олмушдур. Әдиб «Молла Нәсрәддин»ин 1906-чы ил нөмрәләринин бириндә «Мү- сәлман ушагларынын мәшғәләси» башлығы алтында дәрч ет- дији «Гулу вә Бајрам» мукалимәсиндә дәрс вә оху китаблары- нын олмамасы үзүндән бош, мә'насыз, һәтта мүәјјән дәрәчәдә биәдәб сөһбәтләрлә мәшғул олан ушагларын тәрбијәсинин по- зулмасына үрәкдән ачымышдыр.

Белә һалларын гаршысыны алмаг, азәри балаларынын руһуну вә зәһнини сағлам мәзмунлу бәдин әсәрләрлә гидә- ландырмаг мәгсәди илә јарадычылығыны мәктәбли ушагларын истифадәсинә ујғунлашдырмаға чалышмышдыр.

Тәсадуфи дејилдир ки, 1917-чи ил феврал ингилабындан сонра мәктәбләр миллиләшдирилмәјә башланаркән, Ч. Мәм- мәдгулузадәнин «Почт гутусу», «Уста Зејнал», «Гурбанәли- бәј», «Иранда һүрријјәт», «Никаранчылыг» һекајәләриндән вә «Молла Нәсрәддин» журналындан азәри мәктәбләриндә оху вәсаити кими истифадә едилмәси рәсми даирәләр тәрәфин-

дән төвсијә олунду. Бу, бир даһа бөјүк демократын азәри маарифи мәсәләләри илә нә гәдәр бағлы олдуғуну тәсдиг едир. Она көрә «Молла Нәсрәддин» нәшрә башладығы күндән мәк- тәбләр үчүн дәрслик јаратмаг мәсәләсинә кениш јер ајырды. Вахташыры журналда бу мәсәләләри мүзакирә етмәјә башла- ды. Чәлил Мәммәдгулузадә биринчи нөвбәдә сағлам мәзмун- лу, әсрин тәләбләринә чаваб верән, кәнчлији мүәсир руһда тәрбијәләндирән дәрс китаблары јаратмаг мәсәләсини исрар- ла ирәли сүрүрдү. Бу јолда әдиб һәр чүр имканлардан исти- фадә едир, мадди вә мә'нәви јардымыны мүәллифләрдән әсир- кәмирди. Әдибин бу ишә нечә јүксәк әһәмијјәт вердијини 1908-чи илдә журналда дәрч етдирдији бир е'ландан даһа ај- дын шәкилдә көрмәк олар. Бу е'лан бир нөв ширникләндирмә, һәвәсләндирмә характери дашыјырды. Е'лан беләдир:

«Идарәдән: Идарәмиздә чап олунмаг үчүн китаб е'ланы көндәрән шәхсләрә хәбәр веририк ки, өзкә е'ланлара нисбәтән китаб е'ланларындан јары гијмәт алырыг. Вә лакин чамааты- мыз үчүн мәнфәәтли билмәдијимиз китабларын е'ланыны һеч вәчһлә гәбул етмәјирик».

Ч. Мәммәдгулузадә севимли мүәллими Чернјајевскинин «Вәтән дили», Бакы мүәллимләриндән алты нәфәрин јаздығы «Икинчи ил» дәрсликләрини халг үчүн мәнфәәтли китаблар- дан һесаб едирди. Әдиб 1908-чи илдә бу китабларын һәр ики- сини рәһбәрлик етдији «Гејрәт» мәтбәәсиндә нәшр етдирмиш, журналын сәһифәләриндә узун мүддәт онлары тәблиг етмиш, јазылмасына хәјли зәһмәт сәрф етмишдир.

Биринчи мүәллимләр гурултајынын гәрары илә јазылмыш «Икинчи ил» дәрслији мүәсир педагожи тәләбләрә јахшы ча- ваб верирди. Бурада «Авропа үсулуна мүвафиг 113 һекајә вә мәнзумә, азәриләрин һәјатындан көтүрүлмүш 50-јә гәдәр шә- кил, имла вә инша јазмаг үчүн 50-јә гәдәр јазы мәтни, кита- бын сонунда 500-ә гәдәр чәтин сөзүн лүғәти верилмишди. Илк дәфә олараг бу дәрсликдә азәри әдәбијјәти нүмунәләринә кениш јер верилмишди. Дәрслијин бу чәһәти о заман буржуа мүһәррирләрини гәзәбләндирмишди. Онлар јер-јердән китаба һүчум етмәјә башламышдылар. Әлибәј Һүсәјнзадә «Тәрәгги» гәзетиндә нәшр етдирдији «Јазымыз, дилимиз вә икинчи или- миз» адлы мәғаләсиндә дәрслијин бәзи гүсурларынын бәһанә едиб мүәллифләрә гаршы һүчума кечди, онлары «дуелә чағы- рыб» бир финчан суда гәрг еләмәк истәди. О заман әдиб «Мол- ла Нәсрәддин» журналында «Зәнчир» фелјетону илә чыхыш

едэрэк Әлибәј Һүсејзадәнин чиркин нијјәтини ачыб көстәрди.

Бәдин әдәбијјат Ч. Мәммәдгулузадәнин әлиндә һәмишә кәскин идеја силаһы олмушдур. Әдиб бу силаһдан даим зәһинләрин пасыны төкмәк, шүүрлары ајдынлашдырмаг, һәмвәтәнләринә һәгиғи јашајыш јолларыны нишан вермәк үчүн истифадә етмишдир. Бу тәләбләрә чаваб вермәјән, халгын шүүруну зәһәрләјән, онларын чәһаләт вә наданлыг кирдабында даһа артыг сабитгәдәм едән «Хабнамә», «Ихтијарат», «Фалнамә», «Үмдәмл-Әфкар», «Чамеји-Аббас», «Чамеји-Әлдәват», «Әчајиб-Әлмәхлугат» кими китаблара гаршы она көрә мүбаризә апарырды ки, бурада «мөмүн мүсәлман милләтләринин чүрүмүш гафасыны сындырыб ичиндәки мөвһуматы дағымтаг јолунда» нәнки «икичә кәлмә данышылмајыбдыр», әксинә бәлкә дә халг арасында дини-мистик фикирләрин, орта әср дини чәфәнкијатын, чаһил вә авам фикирләрин кениш јайылмасына баис олмушдур.

Ч. Мәммәдгулузадә «Иран ишләри» фелјетонунда јухарыда адлары чәкилән китаблары Кәрбәла вә Нәчәфүл Әшрәф үләмаларынын «милләтин вә вәтәнин тәрәггиси јолунда» хидмәтинин ифадәси кими гәләмә верәнләри истәһза, ришхәнд һәдәфинә чевирир, онларын садәләвлүјүнә күлүрдү. Чүнки бу китабларын сәһифәләри вәтән вә милләт мәнәббәтиндән тамамилә халидир. Китабларын мәзмуну «әкәр бир нәфәр јатыб јухусунда сичан көрсә пис бәлаја дүчар олар. Әкәр јатыб јухуда чохла сичан көрсә өмрү узун олар» кими ағылсыз, дүшүнчәсиз фикирләрдән ибарәтдир.

Әдиб милләтин тәрәггисиндән хәбәрсиз олуб, орта әср чәфәнкијатыны кениш сурәтдә јәјән, халгын мәнәви инкишафына зијан вуран белә китаблары «мәдәни-фикир» адландырыр, бу чүр «минләрчә мүсәлман китабларыны» јандырмағы, бунларын шөләсиндә зәһинләрин пасыны төкән, һәјат һәгигәтләри һаггында ајдын мәлумат верән, һәр шеји өз рәнкинә вә сурәтиндә көстәрән китаблары көрмәји исрарла тәләб едирди.

Ч. Мәммәдгулузадә белә китабларын халг арасында нүфуз газанмасындан, мәктәбләрдә кениш шәкилдә охунмасындан гәзәбләнир, ону вәтәнә вә милләтә бөјүк хәјанәт сајырды. XX әсрин әввәлләриндә халгын азадлыг уғрунда ајаға галхыб дөјүшдүјү бир дөврдә «Әбваб әлчинан» кими китаблар «Дәччалын хүрүчу о вахт олачаг ки, кишиләр өврәтләрлә мөшвәрәт еләјәләр» дејәрәк халгын диггәтини әсрин мүнүм мәсәлә-

ләриндән јайндырырды. Беләликлә, әсрин-мүтәрәғги идејаларына гаршы чыхырды. Әдиб бу китаблары она көрә өлдүрүчү тәғридә һәдәф едирди ки, бунлар халг арасында, руһани мәчлисләриндә шөһрәт газанмышдыр. Јазычы јүксәк вәтәндашлыг гәзәби илә дејирди:

«Бу сөзләри сәһл сајмаг олмаз, чүнки бу сөзләр јазылыб «Әбваб әлчинан» китабында. «Әбваб әлчинан» бизим дилдә беһиштин гапылары демәкдир. Мүсәлман аләминдә «Әбваб» китабыны охујуб чыхмајынча һеч кәсин ихтијары јохдур, өзүнә алим ады гојсун вә мүсәлман китабларынын ичиндә һеч бир китаб «Әбваб» кими шөһрәт газанмајыб вә чох адамлар бу китабы әлләринә көтүрәндә габагча өпүб сонра ачырлар.

Чәлил Мәммәдгулузадә дәрсликләрин јүксәк әхлағи мәсәләләрдән сөһбәт ачмасыны, бөјүк бәшәри фикирләри тәблиғ етмәсини мүнүм вә вачиб тәләб кими ирәли сүрүрдү.

Әдиб бу фикирдә иди ки, белә китабларла милләти ирәли апармаг олмаз. Мирзә Чәлил исрарла белә китаблары јандырмағы, шөләсиндә халга тәрәғги јолларыны нишан верән китаблары көрмәји тәләб едирди. Она көрә дә сағлам мәзмунлу, јүксәк идејалы дәрс китаблары јаратмаг, бу јолла әһалинин әлағәсини дини-мистик китабларла кәсмәк уғрунда ардычыл сурәтдә мүбаризә апарырды.

## ƏDƏБИЈАТ ТƏДРИСИНДƏ МӨВЗУЛАРЫ МҮАСИР ҺƏЈАТ ВƏ ЈЕРЛИ ФАКТЛАРЛА ƏЛАГƏЛƏНДИРМƏК ТƏЧРҮБƏСИНДƏН

Бағыр БАҒЫРОВ,  
Кировабад шәһәрindəки С. Вургун адына 16 нөмрәли  
мәктәбин әдәбијат мұәллими.

Партија вә һөкүмәтимиз кәнч нәслин коммунист тәрбијә-синдә әдәбијат вә инчәсэнәтин ролуна олдуғча бөјүк гүмәт верир. Сов.ИКП-нин XXII гурултајы тәрәфиндән гәбул едилмиш Програма дејилр: «Һәјатверичи коммунизм идејалары илә ашыланмыш никбин совет әдәбијаты вә инчәсэнәти бөјүк идеја-тәрбијә ролу ојнајыр, совет адамында јени дүнја гуручусуна хас олан сифәтләри инкишаф етдирр. Совет әдәбијаты вә инчәсэнәти милјонларла адам үчүн севинч вә илһам мәнбәји олмалы, онларын ирадәсини, дујғуларыны вә фикирләрини ифадә етмәли, онлары идејача зәнкинләшдирән вә әхлаг чәһәтдән тәрбијә едән васитә олмалыдыр». (Совет Иттифагы Коммунист Партијасынын Програмы, Бақы, Азәрнәшр, 1961, сәһ. 28). Көркәмли совет педагогу Н. К. Крупскаја бөјүк пролетар әдиби А. М. Горкинин әдәби фәалијәтинин 40 иллији мүнәсибәти илә јазычыја кәндәрдији тәбрик мәктубунда јазмышды: «Социализм гурмаг — јалныз нәһәнк заводлар вә тахыл фабрикалары гурмаг демәк дејилдир,— бу вачиб шәртдир, амма социализм гурмаг үчүн кифәјәт етмәз. Адамларын һәм ағлы, һәм дә гәлби (Курсив бизимдир— Б. Б.) инкишаф етмәлидир». (Н. К. Крупскаја, «Сечилмиш педагожи әсәрләри», Бақы, 1950, сәһ. 108). Бу мүнһәм вәзифәни јеринә јетирмәк, кәләчәјин фәал гуручуларынын «һәм ағлы, һәм дә гәлби»ни инкишаф етдирмәк үчүн дәрсләрин сәмәрәли тәшкили, кечилән һәр бир мөвзунун мұасир һәјатла, јерли фактларла, шакирдләрин јашадығы шәраитлә әлағәләндирмәјин әһәмијјәти бөјүкдүр. Бунун үчүн исә шакирдләрин өјрәнилән мәсәләләрә фәал мұдахилә етмәсинә наил олмаг, онлары мөвзу әтрафында апарылан сөһбәтдә јахындан

иштирак етмәјә һәвәсләндирмәк олдуғча фәјдалы вә әһәмијјәтлидир. Фәаллыг дедикдә бәзи мұәллимләр буну сәһв олараг синифдә шакирдләрин суал-чавабда даһа чох әл галдырмалары, суаллара чаваб вермәләри мәнәсында баша дүшүрләр. Шакирдләрин фәаллығыны тәшкил етмәји биртәрәфли баша дүшмәк бизчә дүзкүн олмазды. Шакирдләрин дәрсдә даһа чох әл галдырмалары, верилән суаллара тәләм-тәләсик, китаб дили илә чаваб вермәләри һәлә һеч дә шакирдләрин фәаллығынын тәшкил олундуғу демәк дејилдир. Биз фәаллыг дедикдә шакирдләрин шүүруну, әглини фәаллашдырмағы, онларда көрмәк, һисс етмәк, дујмаг вәрдишинин нә дәрәчәдә инкишаф етдијини нәзәрдә тутуруг. Шакирд өјрәнилән мөвзүја өз мүнәсибәтини билдирә билирсә, бунун мұасир һәјатымыз үчүн нә дәрәчәдә хејирли олдуғуну дәрк едирсә, һазырда өлкәмизин, халгымызын нә илә јашадығыны дујурса, һисс едирсә, фикрини даһа ајдын ифадә етмәкдән өтрү јерли фактлардан, јашадығы шәраитдән мисаллар сечмәји бачарырса, демәли, о, сөзүн ечәзкар күчүндән һәгигәтән тәсирләнир, беләликлә, әдәбијат һәјаты, инсанлары өјрәнмәкдә, дәрк етмәкдә онун көмәјинә кәлир. Бәдди чәһәтдән ашағы сәвијјәдә јазылан, охучунун һиссинә, шүүруна тәсир етмәјән бир әсәр бизә һеч бир шеј вермәдији кими, тәрбијәви нөгтеји-нәзәрдән дүзкүн гурулмајан, мұасирликдән мәһрум олан, шакирдләрин јашадығы вә бој атыб бөјүдүјү шәраитлә әлағәләндирилмәјән дәрс дә вахтын бош вә һәдәр кечмәсинә сәбәб олур, нә тәлим-тәрбијә ишләримизә, нә дә мәктәблиләрә истәнилән фәјдананы верир. Мұәллимин дәрсләрини мәзмунлу вә марағлы едән амилләрдән ән үмдәси мұасирликдир. ССРИ халг артисти композитор Д. Шостаковичин «Бәстәкарын вәзифәси» адлы мәғаләсиндә («Правда» гәзети, 17 јанвар 1962-чи ил) мусигичиләрә мұрачнәтлә дедији ашағыдакы сөзләр мүәјјән мәнәда инчәсэнәтин бир нөвү олан әдәбијаты тәдрис едән биз мұәллимләрә дә аиддир. О јазыр: «Бәдди јарадычылығын али мәнәсы вә әһәмијјәти — халга хидмәт етмәкдир. Халгла бирликдә олмаг, халгы мұбаризәјә чағырмаг, коммунизм гуручулуғу ишиндә јени наилијјәтләр газанмаг уғрунда кедән бу мұбаризәдә иштирак етмәк — зәманәмизин габагчыл сәнәткарынын мүгәддәс вәзифәсидир. Бу исә о демәкдир ки, мұасир мөвзу инди бәдди јарадычылығда јалныз ишләnmәси мүмкүн олан мөвзулардан бири кими баша дүшүлә билмәз. Бизим күнләрдә мұасир мөвзу (Курсив бизимдир—Б. Б.) һәр бир һәгиги сәнәткар үчүн сәчијјәви олан биринчи дәрәчәли

жарадычылыг зәруријәти кими бөјүк әһәмијјәт кәсб едир». Демәли, сөз сәнәтини дә тәдрис едән әдәбијјат мүәллими үчүн мүәсирлик сөздә дејил, ишдә, дәрс просесиндә әмәли олараг һәјата кечирилмәли, әсәрин мүәсир һәјат вә јашадығымыз шәраит үчүн әһәмијјәти шакирдләрә чатдырылмалыдыр.

Мән һәр бир дәрсдә кечәчәјим мөвзу барәдә әввәлчәдән фикирләшәркән бунун јашадығымыз күнләрлә нечә сәсләндијини, әлагәсини диггәт мәркәзиндә сахлајыр, мәтнин мүәсир һәјатла һансы чәһәтләрдән бағлы олдуғуну дәгиг мүәјјәнләшдирирәм, Мәсәлән, VI синифдә өлмәз драматурғумуз Чәфәр Чаббарлынын «Фирузә» һекајәсини кечмәјә һазырлашаркән нәдәнсә өзүмдә бир нараһатлыг, һәјәчан һисс едирәм. Бу да јерсиз дејилдир. Азәрбајчан совет әдәбијјатынын бу надир сөз инчисини нечә тәдрис етмәли? Нечә едим ки, дәрсдә кечән илләрдә сөјләдијим чүмләләр бир дә тәқрар олмасын? Шакирдләр Фирузәни севсинләр, совет адамларынын фираван һәјатына гәлбдән севинсинләр, зәһмәткеш инсанын нәләрә гадир олдуғуну дүјсунлар, онунла фәхр етсинләр?..

Халг шаири Сәмәд Вурғун бөјүк сәнәткәрын вәфатынын 10 иллији мүнасибәтилә кечирилән хатирә кечәсиндәки нитгиндә демишдир: «Мүәсир әдәбијјатымызын ән ногсан вә зәиф чәһәти бундадыр ки, биз сејр етдијимиз ногсанларын бу күнки һалыны, бу күн ки мүбаризә вә мәишәт тәрзләринин аз-чох көрүрүк, лакин онларын сабаһыны, кәлчәјә чағыран бөјүк әмәлләринин, мәгсәдләринин ифадәсини әдәбијјатда көрмүрүк.

«Севил» пјесиндә Күләш—«Мән һәлә күләшәм, бөјүјәндән сонра исә гәһгәһә олачағам»,— дејир. Биз бу сөзләрдә јалныз Күләшүн, јахуд азад гадынларымызын хошбәхт сәсини дејил, бәлкә бүтүн халғымызын сәадәтини, онун галиб ирадәсини вә сәсини ешидирик. Мәнчә Чәфәр Чаббарлы сәнәти бизим совет дөврү мәдәнијјәтимизин гәһгәһә пилләсидир, (Курсив бизимдир — Б. Б.). Мәкәр бу сәнәт бу күнки һәјатымызла үзв сурәтдә бағлы дејилми? Бөјүк драматург, Мәмәдин дили илә дедији «Көһнә Бақы нә иди, инди нә олмушдур» сөзләри јашадығымыз гәдим Кәнчәјә—совет һакимијјәти илләриндә симасыны тамамилә дәјишмиш, елм—мәдәнијјәт очағына чеврилмиш көзәл социалист Кировабадына да аид дејилми? Ити сүр'әтимизи ингилаб адландыран сәнәткар нә гәдәр дә прәлини көрүр вә дујурду! Мәнним дә мәгсә-

дим һекајәни елә тәдрис етмәкдир ки, шакирдләр бурада «халғымызын сәадәтини, онун галиб ирадәсини вә сәсини» ешитсинләр, севимли јазычынын үрәк чырпынтыларыны дүјсунлар, һәмнин әсәрин дүнән үчүн дејил, бу күн вә кәләчәк үчүн јазылдығыны дәрк етсинләр, әмәлпәрвәр сәнәткәрын бизимлә бирликдә коммунизм уғрундақы мүбаризәдә инәмла ирәлиләдијинин шаһиди олсунлар, бу күнки шән һәјатымызын асан јолла дејил, узун вә кәркин мүбаризә нәтичәсиндә, минләрлә гурбанлар баһасына әлдә едилдијини баша дүшсүнләр. Мә'лум олдуғу кими Ч. Чаббарлы «Фирузә» һекајәсини 30 ил бундан габаг, 1934-чү илдә, өзү дә «Правда» гәзети үчүн рус дилиндә јазмышдыр. Әсәрин ады «Бақы» (русча) иди, лакин о, илк дәфә Азәрбајчан дилиндә «Фирузә» ады илә дәрч едилдијинә көрә һәмнин ад индијә кими сахланылмышдыр. Чәфәр Чаббарлы бу көзәл әсәрини «депутаты олдуғу Бақы Советинин XII чағырышынын биринчи пленуму мүнасибәтилә нәшр етдирмәк фикриндә иди». (Бах: М. Ариф. «Чәфәр Чаббарлынын јарадычылыг јолу» китабы, Бақы, АДУ Нәшријјаты, 1956, сәһ. 235) Бөјүк сәнәткар нефт Бақысы вә онун адамлары һаггында јаздығы әсәрин дәрч едилдији күнү көрмәди, о, јарадычылығынын чичәкләндији бир вахтда, 35 јашында икән гәфләтән вәфат етди. Әсәр исә нәзәрдә тутулдуғу вахтда дәрч едилди вә Бақы Советинин пленумуна көзәл һәдијјә олду. Мән бу фактын шакирдләрин нәзәринә чатдырылмасыны она көрә лазым билирәм ки, совет адамларынын мүәсир һәјат шәраитини тәсвир вә тәрәннүм етмәји өзүнә вәтәндашлыг борчу билән Ч. Чаббарлы совет һакимијјәти илләриндә халғын һәјатында, мәишәтиндә вә шүүрунда баш верән дәјишикликләри, ирәлиләјиши, сөзүн әсил мә'насында ингилабы Бақы вә онун адамларынын тәсвириндә вермиш, инсанлығын һәгиги гуртулуш вә сәадәт јолунун социализмдә олдуғуну гүдрәтли гәләми илә бәдии шәкилдә бир даһа тәсдиг етмишдир. Она көрә дә «Фирузә» һекајәси јүксәлишимизи тәсвир едән бәдии бир әсәр олмагла јанашы совет ичтиман гурулушунун һәјатилијини, әмәк адамларынын өз истәдадыны инкишаф етдирмәси үчүн шәраит јаратдығыны, инсанлығын мин илләрлә бәсләдији арзунун һәгигәтә чеврилдијини, зәһмәт адамынын әли илә көһнә дүнјанын учурулуб дағылдығыны, јени дүнјанын гәләбәсини нүмајиш етдирән бир сәнәддир. Бу бәдии сәнәддә гыса, лакин олдуғча мә'налы вә инандырычы бир шәкилдә кечмишлә бу күн мүгајисә едилмиш,

үстүнлүк, жашамаг хаггы женилижэ верилмишдир. Белэликлэ, мэн «Фирузэ» heкажэсинин тэдрисэ үчүн програмда нэзэрдэ тутулуш 4 саатын 3 саатыны эсэрин ифадэли охусуна, мэн үзэриндэ ишэ (план тэртиби, шифаһи нагылетмэ вэ с.) heкажэнин бэдин тэһлили үчүн һазырлыг ишлэринэ һэср едирэм. Мэн «Фирузэ» heкажэси үзэриндэ иш апараркэн эсэрин мүасир һэятла элагэси вэ жашадығымыз шэрантлэ нечэ бағли олдуғу үзэриндэ кениш дажаныр, буну шакирдлэрэ дэриндэн баша салмагдан өтрү мүгажисэ прижомундан истифадэ едирэм. Лакин бу мүгажисэни үмумијјэтлэ дејил, мүхтэлиф саһэлэр үзрэ (һадисэлэрин чэрэјан етдији мөканын тэсвири, инсанларын тэсвири, иш, аилэ мөишэт шэраитини тэсвири вэ с.) апарыр, тэсвир васитэлэрини бир-бири илэ тутушдурур, мүгажисэ едир, нэтичэ чыхарырам. Мэн буну мэн үзэриндэ иш апараркэн шакирдлэрин өзлэринэ тапдырыр, бундан кэлэчэкдэ апарачағым јазы ишлэриндэ дә истифадэ етмэк үчүн онлары шакирдлэрин дәфтэрлэринэ гејд етдирирэм. Буну ајдын тэсэввүр етмэк үчүн «Фирузэ» heкажэси үзэриндэ апардығым иши нэзэрдэн кечирэк. Мэн бир дэфэ охундугдан сонра синфэ тэклиф едирэм ки, мэнни тэкрар охујаркэн Бақы вэ орада јашајан инсанларын талејинин тэсвиринэ диггэт јетирсинлэр, Бақынын кечмиши вэ бу күнүнэ аид чүмлэлэри сечиб дәфтэрдэ ајры-ајры сүтуиларда јазсынлар. Белэликлэ, шакирдлэр тапшырығы ашағыдакы шәкилдэ јеринэ јетирилэр.

### I. БАКЫ

Кечмишдэ	Инди
<p>Әјри-үјрү күчэлэр вэ харабалығлар... һәмишэ тозлу-торпағлы, гышда исэ боғаза гэдэр палчыг олан әјри күчэ... Пејинлэ долу олан дөнкэ...</p> <p>Әбэди јас вэ тәзијэ тәсвири бурахан гара чадралара, бүрүнмүш јекрәнк инсан көлкәлэри... Көһнэ, тозлу јоллар, арабалар вэ дроклар...</p> <p>Көһнэ Ермәникәндиң харабалығлары... Бир мәртәбәли көһнэ бир ев.</p>	<p>Кениш вэ јахшы дөшәнмиш бир күчэ... Шәһэрин бу башындан о башына гэдэр, көз ишләдикчә көрүнән бир күчэ. Електрик ишығларына гәрг олмуш күчэлэр, чоһмәртәбәли јени евлэр...</p> <p>Күчэләрдә нәшәли гәһгәһәләрлэ күлән азәрбајчанлы гадынлар вэ кәңчләр... Трамваларын арды кәсилмирди, зәнк сәсләри күчәни долдурмушду.</p> <p>Көзәл бир парк... Асфалт, ағачлар, фонтан... Бешмәртәбәли көзәл бир ев. Чоһмәртәбәли көзәл евләр...</p>

### II. МӘММӘДИН АЙЛӘСИ

Кечмишдэ	Инди
<p>Бир отагдан ибарәт кичик бир ев.</p> <p>Атасы капиталистлэрин нефт гујусунда боғулан кәңч бир нефт фәһләси Мәммәд.</p> <p>Керида галмыш авам бир гадын... Көмәксиз арвад. Фирузэ... Евләрдә палтар јујан... Гәпик-гурушлэ ачлыг ичәрсиндә аилэ сахлајан, сојуг гышлары ач вэ чылпаг кечирән Балаханым... Го-ча, авам, савадсыз вэ көмәксиз гадын...</p> <p>Јетим галмыш кичик бачысы Зүлөјхә...</p>	<p>Алтымәртәбәли биһанын икинчи мәртәбәсиндә көзәл бир мәңзил... һүндүр ағ сәғф, пәнчәрәләр, мебел... Зүлөјхә вэ Балаханым халанын отағлары, гонаг отағы, ванна отағы, мәтбәх, балкөн... Москвада вэ Ленинградда тәһсил алмыш мүһәндис, машын ишшааты мүһәндиси... Һәкимдир, машын сүрүр...</p> <p>Савадланмышдыр, јерли компәтәјэ үзв сечилмишдир, чәмијјәтин фәал вәтәндәшы олмушдур, айләси илэ бирликдә Шаумјан гәсәбәсиндә јени бинада шән вэ хошбәхт јашајыр.</p> <p>Али тәһсил алмыш, мүәллимә олмушдур, ушағлара ријазинјјатдан дәрс дејир.</p>

### III. ЗӘҺМӘТ АДАМЛАРЫНЫН ТАЛЕЈИ, ИШ ШӘРАИТИ

Кечмишдэ	Инди
<p>...Бир парча чәрәк үчүн өзү гадығы гујуја кирәрәк ағанын силлэ вэ јумруғу алтында ишләјән, өзүнү зәһәрли газларын, өлүмүн гара ағзына атан нефт фәһләси Сәмәд киши...</p> <p>Атам... чырылдајан әл чархына сарылмыш узун кәндириң бир учуну белинэ бағлады вэ гујуја дүшдү... Бир аздан сонра дурумла долу бир ведрә чәкдиләр... Бу дэфэ дурум јеринэ атам өзү чыхды. О, сапсары саралмышды.</p> <p>Бөјүк көһнэ бир гәбристан... Бош бир чөл...</p>	<p>Азәрнефтдә буруг устасыдыр, өз зәһмәтинин ағасыдыр, инди о, өз бачарыг вэ истедадыны көс-тәрмәјэ имкан тапмыш, бөјүк бир ихтирачы олмушдур, бир нечә ихтирасы вардыр.</p> <p>Мәдәнләр әввәлки кими дејил... Нефтә булашмыш адамларда чоһ чәтин раст кәлмәк олур! Һамы тәртәмиз кәјиниб елэ билки, тоја кедәчәкләр. Бир кралы вэ ја винти бурмагла компрессорларын вэ ја моторларын ишинни инама салырлар.</p> <p>Һәр јердә парлаг асфалт вэ сүрәтлэ јујурән машынлар. Бүтүн мәдәнләрә трамвалар вэ дардәмир јолу чәкилмишдир.</p> <p>Бу мүгажисәдән сонра евдә мән үзэриндә мүстәгил ишләмәји шакирдләрә тапшырыр вэ дејирәм ки, heкажэни бир даһа диггәтлэ охусунлар, јазычынын кечмиш һәјатын ачыла-</p>

рыны вә јени һәјатымызын үстүндүкләрини габарыг шәкилдә вермәк үчүн ишләтдији бәдни тәјинләри, ифадә вә чүмләләри сечиб әјры-әјры сүтунларда јазсынлар. Бир даһа шакирдләрин нәзәринә чатдырырам ки, онлар һәмнин чәдвәлдән кәләчәк јазы ишләриндә истифадә едәчәкләр. Беләликлә, шакирдләр тапшырығы јеринә јетирир вә дәфтәр вәрәгини ики һиссәјә бөләрәк сечдикләри сөз вә чүмләләри ашағыдакы шәкилдә јазырлар:

Кечмиш һәјат	Бу күнкү һәјат
<p>Әјри-үјрү күчәләр вә харабалылар; бир отагдан ибарәт кичик бир ев; әјри бир дөнкә; һәмишә пејинлә долу дөнкә; көһнә бир гәбирстан; бөјүк көһнә гәбиристан; бош бир чөл; гоча јабы, хыш, кәһкә; ачындан өлмәмәк үчүн; дәриндән көксүнү өтүрәрәк; көзләри даһа да дүманламды, даһа дәрин бир хәјала далды; чырылдајан әл чархы; узун кәндир; дурумла долу бир ведрә; о, сапсары саралмышды; газ адамы боғур; аға атама јанашыб үзүнә бәрк бир силлә вурду; Аға, горхулудур, мәнним ушағларым вар... Залым адам; кағыз пуллар; аллаһ гојса; јалын ајағлар; көһнә архалығымын; көзләримин јашыны; көһнә дәсмәлини; бир парча чөрәк; дуа охуду; мән ач идим, амма јејә билмирдим; һиссиз бир һалда; додағлары көмкөј иди; гәмли бир әда; нефт сәлләри алтында јатан атам; атамын ајағларындан јапышыб кәнара сүрүдүләр; көһнә бир араба; кичик үзүмү гәбирә дајадым; сојуг торпағы исти көз јашларымла исладар, узун-узады ағладым; пәјыз ахшамынын күләји сүмүкләримә ишләјирди; дахмамызы вә бүтүн рајонумузү итирмишәм; һәмишә тозлу-торпағлы, боғаза гәдәр палчыг, әјри күчәмиз; һәмишә пејинлә долу олан дөнкә; әбәди јас вә тәзијә тәсирли бурахан гара чалралара бүрүнмүш јекрәнк инсан көлжәләри; гоча, авам савадсыз</p>	<p>Көзәл, кирдәсифәт кәһч бир гыз; гара, дәрин, атәшли көзләр; гәләмлә чәкилмиш кими гара гашлар; рәһкәндән-рәһкә кирән үз; хәфиф-хәфиф әсән инчә додағлар; ширин дил; ағ халат, уча бојлу, узун, гызыл әскәр шиһелли бир киши; хош бир тәбәссүм; хош бир сәс; гәдим бир Азәрбајчан маһнысы; Фирузәни күлүшләри вә маһнысы; көһнә бир дост; кениш вә јахшы дөшәлмиш бир күчә; шәһәрин бу башындан о башына гәдәр, көз ишләдикчә көрүнән бир күчә. Трамвајларын арды кәсилмирди, зәһк сәсләри күчәни долдурмушду. Бешмәртәбәли көзәл бир ев; мәсуд кәнчлијин хош гәһгәһәләри; инди мән Азәрнефтдә буруг устасыјам. Чох јахшы киши; инди мәдәнләр әввәлки кими дејил, нефтә булашмыш адамларда да чох чәтин раст кәлмәк олур. Намы тәр-тәмиз кејиниб елә бил ки, тоја кедәчәкләр, бир краны вә ја винти бурмагла компрессорларын вә ја моторларын ишини нивама салырлар. Һәр јердә парлаг асфалт вә сүрәтлә јүјүрән машынар. Бүтүн мәдәнләрә трамвај вә дар дөмир јолу чәкилмишдир. О, инди бөјүк бир ихтирачыдыр, бачарыг вә истедадыны көстәрмәјә имкан тапмыш ихтирачы; мән мүнәндисәм, машын иншааты мүнәндиси; Фирузә ағ, тәмиз доктор халатында ичәријә кирди; бу күн Аслан консерваторијада</p>

Кечмиш һәјат	Бу күнкү һәјат
<p>зә көмәксиз гадын; евләрдә палтар ичәрисиндә јашадыг; сојуг гышлары ач вә чылпаг кечирдик. Көһнә, тозлу јоллар, арабалар вә дроклар; бир парча чөрәк үчүн өзү газдыгы гујуја кирәрәк ағанын силлә вә јумруғу алтында ишләјән, өзүнү зәһәрли газларын, өлүмүн гара ағзына атан фәһлә; ачындан мәһв олуб; көһнә Ермәникәндин харабалары; керидә галмыш, авам бир гадын; көһнә Бақы...</p>	<p>чыхыш едәчәк; Мәммәдин јумшаг вә һәјәчандан титрәјән әсән; гара көзләриндә гығылчымы парлајырды; кәһч мүнәндис; од кими јанан ал јанағлары; јанан көзләринини парылтысы; титрәјән додағлары; кәһчлик өз әлван рәһкәләрини бу инсанларда бәхш етмишдир...</p>

Нөвбәти дәрәдә шакирдләр ики һәјатын — кечмишлә бу күнүн мүгајисәсини верән чәдвәлдән истифадә едәрәк әввәлчәдән һазырладығымы суаллара чаваб верир, тәсвир едилән һадисәләрә өз мүнәсибәтләрини билдирирләр. Мән суаллары тәртиб едәркән шакирдләрин шүүруну фәаллашдырмағ, онлары дүшүндүрмәк, фикирләшәрәк јашадығымыз шәһәрин һәјатындан мисаллар кәтирмәләринә дә фикир верир, һәр бир суала там, дүшүнүлмүш чаваблар вермәји, мәтндән кәтирдикләри мисалларла фикирләрини сүбута јетирмәләрини тәләб едирәм.

Беләликлә, әввәлчә һазырладығым чәдвәл үзрә шәһәримизин һәјатында баш верән дәјишикликләри шакирдләрин нәзәринә чатдырыр, бунунла да дәрси јекунлашдырырам. Чәдвәли тәртиб едәркән Қировабадын кечмиши, индиси вә кәләчәјинә аид фактларын бурада өз әксини тапмасына чалышырам.

Мөвзунун мүасир һәјатла, шакирдләрин јашадығы шәһәрлә әлағәләндирилмәси дәрси даһа фајдалы вә марағлы едир, онларда совет адамларынын мадди-мәишәт шәраитини даһа да јахшылашдырылмасы үчүн бүтүн тәдбирләри көрән доғма Коммунист Партијасына вә Совет һөкүмәтинә олан мәһәбәти гат-гат артырыр.

## ЧӘФӘР ЧАББАРЛЫНЫН «АЛМАЗ» ПЈЕСИНИН БӘДИИ ХҮСУСИЈЈӘТЛӘРИНИ НЕЧӘ ӨЈРӘДИРӘМ.

Вәлиәддин ӘЛИЈЕВ,  
әдәбијјат мұәллими.

Азәрбајчан әдәбијјатында социализм реализми ярадычылыг үсулунун баниләриндән олан Чәфәр Чаббарлы ејни заманда Азәрбајчан совет драматуркијасынын ән көркәмли нүмајәндәсидир.

Онун ярадычылығында мүасир һәјатымызын һадисәләрини новаторлугла әкс етдирән мөвзулар; јени дөврүн јени јени гәһрәманлары ингилабдан сонракы әсәрләринин тәркиб һиссәсини тәшкил едир.

Ч. Чаббарлынын бир-биринин далынча јаратдығы «Севил», «Алмаз», «Јашар», «Дөнүш», «Фирузә» вә саирә драм вә һәср әсәрләриндә дөврүн унудулмаз кәнч вә мүбариз гәһрәманларыны һәјат сәһнәсинә чыхармагла инсан шүурунда силлимәз изләр бурахан, инсаны рәшадәтли вә мүбариз олмаға сөвг едән совет адамы образынын көзәл нүмунәләрини вермишдир. Бөјүк сәнәткарын бәхш етдији инсан сурәтләринин башлыча характери инсанпәрвәрликдән, Вәтәнә сәдагәтдән, коммунизм идејаларына дөнмәдән әмәл етмәкдән, халгыны севмәкдән, көһнәлијә вә мұһафизәкарлыға гаршы амансызлыгдан вә новаторлугдан ибарәтдир.

Проблемләр драматуркијасы олан Ч. Чаббарлы драматуркијасында һәр бир сәнәт әсәри ичтимаи һәјатымызын мүәјјән мұһүм бир һадисәсинә, чәмијјәтин диггәтини чәлб едән әһәмијјәтли бир мәсәләјә һәср едилмишдир. Онун кечмиш тарих сәһнәләрини ишыгландыран әсәрләри дә («Од кәлини», «1905-чи илдә») дөврүмүзүн тәләбләри илә әлағәли шәкилдә вә һәм дә сәнәткарлыгла ярадылмышдыр. Белә ки, «Од кәлини» тарихи драмында мүасир һәјатла сәсләшән гүввәтли ингилаби чағырыш, Елхан образы симасында јени бир дүнја, јени бир һәјат уғрунда мүбаризә апаран халг гәһрәманынын парлаг вә мәрд сурәти верилмишдир. «1905-чи илдә» пјесиндә исә биринчи рус ингилабынын тарихи һадисәләрини тәсвир фонунда халглар достлуғунун елә бир мүгәддәс абидәси

ярадылмышдыр ки, әсәр бу күн дә, сабаһ да бу достлуғу позмаға чан атанлара гаршы дәрин нифрәт һисси, Бөјүк Октябр социалист ингилабынын бәшәри наилијјәти олан халглар достлуғу вә гардашылығыны көз бәбәји кими гөрүмаға сөвг едир. Сәнәтә вә сәнәткарлыға гаршы чидди тәләбкар олан Ч. Чаббарлы Совет Јазычыларынын I үмумиттифаг гурултајында чыхыш едәркән сөјләмишдир ки: «Совет јазычысынын мәгсәди мүәјјәндир: о бизим бөјүк гурулушу әкс етдирмәли, өз гардашларыны вә гәһрәманларыны јени гәләбәләр үчүн сәфәрбәрлијә алмалыдыр». Чәсарәтлә демәк лазымдыр ки, бөјүк драматург өз сәнәт әсәрләри илә бу тәләбләрин чидди ичрачысы вә инкарәдилмәз нүмунәсидир. Дикәр чәһәтдән көстәрмәлијик ки, онун драматуркијасынын парлагығы сәнәткарлыға реал мұнасибәтиндән тәзаһүр етмишдир.

Халг үчүн јазыб ярадан драматург сәнәткарлыгла бирликдә әсәрин дилинин јығчам, ајдын вә анлашыгы олмасыны тәләб едирди. О дејирди ки, драматург дүзкүн вә мәһналы бир диллә, һәрәкәтләри, шәраити вә гәһрәманын сәчијјәсини ғыса ифадәләрлә јазмалыдыр.

Һәгигәтән Ч. Чаббарлы белә бир јолла нәинки кетмиш, һәтта сәнәт әсәрләри илә ону ишыгландырмышдыр. Мәһз буна кәрә дә Азәрбајчан әдәбијјатынын көркәмли нүмајәндәси олан Ч. Чаббарлынын һәјат вә ярадычылығынын орта мәктәбдә һәртәрәfli өјрәнилмәсинә кениш јер верилмиш вә имкан ярадылмышдыр ки, бу да әдәбијјат мұәллимләри гаршысында онун ярадычылығыны дәриндән өјрәнмәк вә өјрәтмәји мұһүм бир вәзифә кими гаршыја гојур. Чәфәр Чаббарлы һәјат вә ярадычылығыны өјрәтмәк үчүн орта мәктәб програмында, 10-чу синифдә 12 саат вахт верилир. һәмин вахтдан сәмәрәли истифадә етмәк мәгсәдилә јазычынын һәјат вә ярадычылығындан ашағы синифләрдә кечиләнләри илк мұсаһибәдә хатырлатмагла биринчи саатда драматургун һәјаты өјрәнилир. 2-чи саатда јазычынын ярадычылығына үмуми бир нәзәрлә, әсасән драм ярадычылығындан сөһбәт апарылыр. Ч. Чаббарлынын драматуркијасы һагғында үмуми мәлүмат верилмәклә илк драм әсәрләриндән биринин (мәсәлән, «Солғун чичәкләр» пјесинин) охунмасыны евә тапшырырам. 3-чү дәрси мән, әдәбијјат нәзәријәси илә әлағәдар олараг, драм әсәриндә конфликт, характер вә бәдиин дил мәсәләләрини изаһына һәср етмәклә әсас тәһлили јазычынын «Јашар» пјеси үзәриндә апарырам вә драмын тәкряр охунмасыны евә



тапшырырам (Жадда сахламаг лазымдыр ки, бөжүк драматург узаккөрөнликлө кэнд тэсэррүфатынын инкишафында елмин-кимжанын һалледичи рол вә әһәмијјәтини «Јашар» әсәриндә чох бөжүк бир сәнәткарлыгга вермишдир). Коммунизмдин мадди-техники базасынын јарадылмасында кимжанын бөжүк рол вә әһәмијјәтини көстөрмәклә совет адамлары гаршысында бу сәһәдә гојулмуш вәзифәләрин әмәк чошғуялугу илә јеринә јетирилдији бир заманда «Јашар» әсәриндән данышмамаг ол-маз. Беләликлә галан 9 сааты јазычынын «Алмаз» вә «1905-чи илдә» пјесләринин һәртәрәфли өјрәнилмәсинә ајырырам. Көстөрилән 9 саатдан 5 саатыны «АЛМАЗ» пјесинин өјрәнилмәсинә вә 4 саатыны исә «1905-чи илдә» әсәринин өјрәнилмәсинә верирәм. «АЛМАЗ» драмынын өјрәдилмәсини ашағыдакы гәјдада планлашдырмышам:

**1—дәрс:** «Алмаз» әсәринин гыса мәзмуну, сүжети вә иде-јасы һаггында мәлүмат вермәклә 2-чи пәрәнин охусуну тәшкил етмәк. Пјесин охунмасыны вә ајры-ајры пәрәләр үзрә мәзмунуну данышмаг үчүн план тәртиб етмәји евә тапшырыг вермәк.

**2—дәрс:** «Алмаз» әсәринин әсас сурәти олан Алмазын характерини изаһла пјесин бу мөгсәдлә гурулушуну өјрәтмәк вә V пәрәнин 2-чи шәклини гираәт етдирмәк. Пјесдәки ајры-ајры сурәтләрдин дилини өјрәнмәк вә гејдләр көтүрмәк һаггында евә тапшырыг вермәк.

**3-чү дәрс:** драм әсәрләриндә конфликт вә характер һаггында тәкрарла әсәрдәки мәнфи сурәт кими јарадылмыш һачы Әһмәд вә онун әлалтыларынын характеризә етмәк. Сурәтләрдин дилини өјрәнмәк ишини давам етдирмәји јенә евә тапшырмаг.

**4-чү дәрс:** «Алмаз» пјесиндәки әсас сурәтләрдин—јениликлә көһнәлијин мүбаризәси вә јенилијин гәләбәси фонунда мүгајисәли тәһлили.

**5-чи дәрс:** «Алмаз» пјесинин бәдии хүсусијјәтләри вә дили.

«Алмаз» пјесинин бәдии хүсусијјәтләрини вә дилини өјрәдәркән ашағыдакы һазырлыг ишләри вә тәдбирләри һәјата кечирмәк лазымдыр:

1—Пјесин дили вә бәдии тәсвир васитәләрини мүхтәлиф үсулларла шакирдләрә баша салмаг олар ки, бунлардан ашағыдакыларын мүһүм олмасыны нәзәрдә тутмалы:

а) бәдии оху вә мәзмунун мәнимсәдилмәси илә әсәрин дили вә бәдии тәсвир васитәләринин изаһы;

б) әсәрин бәдии хүсусијјәтләри үзәриндә шакирдләрдин синиф вә синифдәнхарич чалышмаларынын тәшкили;

в) пјесин бәдии хүсусијјәтләри һаггында гыса вә мәзмунлу сурәтдә мүәллимин мүһазирәси.

2—Әсәрин бәдии хүсусијјәтләрини әјаниликлә өјрәтмәк мөгсәди илә шакирдләрдин ашағыдакы гәјдада мүстәгил чалышмаларыны тәшкил етмәли:

а) пјесин ајры-ајры сурәтләринин тәсвирини әкс етдирән фото-албом вә ја бүллетен дүзәлтмәк;

б) пјесин бәдии дилини һәртәрәфли мәнимсәтмәк мөгсәдилә һачы Әһмәддин ишләтдији аталар сөзләрини (сурәтин характериндәки зиддијјәтләри ачан әсас васитә кими), Афтилин характерини ајдынлашдыран икибашлы ифадә вә аталар сөзләри, Мирзә Сәмәндәр вә Шәрифин сифәтини мүәјјәнләшдирән характерик ифадәләр вә ән нәһәјәт, Алмазын гылынч кими кәсәрли ифадәләринин сечилиб, гејд едилмәси;

3. — Пјесин композијјасынын — экспозијјя, завјазка, развијазка, кулминасија вә финал сәһнәләринин мүәјјән едилмәси.

Јухарыдакы һазырлыг вә тәдбирләрдин сонра пјесин бәдии хүсусијјәтләринин тәһлилин ашағыдакы гыса мүһазирә вә мүсаһибә илә изаһ едирәм:

Азәрбајчан совет драматуркијјасынын гијмәтли инчиси олан «Алмаз» пјеси социализм реализминин әсас принципи олан һәјаты даими ингилаби инкишафда верән— јениликлә көһнәлијин мүбаризәсини вә јенилијин гәләбәсини инкар едилмәз инамла көстәрән әсәрдир. Әсәрин композијјасы тәдричи инкишаф принципи илә гурулмуш, әсәрдәки бүтүн һадисәләр әсас гәһрәман әтрафында чәрәјан етдирилмишдир. Әсәрин гәһрәманы олан Алмаз кәндә кәлән күндән кәнди прожектор кими ишыгландырыр вә бу ишыгда јахшы, пис--нә варса, ајдынлыгы илә көз өнүндә чанланыр. Әсәрин композијјасы идејаја ујғун олараг, јенилијин көһнәлик үзәриндәки гәләбәсини ачыб көстөрмәјә хидмәт едир. Композијјя Алмазын мәнәк дашы кими, бүтүн сурәтләри саф-чүрүк етмәси, онун прожектор кими әтрафы ишыгландырмасы үзәриндә гурулмушдур. Өз вәтәндашлыг борчундан бојун гачыран мүәллим Чамал, јекәбаш вә түфејли сималы Мирзә Сәмәндәр, мешшан әһвали-руһијјәли Фуад, бөһтанчы вә шәрәф-



сиз Шәриф, мајмаг вә сатгын кәнд совет сәдри Балоглан, го-  
юн дәриси кејмиш јыртычы чанавар олан Һачы Әһмәд вә  
онун әлалтылары Алмазын саф вә ишыглы образы гаршы-  
сында мискин вә чиркин көрүнүрләр. Алмаз динамик харак-  
тери илә гара гүввәләрә гәти гәләбә чалдығы кими, мүсбәт  
адамлары кәтдикчә шүүрлашдырыр, тәчрүбәләндирир вә мү-  
баризәә сәфәрбәр едир. Мәсәлән, авам, һүгүгсуз вә горхаг  
гадын олан Јахшы, Алмазын тәсири илә һәјат һәгигәтини  
ләрк едир, чәсарәтләнир вә ән нәһәјәтдә, сон мәнкәмә сәһнә-  
синдә, Алмаза гәти һүчума кечмиш гудузлара өлдүрүчү зәр-  
бә вурараг онлары ифша едир.

«Алмаз» әсәриндә диггәти чәлб едән чәһәтләрдән бири  
дә, һадисәләрин кәркин вә һәјати конфлик әсасында инкишаф  
етдирилмәси илә, пәрәкәндәлијә сәбәб олмајан бир сыра кө-  
мәкчи конфликтләрин дә јаранмасыдыр, драматуржи хәтләр-  
рин чоһалмасыдыр. Мәсәлән, пјесдәки Алмаз вә Јахшы, Ал-  
маз вә Һачы Әһмәд, Алмаз вә Фуад, Алмаз вә кәнчләр-мәк-  
тәблиләр вә с. белә драматуржи хәтләрдир. Дикәр тәрәфдән  
пјесдәки жениликлә көһнәлијин мүбаризәси каһ бу, каһ да о  
бири чәһәннин үстүнлүјү илә каһ јавашыјыр, каһ сүрәтлән-  
мәклә гәләбә вә мәғлубијјәт сәһнәләри бир-биринин әвәз  
едир. Әсәрин композисијасында бу хәтт белә инкишаф етди-  
рилмишдир:

1-чи экспозисија сәһнәсиндә Алмаз көһнәлијин дәфи мә-  
расиминдә јени нәслин «Еј сән, көһнә дүңја тәслим ол» маһ-  
нысы илә чыхышын тәшкил едир. Кәндә ишләмәкдән гачан  
мүәллим Чамалла үз-үзә кәлир, мұһафизәкар Мирзә Сәмән-  
дәрлә тоггушур; голчомаг гујруглары олан Баларза вә Иба-  
дын һүчумуна раст кәлир.

2-чи шәкилдә Һачы Әһмәд Алмазы әлә ала билмир. Ал-  
мазын дөнмәз мүбаризлијини көрән дүшмәнләр она һүчум  
едирләр. Алмаз мүвәггәти керн чәкилир.

3-чү сәһнәдә фитнәкарлыгла бојкот едилмиш Алмаз чә-  
тин вәзијјәтдә галыр. Бу вәзијјәтдән истифадә едир, Алмазы  
тәслим етмәк истәјән дүшмәнләрә о лајигли чаваб верир вә  
онлары евдән говур.

4-чү шәкилдә Һачы Әһмәд куруһу Алмаза гаршы јени  
һүчума кечәрәк, она бөһтан вә ифтира атыр; јохлама комис-  
сијасы кәлмәсини көзләјирләр. Бу заман Јахшы Алмаздан  
көмәк истәјир. Алмаз Јахшынын ушағыны көтүрмәклә өз  
вәзијјәтини даһа да писләшдирир.

5-чи кулминасија сәһнәсиндә голчомагларын фитнәси ән  
кәркин вәзијјәт јаратмыш, Алмаз мәғлуб олмаг үзрәдир. 6-чы  
шәкилдә бу вәзијјәт давам едир, Алмаз вәзијјәтдән чыхмаг  
үчүн Јахшынын ушағыны өзүнә гајтармаг истәјир, лакин она  
јазығы кәлдијиндән ушағы вермир; нишанлысы Фуадын  
кәлмәси ону даһа да пәрт едир.

7-чи финал сәһнәсиндә, мәнкәмәдә, голчомагларын уј-  
дурдуглары «атасыз ушаг» мәсәләси Јахшынын мејдана чых-  
масы илә, Алмазын гәләбәси илә нәтичәләнир.

«Алмаз» әсәри чанлы вә мәналы данышыг дили илә ја-  
радылмыш көзәл сәнәт әсәридир. Пјесдәки чоһ мәналы ифа-  
дәләр вә афоризмләрлә долу олан диалоглар онун емоционал  
тәсир гүввәсини гат-гат артырыр вә идеја-мәзмунунун даһа  
јахшы аңлашылмасына көмәк едир. Драмдакы ән кичик епи-  
зодик сурәт белә, өзүнә мәхсус характерик хүсусијјәтләрә  
малик олдуғу кими, өзүнә мәхсус ифадә тәрзи, интонасија вә  
мусиги илә сечилир. Мисал. Алмаз, Афтил, Һачы Әһмәд, Мир-  
зә Сәмәндәр, Шәриф, Балоглан, Очаггулу вә башга образла-  
рын нитгләри өзүнә мәхсус тәрзи вә интонасијасы илә өз да-  
хили аләминн вә психолокијасыны бүрүзә вердији кими. епи-  
зодик сурәт олага верилмиш Алмазын анасы вә башгалары-  
нын да өзүнә мәхсус ифадәләри онларын да јадла галмасы-  
на сәбәб олар.

«Алмаз» әсәриндә ишләдилмиш аталар сөзләри, мәсәлләр  
вә саир шифаһи халг әдәбијјаты материаллары ајры-ајры  
сурәтләрин шүүр сәвијјәсинә мәнсуб олдуглары синфин ха-  
рактеринә, јашадығы мұһитин шәраитинә вә дүшдүјү вәзиј-  
јәтә мұвафиг олага ишләнмишдир. Бу да Ч. Чаббарлынын  
сөз хәзинәсиндән мәһарәтлә көзәл инчиләр сечән габилијјәт-  
ли бир сәнәткар олдуғуну сүбүт едир. Мисал, Алмазын сон дә-  
рәчә мүбариз вә горхмаз совет мүәллим олдуғуну нәинки  
онун дүшмәнә гәләбә чалмасы илә, һәмчинин характериндәки  
јүксәк инсани кејфијјәтләр илә дә мүјјәнләшдиририк.

Алмазын мәнәк дашы кими, әсәрдәки бүтүн сурәтләри  
саф-чүрүк етдијини, һәрәкәтләрини доғуран дејүшкән ифадә-  
ләри, мәнавијјәти вә характерини ајдынлашдыран ашағыда-  
кы диалог вә монологлары илә јазычы ону диггәт мәркәзинә  
чәкмишдир:

Алмаз:

— Мән советләр өлкәсинин там һүгүглу вәтәндашыјам.  
Сөз вердим, гуртарды. Бу бизим вәтәндашлыг борчумуздур.

— Шәкил чәкмәк асандыр. Һәҗәт җаратмаг чәтин. Сизин шәклиннiz дә баҗағыдыр. Биз ондан даһа көзәлини бурада, һәҗәтда, бу гара торпаг үзәриндә җарадачағыг (ишдән-кәндән гачан Чамала дедиҗи сөзләр).

— Мән тәк деҗиләм ки? Бурада кәндин бүтүн сағлам вә җарадычы гүввәси чалышыр.

— Ағламагла зәнчир гырылмаз. Кәмирмәк, чеҗнәмәк, гырмаг лазымдыр.

— Биз гадынларымызы гәфәсдә сахлаҗан әлләри гырма-лы, гадыны азадлыға чыхартмалыҗыг.

Вә җахуд Алмазын дүшмәнләрә үз тутуб чәсарәтлә дедиҗи сөзләр:

— Сиз мәдәниҗәтә, җенилиҗә, кәндин җүксәлишинә зидсина. Чүнкү мәдәниҗәт сизин чибләриннizә тохунур, мәдәниҗәт сизин үчүн өлүмдүр. **ӨЛҮМ!**

Бах, сөзләрә диггәт җетирин, бунлар һамысы әсил совет адамынын мәнәвиҗәти, ирадәси вә мүбариз руһунун бәднин ифадәсидир!..

Җазычы Мирзә Сәмәндәрин мұһафизәкар, көһнәпәрәст, хүдпәсәнд вә өз мәнфәәтини дүшүнән характерини онун чанлы данышығы вә сечилән ифадәләри илә белә ачыр:

Мирзә Сәмәндәр:

— Гурбан олум Мәһәмәдин шәриәтинә! Чаным, о киши арвадлары җахшы таныҗырмыш. Җахшы деҗибләр: аллаһ дәвәҗә ганад версәҗди, дүнҗада учмамыш дам галмазды...

— Аллаһ һеч кафири арвад чәнкинә салмасын.

— Бир ағач миниб, мин будаг кәзир.

— Мәнә нә дүшүб халгын ишинә гарышым ки, ахырда да җаман киши олум. Чан онун, чәһәннәм тарынын. Онунку елә одур ки, бир әризә җазасан, бир мотал пендирини аласан, җәсән малыны, чыхардасан чаныны, гуртарды кетди. Вәтән-даш, вәтән-даш. Бу халг да сәнин кими вәтән-дашдыр дә...

Әсәрдә бүтүн гара гүввәләрин башчысы олан Һачы Әһ-мәдин бир тәрәфдән мұхтәлиф васитәләрлә әтрафына топла-дығы түфәҗиләри өз мәгсәдинә чатмаг үчүн ишләтдиҗи һиҗ-ләкәр вә тәһрик едичи ифадәләр, Алмазы елә алмаг үчүн төкдүҗү дил, кәләҗи баш тутмадыгда һәдә-горху кәлмәси вә с. аҗдынлашдырмаг мәгсәди илә Ч. Чаббарлы онун дили илә ашағыдакылары сөйләҗир:

— Җумруғ чәкәнин габағына чомагла чыхмасын, деҗәрләр горхду.

— Өркән нә гәдәр узун олса, ахырда кәлиб, доғанагдан кечәр.

— Ибад, бағнан ишин олмасын. Сән мәсчиди гышгыр, мәсчиди. Гоҗ бәһанә мәсчид олсун.

— Биз дедик сән кәләрсән, бизим дамымыза дирәк олар-сән, амма сән кәлдин, башладың бизимчин өкүзү өләндән.

...Гоҗ, Алмаз ханым бир кәлмә һә десин, елә вурум шил-лахтаны о Мирзә Сәмәндәрә ки, елә верим она линки ки, мин ил дә өзүнә кәлмәсин.

— Мән, җолдаш сәдр, бир аз авам адамам, закундан башым чыхмаз. Анчаг мән хаһиш еләҗирәм һөкүмәтдән ки, һә-лә бу дәфәлик кечсин онунчин. Доғрудур, бир дана бир нахы-ры корлар, даһа ону сиз җахшы билирсиниз. Биз авам ада-мыг. Деҗирләр ки, гурунун одуна җаш да җанар. Буну бурах-сан, кәндлиләр о җахшыны да гоҗмазлар. О сәбәбә ки, илан вуран ала чатыдан горхар.

...О, ки, галды бардагларымы ушағыма апартдырыб, ча-нынчин, җолдаш сәдр, мән һәлә ондан да кечирәм.

...О бу кәнддә даһа дурум кәтирә билмәз. Одур ки, мөк-тәб дә дағылды, о бири дә, бу бири дә. Җәһни буну кәндлиләр деҗир һа. Чанынчин, җолдаш сәдр, мәнә һеч бир пеҗкамы жох-дур. Бир арвадым вар, аллаһа шүкүр, самана гатсан ат җемәз, сүмүҗә гатсан ит.

Пҗесин финалындакы вә ондан габагкы сәһнәләрдәки жох-сул кәндли сурәти кими чанландырылмыш **АФТИЛ** образы-нын чыхышлары да өз сәчиҗәси етибары илә диггәти чәлб едән бәднин ифадә вә афоризмләрдир.

Афтил:

— Җолдаш сәдр, мән нә билирәм. Деҗир: бәзәнирәм ханым дөҗүр, бәзәнмирәм ағам. Деҗим җахшыдыр, нечә деҗим? Нахы-ра кедәрәм чобан олмаз, ахыра кедәрәм саман. Деҗим хараб-дыр, кенә нечә деҗим? Инсаф динин җарысыдыр. Валлаһ, гал-мышам белә—җухары түпүрүрәм саггалдыр, ашаға түпүрүрәм быг. Деҗир: газан газанла дөҗүшәр, арада күвәч чатлар. Ан-чаг доғрусуну истәсәз, о кишинин гызы һәлә дүз ишләҗир, мәрд адамдыр. Бу гәдәр һәшәратын ичиндә давам етмәк елә зор ишдир.

Образын дили илә аталар сөзләринин бир-биринин ар-дынча, белә бөҗүк усталыгла ишләдилмәси адамы һеҗран едир, динләҗичиҗә җахшы тәсир бағышлаҗыр вә марағыны ар-тырыр, һәмчинин образын сәчиҗәсини дә мұәҗнәләшдирир.

Ч. Чаббарлы мөэжјән бир образын дилиндә ишлөтдији ејни сөзләри о гәдәр мәһарәтлә сөјләдир ки, һәм динләјичи јорулмур, һәм дә мә'на дәринләшир. Мәсәлән, икинчи пәрдәдә Очаггулу Афтиллә сөһбәтиндә дејир: «Она көрә ки, о она лајигдир, о, она. О, о јерин адамыдыр, о, о, јерин». Јахуд. јенә Очаггулу IV пәрдәдә дејир:

— Һәлә елә еләмишсиниз ки, һәлә елә дә олубдур. Нә бөјүјүн јерини билирсиниз, нә кичијини.

Бу чүмләләрдәки әвәзликләр «о», «елә» бир нечә дөфә тәкрар олуна да, фикир асанлыгла ашлашылыр.

Пјасдә ајры-ајры сурәтләрин характерләринә хас олараг сөзләрин тәкрарланмасы мәзмун вә идејанын бир даһа дүзкүн дәрк едилмәсинә хидмәт едир. Мәсәлән, Мирзә Сәмәндәрин тез-тез: «Гурбан олум Мәһәмәдин шәриәтинә» — демәси, Шәрифин: «Сән бирчә спакојс ол!» «Сиз бир спакојс олу. һамысыны субутални-документални көстәрәрәм» — демәси, јахуд Очаггулунын чолаг гатыры мәсәләсинин тез-тез ортаја атылмасы вә Очаггулунын тәкрарладығы: «Һәр бинанын бир устады вар, ја јох!» — ифадәләри драм охучу вә ја динләјичиләрини нәинки јорур, әксинә онун диггәт вә марағыны бир даһа артырыр.

Һәр-һансы бәдин әсәрин сәнәткарлыг хүсусијјәтләрини изаһ едәркән әсәрин дилинин тәһлили илә ишә киришмәк даһа әлверишли олур. Белә ки, ајры-ајры образларын дили онун характерини даһа јахшы сәчијјәләндирир вә өзүнә мәнәсүс ифадәләри илә јадда сахладыр. Мәсәлән, «Алмаз» әсәриндә өз сатғынлығы, савадсыз вә мәдәнијјәтсизлији илә дүшмән тәләсинә дүшмүш олан кәнд советинин сәдри Балогланын симасы онун ашағыдакы ифадәләри илә јазычы тәрәфиндән ачылыр:

— Јолдашлар, данышыр сизин үчүн кәндин мүәллимәси. Һансы ки, бир нечә-нечә ишләр барәсиндә.

Вә јахуд:

— Һачы дајы, сиз дә, демәк, мәнимлә бу јолнан рәфтар едирсиниз? Мән ки, аллаһа шүкүр, сизә бир јаманлыг етмәнишәм...

Демәли, «Алмаз» әсәринин бәдин чәһәтдән мүкәммәл олмасы, онун мә'налы, мараглы диалоглары илә, сурәтләрин долгун вә тәсирлији илә, пјасдәки халг адәт-ән'әнәләринә вә идиоматик ифадәләрә кениш јер верилмәси илә вә дикәр бә-

дин тәсвир васитәләриндән сәнәткарлыгла истифадә олунамсы илә өзүнү көстәрир.

Көрүндүјү кими, пјасдәки типләрин данышығы өз һәјатлији вә реаллығы илә диггәти чәлб етдији, персоножларын сәчијјәсини мөэжјәнләширдидији үчүн характерикдир. Чаббарлы әсәрин әсас образары олан Алмаз, Һачы Әһмәд, Мирзә Сәмәндәр вә башгалары кими, персонажлары — Очаггулу, Кәрбәләји Фатманса, јохсул кәндли Афтил вә башгаларынын да дилинә, ишлөтдији ифадәләрә диггәт јетирмиш, онлары да типин хасијјәтинә вә сәчијјәсинә ујғун бир шәкилдә данышдырмышдыр. Мисал, голчомаг гујруғу Баларзә сон сәһнәдә Алмазы тагсырландырмаға чалышан Ибады мүдафиә едәрәк дејир:

— Һәлбәттә ки, һансы закунда вар ки, мән евдә отурум, сән кәл мәним арвадымы товла, колхоза јаз, курса јаз, һопчылыға јаз... Һә? Закунда палагајыс вар? Әкәр вар, гој бу бөјүк јолдашлар десинләр?..

Характерик чәһәтләрдән бири дә будур ки, пјасдә аталар сөзләрини һәм мүсбәт вә һәм дә мәнфи сурәтләр ишләдир вә Һәр бири өз мәгсәд вә дүшүнчәсинә ујғун олараг ишләдир ки, бу да јазычынын сәнәткарлығы вә јарадычылыгда реализминин парлаг нәтичәсидир. Әсәр боју бизә мә'лум олан типләрин белә ифадәләри нә мәгсәдлә ишлөтдикләри изаһсыз да мә'лумдур. Мисал: Мирзә Сәмәндәр Алмаза дејир:

— Ах, гурбан олум Мәһәмәдин шәриәтинә! Јахшы отуртмушду арвадлары евин күнчүндә...

Алмазын анасы дејир: «Ашындан ки, јемәјәчәксән, түстүсүндән нијә кор оласан?»

Голчомаг Ибад комсомолчу Барата дејир:

— Һеч билмир һарда бишиб, елә дејир бир чөмчә төк.

Јохсул кәндли Афтил голчомаг Һачы Әһмәд һаггында дејир:

— Архалы көпәк гурд басар.

Сатғын Шәриф Алмаза дејир:

— Сиркә түнд олар, өз габыны чатларар...

Беләликлә көстәрилән гајдада мүһазирә вә мүсаһибә илә «Алмаз» әсәринин бәдин хүсусијјәтләрини вә дилини шакирдләрә мәнимсәтдикдән сонра һәммин әсәр үзрә ашағыдакы мөвзуларда (һәр кәс өз арзу етдији мөвзуну сечмәклә) јазы апарырам:

1—Алмаз мүбариз совет мүәллими образыдыр.

2—«Алмаз» пјесиндә коллективләшмәнин илк дөврүндә кәнддә кедән синфи мүбаризәнин тәсвири.

3—Ҳачы Әһмәд сурәтинин сәчијјәси.

4—Алмазла Ҳачы Әһмәд сурәтләринин мүгајисәли тәһлили.

Ону да гејд етмәк лазымдыр ки, «Алмаз» әсәри һаггын-да јухарыда көстәриләнләрдән әлавә дә инша јазы мөвзулары вермәк олар.

Јадда сахламаг лазымдыр ки, шакирдләр һәр һансы бәдди әсәрин идеја-мәзмунуну билмәклә онун сәнәткарлыг хүсусијјәтләрини вә дилини јахшы мәнимсәјирсә, ајры-ајры образларын дили илә онларын характерләрини ајдынлашдыра билирсә, о, истәр шифаһи вә истәрсә дә јазылы нитгдә биткин олу.

Бир дә, бәдди әсәр ашағыдакы үсулла, шакирдләрин фәаллығы вә тәшәббүскарлығы илә тәһлил едилирсә, истәнилән мәгсәдә наил олунар:

1—Әсәрин мөвзусу, сүжет хәтти вә идејасы һаггын-да изаһат.

2—Әсәрин сурәтләринин групплашдырылмасы—әсас вә икинчи дәрәчәли образларын тәһлили.

3—Әсәрин композијјасы, бәдди хүсусијјәтләри вә дили.

4—Әсәрин әдәбијјат тарихиндәки мөвгеи.

Бурадан ајдындыр ки, бәдди әсәрин гурулушу, бәдди хүсусијјәтләри вә дили әсәр һаггын-да лазыми мәлүматлар вериләндән вә мүәјјән тәһлилләрдән сонра өјрәнилир. Анчаг бу тәһлилләрлә бирликдә бәдди хүсусијјәтләрин вә дилин бу вә ја дикәр һиссәси изаһ олунар вә һазырлыг мәгсәдли мүхтәлиф тапшырыглар верилир. Бәдди тәһлил образларын дили илә әлагәдар вә ја әксинә олмагла апарылдыгдан сонра әсәрин гурулушунун тәһлилинә кечмәк фәјдалы олу.

Ән нәһајәт ону да гејд етмәк истәјирәм ки, «Алмаз» әсәринин тәдрисиндә шакирдләрин диггәтини инди кәнддә колхоз тәсәррүфатынын инкишафында мүбаризә апаран мүасир совет адамларынын чанлы тимсалларына чәлб етмәклә онларда коммунизмдин мадди-техники базасыны јаратмагдакы вәзифәләринин нәдән ибарәт олдуғуну көстәрирәм.

## АЗӘРИ ШЕ'Р ВӘЗНЛӘРИНИН ӨЈРӘДИЛМӘСИНӘ ДАИР

Шәмистан МИҚАЈЫЛОВ.

педагожи едиләр намизәди.

Орта мәктәбдә ше'р вәзнләринин өјрәдилмәси мүһүм әһәмијјәт кәсб едир. Бу бир сыра чәһәтләрлә шәртләшир. Бунлары ашағыдакы кими үмумиләшдирмәк олар.

а) Шакирдләр һәр һансы нәзм әсәрләринин васитәсилә һәјәт һадисәләри, әһәтә олундуғлары мүһит вә инсанын һиссәһәјчаны илә таныш олулар. В. Г. Белински буну белә ифадә едир: «Поэзија һәјәтын ифадәси, даһа јахшы дејилсә, һәјәтын өзүдүр. Һәлә бу азыр. Поэзијада һәјәт һәјәтын өзүндә олдуғундан даһа һәјәтидир... Күнәш шүалары бұллар гранитдә әкс олундуғу кими, фикир — һәјәтын һәгигәти, маһијјәти дә поэзијада өзүнүн чанлы, көзәл ифадәсини тапыр»<sup>1</sup>.

Демәли, ше'рдә һәјәтын бу вә ја дикәр саһәси ифадә олунар. Ше'рдә ифадә олунарлары исә тәдрис просесиндә шакирдләрин гаврамасы, дүјмасы зәруридир.

б) Ше'р шакирдләрин естетик тәрбијәсинин инкишаф етдирилмәсиндә чох мүһүм рол ојнајан васитәләрдән биридир. Аһәнкдар ше'рин јахшы, дүзкүн, ифадәли охунмасы динләјини һәјәчанландырыр, вәчдә кәтирир, һиссләринә тә'сир едир, естетик дүјғуларыны инкишаф етдирир.

в) Кәчләрин бәзиләри һәлә орта мәктәбдә охујаркән кичик јашларындан ше'р јазмаға мараг көстәрир, бу саһәдә мүвәфғәијјәт газанмағы арзулајыр вә чызма-гара етмәјә башлајыр.

Лакин нәзм ганунлары һаггын-да һеч олмазса минимум тәсәввүрә малик олмадан ше'рдәки аһәнки дүјмаг, фикри баша дүшмәк, естетик чәһәтдән гијмәтләндирмәк, ше'р јазмаг вә јазыланлара мүнәсибәт билдирмәк, онун һаггын-да фикир сөјләмәк олмаз. Бүтүн бунлар тәләб едир ки, орта мәктәбдә Азәрбајчан ше'р өлчүләри (вәзнләри) һаггын-да шакирдләрә дәриң биллик верилсин.

<sup>1</sup> В. Г. Белински, Сечилмиш әсәрләри, Бақы, 1948, сәһ. 178—179.

Чсх тәәссүфлә гејд етмәк лазымдыр ки, бу вачиб саһә мәктәбләрдә шакирдләрә јахшы өјрәдилмир. Мүшаһидәләр көстәрир ки, әдәбијат мүәллимләри шакирдләри ше'рин вәзини, гафијәси, бөлкүсү үзәриндә тәсадүфдән-тәсадүфә ишләдилрә. Бунун нәтичәсидир ки, мәктәблиләримиз, орта мәктәби битирән кәчләримиз ше'ри, хүсусилә Азәрбајчан классик ше'рини охуја билмир вә бу саһәдә бөјүк чәтинликләрә раст кәлирләр. Нәзорә алмаг лазымдыр ки, ше'ри дүскүн охумаг үчүн онун јазылдыгы вәзини хүсусијјәтләрини билмәјин ролу бөјүкдүр. Буну ајдын баша дүшмәкдән өтрү М. Фүзулинин «Лејли вә Мәчнун» поемасындан ашағыдакы мисралары хатырламаг кифәјәтдир.

Билдим бу гәзијјә имтәһандыр,  
Зира ки, бу бир бәлаји-чандыр.  
Сөвдасы диразу бәһри кутаһ,  
Мәзмуну фәғанү нәләвү аһ.  
Бир бәзми-мүсибәти-бәладыр,  
Ким әввәли гәм, сону фәнадыр.

Бу мисралардан ајдын көрүнүр ки, мәзмуну аһи-фәған, нәлә олан кәдәрли һадисәни гыса бәһрдә јазмаг лазымдыр. Она көрәдир ки, Шәргдә јазылан «Лејли вә Мәчнун»ларын һамысы, демәк олар ки, ејни өлчүдә — һәзәч бәһринин «мәф'үлү мәфанлү фәулүн» гәлибиндә јазылмышдыр<sup>1</sup>.

Бунлар бир даһа ону көстәрир ки, мәзмуну јахшы баша дүшмәк, дәрк етмәк, онун аһәнкини дүјамаг үчүн ифадәли охумаг, ифадәли охумаг үчүн исә нәзм өлчүләрини, онларын һәр биринин хүсусијјәтләрини билмәк мүһүм амилдир.

Азәрбајчан ше'риндә үч өлчүдән истифадә едилмишдир. Әлбәттә, кичик бир мәгаләдә әдәбијјатымызда кениш јайылан вәзиләрин хүсусијјәтләрини һәргәрәфли изаһ етмәк, шакирдләри һәмин хүсусијјәтләр үзәриндә нечә ишләтмәк, үмумијјәтлә, ше'р өлчүләринин тәдриси һаггында кениш данышмаг имкан харичиндәдир. Бу мәгаләдә әдәбијјатымызда ишләнән ше'р вәзиләри һаггында шакирдләрә нәзәри мә'лумат верәркән даһа чоһ диггәт мәркәзиндә сахланылмалы олан бә'зи мәсәләләри мүәллимләрә хатырлатмаг истәјирик.

<sup>1</sup> Бах. Әкрәм Чәфәр, Фүзулинин «Лејли вә Мәчнун» поемасынын вәзинәвләри, Азәрбајчан дили вә әдәбијјат тәдриси, 1958, дөрдүнчү бураһылыш.

Азәрбајчан халгынын милли ше'р өлчүсү һечә вәзиндир. Азәрбајчан шифаһи халг әдәбијјатынын нәзм шәклиндә јаранан нүмунәләринин һамысы, ашыг гошмалары вә ашыг ше'ри тәсири алтында јазан шаирләримизин әсәрләринин бөјүк әксәријјәти бу вәзиндәдир. Она көрә дә һәмин нүмунәләри тәдрис едәркән мүәллим шакирдләри онларын үзәриндә практик шәкилдә ишләтмәли, һечә вәзинини хүсусијјәтләрини ше'р парчалары үзәриндә мүшаһидә етдирмәлидир. Адындан көрүндүјү кими, бу вәзиндә јазылан ше'рдә мисралардакы һечаларын сајынын бәрабәр олмасы шәртдир. Һечә вәзиндәки аһәнкдарлығы шакирдләрин нәзәринә чатдырмаг үчүн мүәллим онларын диггәтини мисралардакы һечалара јөнәлдир, сајдырыр, бәрабәр олдуғуну мүәјјәнләшдирир, сонра исә һәмин мүшаһидәни үмумиләшдирәрәк дејир: һечә вәзинини әсас хүсусијјәти ондан ибарәтдир ки, биринчи мисрада нечә һечә олса һәмин ше'рин галан мисраларында да бир о гәдәр һечә олмалыдыр. Мәсәлән, халг шаири С. Вурғунун «Азәрбајчан» ше'ри һечә вәзиндә јазылмышды.

Ел билир ки, сән мәнимсән,  
Јурдум, јувам мәскәнимсән,  
Анам, доғма вәтәнимсән.  
Ајрылармы көнүл чандан,  
Азәрбајчан, Азәрбајчан.

Кәтирдјимиз парчанын һәр мисрасында 8 һечә вар. Буна көрә дә бу ше'рә сәккиз һечалы ше'р дејирик. Мүәллим шакирдләрә чатдырмалыдыр ки, һечә вәзиндә ше'рин өлчүсү һечаларын сајы илә әлағдардыр. Әдәбијјатымызда бир һечәдан башламыш оналты һечалыја гәдәр ше'р нүмунәләринә раст кәлирик.

Һечә вәзиндә јазылмыш ше'рләрдә аһәнки гүввәтләндирән амилләрдән бири дә бөлкүдүр. Мүәллим бу вәзинлә әлағдар шакирдләри ше'р нүмунәләри үзәриндә ишләтмәк јолу илә онларда бөлкүнү мүәјјән етмәк вәрдиши јаратмалыдыр. Ше'р парчалары үзәриндә апарылан мүшаһидә нәтичәсиндә шакирдләрә баша салмаг лазымдыр ки, мүхтәлиф ше'рләрдә бөлкү өзүнү мүхтәлиф шәкилдә көстәрир. Мәсәлән, С. Вурғунун јухарыда адыны чәкдјимиз «Азәрбајчан» ше'ри 4—4 бөлкүсүндәдир. Бу о демәкдир ки, биринчи дөрд һечә дејилдикдән сонра ани бир фәсилә едилди, сонра галан дөрд

неча охунур. Буну мўаллим жазы тахтасында ашағыдакы ки-  
ми жазыб бөлкүсүнү ишарэ едэ билэр:

Ел билир ки, || сән мәннимсэн  
Jurдум, јувам || мөскәннимсэн

Јахуд, «Гачаг Нәби» дастанындан кәтирилән ашағыдакы  
мисраларда бөлкү башга шәкилдәдир.

Мән бир гоч икидәм, || дүшмүшәм гачаг,  
Гардашым Мейдидир || өзүмдән гочаг,  
Губернат горхудан || олубдур начаг,  
Маһалда дејирләр: || «Гачагды Нәби,  
Арвады өзүндән || гочагды Нәби».

Шакирдләрдин диггәти ше'рин аһәнкинә јөнәлдилир вә онун  
6—5 бөлкүсүндә олдуғу онларын нәзәринә чатдырылыр. Кә-  
тирилән бу чүр нүмунәләр әсасында кәстәрилыр ки, ајры-ај-  
ры ше'рләрдә бөлкү башга-башга олур. Мәсәлән, онбир не-  
чалы ше'рләр, адәтән 6—5, 5—6, 4—4—3 шәклиндә ола би-  
ләр вә с.

Мўаллим шакирдләрдин һафизәсиндә мөһкәмләндирмәли-  
дир ки, неча вәзнинин ганунуна көрә бөлкү заманы сөз парча-  
лана билмәз. Ше'р мисраларында ишләдилән сөз бүтөв бөл-  
күнүн бир тәрәфиндә галмалыдыр. Мәсәлән,

Чар чәкир чархларын чахнашыг сәси  
Чар чәкир, гышгырыр нәһәнк моторлар.

мисраларына нәзәр салсаг онбир нечалы олдуғуну көрәрик.  
Бөлкүсү 6—5 формасындадыр, һәм дә фасилә там сөздән  
(чархларын, гышгырыр сөзләриндән) сонра едилир.

Мүшаһидәләр кәстәрир ки, шакирдләр неча вәзнинин хү-  
сусијјәтләрини нисбәтән асан мәннимсәјә билирләр. Она көрә  
дә бу вәзн һаггында кениш данышмаға еһтијач һисс етмирик.

Орта мәктәбдә әруз вәзнин өјрәдилмәси ишиндә мўаллим  
даһа чох чәтинлијә раст олур. Бу, бир сыра сәбәбләрлә  
әлагәдардыр. Бу вәзн өз хүсусијјәтләри е'тибарилә неча вәз-  
нинә нисбәтән мүрәккәбдир. Һәммин хүсусијјәтләри нәзәри чә-  
һәтдән садаламагла шакирдләрдин һафизәсиндә мөһкәмлән-  
дирмәк чәтин олур. Мүшаһидәләр кәстәрир ки, һәтта бә'зи  
мўаллимләр програма дахил едилән вә әруз вәзниндә жазыл-

мыш әсәрләрин өлчүсүнү мўәјјәнләшдирмәкдә чәтинлик чә-  
кирләр. Бу саһәдә мўаллимә методик көмәк кәстәрән мате-  
риал да кифәјәт дејил. Доғрудур, сон заманлар азәри әрузу-  
нун елми чәһәтдән өјрәнилмәсинә тәшәббүс кәстәрилыр вә  
бу вәзнин хүсусијјәтләри, Азәрбајчан шаирләри тәрәфиндән  
даһа чох ишләнән нөвләри һаггында мараглы елми мәгалә-  
ләр жазылмышдыр (азәри ше'риндә ишләнән бәһрләрин өјрә-  
нилмәси саһәсиндә Ә. Чәфәрин әмәјини хүсусилә гејд етмәк  
лазымдыр). Әлбәттә, бу мәгаләләр орта мәктәбдә әдәбијјат  
дәрсин дејән мўаллимләр үчүн гијмәтли мәнбәдир. Лакин орта  
мәктәб мўаллимләринини белә әсәрләрлә јанашы методик, даһа  
доғрусу, әрузун хүсусијјәтләрини билаваситә програма дахил  
едилән әсәрләрә әсасән изаһ етмәк јолларына һәср олуна  
мәгаләләрә дә бөјүк еһтијачлары вар. Әдәбијјат мўаллимлә-  
ринин бә'зиләри әруз вәзнинин хүсусијјәтләрини нәзәри чә-  
һәтдән мўәјјән дәрәчәдә билир. Лакин ону билаваситә ша-  
кирдләрә өјрәтдији ше'рә тәтбиғ етмәкдә, һәммин ше'рин гә-  
либини мўәјјәнләшдирмәкдә вә тә'лим просесиндә шакирд-  
ләри бу истигамәтдә ишләтмәкдә чәтинлик чәкирләр.

Һәр шејдән әввәл, мўаллим өзү јахыш билмәлидир ки,  
неча вәзниндән фәргли олараг бу вәзндә аһәнк ше'р мисрала-  
рында нечаларын бир-бирини кејфијјәтчә, јә'ни узун-гысалыг  
нөгтеји-нәзәрдән изләмәсинә әсасланыр. Башга сөзлә десәк,  
биринчи мисранын һәр һансы нечасынын сырасыны сонракы  
мисраларда гәбул едән нечалар кејфијјәтчә она ујғун олма-  
лыдыр. Бу о демәкдир ки, әкәр әввәлинчи мисранын бирин-  
чи нечасы (јахуд, һәр һансы нечасы узундурса, сонракы мис-  
раларда да биринчи неча узун олмалыдыр. Мәсәлән, М. Ә.  
Сабирин V синифдә тәдрис олуна «Әкинчи» ше'риндән (бу  
ше'р һәзәч бәһринин мәф'улу мәфаилү мәфаилү фәулүн өл-  
чүсүндә жазылмышдыр) кәтирилән мисраларда узун-гыса  
нечаларын бир-бирини нечә изләдијини нәзәрдән кечирәк:

Ләғв ол-ма ә-дәб көз-лә бу мә'-ва-дә ә-кин-чи  
Лал ол а ба-лам баш-ла-ма фәр-ја-дә ә-кин-чи.

Көрүндүјү кими, һәр мисрада 14 неча вар. Лакин бу ше'-  
рин аһәнки мисраларда нечаларын сајына јох, узун-гысалы-  
ғына әсасланыр. Белә ки, һәр мисрада 8 узун, 6 гыса неча  
вар. Һәм дә икинчи мисрадакы нечалар кејфијјәт е'тибари-  
лә биринчи мисрадакы нечалары тә'гиб едир. Башга сөзлә  
десәк, һәр ики мисранын 1, 2, 5, 6, 9, 10, 13, 14-чү нечалары  
узун, 3, 4, 7, 8, 11, 12-чи нечалары гысадыр.

Мәктәпләрдә апарылан мұшанидәләр көстәрир ки, шакирдләр (һәтта, бә'зи мұәллимләр) һечаларын кеҗфиҗәтини (узун-гысалығыны) мұәҗҗәнләшдирмәкдә даһа чох чәтинлик чәкирләр. Буну гисмән асанлашдырмағ үчүн мұәллим һечаларла әлагәдар бйр чәһәти җадда сахламалыдыр. Гапалы һечалар әруз өлчүсүнә көрә һәр җердә узун, ачығ һечалар исә әксәрән гысадыр. Буну елә җухарыдакы мисраларда да аҗдын мұшанидә етмәк олур. Мәсәлән, «ләғв», «ол», «дәб», «көз», «лал», «баш», «фәр», «кин» вә с. гапалы, еҗни заманда узун һечалардыр. «Ма», «ә», «лә», «дә», «ба», «ла» вә с. ачығ, еҗни заманда гыса һечалардыр. Јахуд: «Нәдамәт вә шикаҗәт» (Сабир-бу ше'ри рәмәл бәһринин фаилатун фәилатун фәилүн өлчүсүндә җазмышдыр) ше'риндән кәтирилән

Гәф-лә-тән бир-дә кө-рүр-сән ки, ду-рур  
Јан-ды-рыб лам-па-ны чыл-паг о-ту-рур  
мисраларыны нәзәрән кечирәк:

Һәр ики мисрада I («гәф», «јан»), III («тән», «рыб»), IV («бир», «лам»), VII («рүр», «чыл»), VIII («сән», «паг») вә XI («рур», «рур») һечалар гапалыдыр, еҗни заманда узун-дур. Һәр ики мисрада II («лә», «ды»), V («дә», «па»), VI («кө», «ны»), IX («ки», «о»), X («ду», «ту») һечалар ачығдыр, еҗни заманда гысадыр.

Әкәр шакирдләрә ачығ, гапалы һеча анлаҗышы аҗдын деҗилсә, буну онларын билдиҗи саит, самит анлаҗышы илә изаһ етмәк дә мүмкүндүр. Характерик мисаллар әсасында шакирдләрә хатырлатмағ лазымдыр ки, саит сәслә битән һеча әксәр һалларда (әкәр саит сәс узун тәләффүз едилмир-сә) гыса, самит сәслә битән һечалар узун һечадыр. Јери кәлмишкән гејд етмәк лазымдыр ки, ше'рдә мисралардакы һечалар да кеҗфиҗәт е'тибарилә тәф'иләләрдәки һечалары излә-җир. (Буну сонракы мисалларда аҗдын көрмәк олар).

Ше'рдә аһәнк җарадан амилләрдән бири дә бөлкүдүр (буна ше'рин тәгти олунмасы да деҗилир). Бөлкүнүн шакирдләрә өҗрәдилмәси хүсүси әһәмиҗәт кәсб едир. Белә ки, бөлкүнүн әсасландығы гаҗданы билмәдән ше'ри дүзкүн охумағ да мүмкүн деҗилдир. Ше'р мисраларынын мұәҗҗән җериндә нитгин ани олага даҗандырылмасы ону низама салыр, тәнзимләҗир, мұәҗҗән өлчүҗә табе едир вә аһәнк е'тибарилә гүв-вәтләндирир.

Мүгаҗисәли шәкилдә мұәллим шакирдләрә изаһ етмәли-дир ки, әруз вәзиндә бөлкү һеча вәзиндә олдуғундан баш-

га шәкилдә өзүнү көстәрир. Һеча вәзиндә мисра дахилли-дәки фасилә, бир гаҗда олага, бүтөв сөздән сонра верилир-сә, әруз вәзиндә фасилә сөздәки сәсләрин арасына да дүшә биләр. Даһа доғрусу, һеча вәзиндәки бөлкү принципи әруз-да өз сабитлиҗини сахлаҗа билмир. Әруз вәзиндә бөлкү әмә-лә кәтирән фасилә бүтөв, сөздән сонра да едилә биләр, бир сөзү ики һиссәҗә дә бөлә биләр. Һәтта мұәҗҗән бир сәси да-хил олдуғу сөздән аҗра да биләр. Буну тәләб едән билава-ситә ше'рин аһәнки үчүн әсас олан гәлибләрдир. Она көрә дә ше'ри өз гәлибинә әсасән тәгти етдирмәк вә буну шакирдләр-дә вәрдиш һалына салмағ лазымдыр. Мәсәлән, М. Ә. Саби-рин «Охутмурам әл чәкин» ше'риндә бөлкүнү нәзәрән ке-чирәк. Бу ше'р мүнсәриһ бәһринин «мүфтәилүн фаилат мүф-тәилүн фаилүн» өлчүсүндә җазылмышдыр. Она көрә дә ше'-рин бөлкүләрини һәмин гәлибә әсасән мұәҗҗәнләшдирмәк ла-зымдыр.

Мүфтәилүн	фаилат	мүфтәилүн	фаилүн
Бир кәрә ган	мүхтәсәр	охутмурам	әл чәкин
Еҗләмәҗин	дәнкәсәр	охутмурам	әл чәкин

Көрүндүҗү кими, бу мисраларда сөзләр бөлкү заманы парчаланмыр. Шакирдләрә баша салмағ лазымдыр ки, бирин-чи тәф'иләдә (мүфтәилүн) дөрд һеча вар. Һәмин тәф'иләнин аһәнкини дүзәлтмәк үчүн дә дөрд һеча лазымдыр. «Бир кәрә ган», «еҗләмәҗин» сөзләри һәм һечаларын саҗы, һәм дә кеҗфиҗәти е'тибарилә биринчи «мүфтәилүн» тәф'иләсинин аһәнкинә уҗғун кәлир. Мисраларда «мүхтәсәр», «дәнкәсәр» сөзләри икинчи (фаилат) тәф'иләҗә, «охутмурам» сөзү үчүнчү (мүфтә-илүн), «әл чәкин» исә дөрдүнчү (фаилүн) тәф'иләҗә бәрәбәр-дир.

Мұәллим ше'рин вәзни үзәриндә иш апараркән гәлибин тәләбинә әсасән сөзләрин парчаландығыны да нәзәрдә тутма-лы вә шакирдләрә баша салмалыдыр. Мәсәлән, М. Фүзулинин «Вәфа һәр кимсәдән...» гәзәлинин елә илк беҗтини нәзәрән ке-чирсәк сөзләрин гәлибин тәләбинә уҗғун олага нечә парчалан-дығыны көрәрик. Бу гәзәл һәзәч бәһринин дөрд мәфаилүн өл-чүсүндәдир. Һәмин гәзәли онун гәбили илә ашағыдакы кими

өлчөрөк сөзлөрүн нечэ парчаландыгыны шакирдлөрүнн нээ-  
ринэ чатдырмаг лазымдыр.

Мэфаилүн	мэфаилүн	мэфаилүн	мэфаилүн
Вафа һәр ким	→ сэдән ким ис ←	тәдим ондан	чәфа көрдүм
Кими ким би	→ вафа дүнја ←	да көрдүн би	← вафа көрдүм

Гәлибин һәр тәф'иләсиндә дөрд (бири гыса, үчү узун) һе-  
ча вар. Ше'р мисраларындакы сөзләр һәмнин гәлибләрдә нечә  
жерләшдијини нәзәрден кечирдикдә биринчи мисрада «кимсә-  
дән», «истәдим», икинчи мисрада «бивәфа», «дүнјада» сөзлә-  
ринин парчаланараг гәлибин бу вә ја дикәр тәф'иләсини дол-  
дурдуғу ајдын олур. Һәтта, бә'зән бир сәс бөлкү заманы өзү-  
нүн дахил олдуғу һечадан ајрыла билир. Мәсәлән, «М. Фүзу-  
линнин «Мәни чандан усандырды...» гәзәлиннин (бу ше'р һәзәч  
бәһринин дөрд мэфаилүн өлчүсүндәдир) илк бейтиндә буну  
шакирдләрә мүшәһидә етдирмәк олар.

Мэфаилүн	мэфаилүн	мэфаилүн	мэфаилүн
Мәни чандан	усандырды	чәфадан јар	усанмазмы
Фәләкләр	јанды аһимдән	мурадым шәм и	јанмазмы
Гаму бима	ринә чанан	дәваји дәр	едәр еһсан
Нәчүн гылмаз	мәнә дәрман	мәни бимәр	санмазмы

Гәлибин үчүнчү тәф'иләсини «чәфадан јар» сөзләри дол-  
дурур. Мисрадакы «јар» сөзү бир һечадан ибарәтдир. Лакин  
ше'ри гәлибин аһәнкинә ујғун шәкилдә охуругда «јар» сөзүн-  
дә «а» сәси о гәдәр узун дејилир ки, «р» сәси ајрылыр, ондан  
сонра верилән фасилә әввәлкиндән аз олдуғу үчүн өзүндән  
сонра кәлән «усанмазмы» сөзүндәки «ү» сәсинә јахынлашараг  
«р усанмазмы» шәклини алыр. Јахуд, һәмнин тәф'иләни икинчи  
бейтин биринчи мисрасында долдуран «дәваји-дәр» сөзләринә  
диггәт едәк. Гәлибин тәләбинә ујғун оху заманы «дәр» сө-  
зүндәки ахырынчы «д» ајрылараг «едәр» сөзүнә јахынлашыр  
вә «д едәр» кими тәләффүз олунур. Ше'рин ифадәли охусун-  
да белә һаллары хүсусилә диггәт мәркәзиндә сахламаг ла-  
зымдыр. Вәзнин бу тәләбини нәзәрә алмадан ше'ри һәмнин  
аһәнкдә ифадәли охумаг мүмкүн дејил.

Бунлар бир даһа ону көстәрир ки, әруз вәзниндә јазыл-  
мыш ше'рләри бөлкүләринә ајыркән һәр сөзүн мисра да-  
хилиндә нечә охундуғуну диггәт мәркәзиндә сахламаг лазым-  
дыр. Бә'зи һалларда ше'рин аһәнки тәләффүздә дүзәлир.

Мә'лумдур ки, әруз вәзниндә јазылмыш ше'рин мисрала-  
рында һечаларын сајы (јазыда) бәрабәр олмасы зәрури шәрт  
дејил. Мисраларын бириндә артыг вә ја әскик һеча ола биләр.  
Буну елә орта мәктәб програмында јер тутан әсәрләрдә дә мү-  
шәһидә етмәк мүмкүндүр. Мәсәлән, Ә. Сабирин «Нә јазым»  
ше'риндән ашағыдакы парчаны нәзәрден кечирәк.

Шаирәм, чүнки вәзифәм будур, әш'ар јазым,  
Көрдүјүм никү бәди ејләјим изһар, јазым,  
Күнү арлаг, күнүзү ағ, кечәни тар јазым,  
Писи пис, әјрини әјри, дүзү һәмвар јазым,  
Нижә бәс бојлә бәрәлдирсән а гаре, көзүнү,  
Јохса бу ајинәдә әјри көрүрсән өзүнү?

Шакирдләр һәмнин парча үзәриндә ишләјәркән көрүрләр  
ки, дөрд әввәлинчи мисрада 14, ики сонунчу мисрада исә 15  
һеча вар. Лакин ше'р олдуғча аһәнкдар ше'рдир, севилә-севи-  
лә охунур. Бу ше'рин аһәнкчә тамамилә дүзкүн ше'р олдуғу-  
ну мүәллим шакирдләрә баша салмаг үчүн јухарыда дејилди-  
ји кими шакирдләрин диггәтини охуја, сөзләрин тәләффүзүнә  
јөнәлтмәлидир. һәмнин парчаны шакирдләрин өзләринә бир һе-  
чә дәфә охутдурмагла онлара асанлыгла аңлатмаг олар ки,  
«әш'ар», «изһар», «тар», «һәмвар» сөзләриндә «р»-дән сонра  
ешидилән гыса саит һесабына ше'рин аһәнки дүзәлир. Оху за-  
маны һәмнин сөзләрдәки «а» сәси хејли узун дејилир вә бу  
узанма нәтичәсиндә «р» дахил олдуғу сөздән ајрылыр, ејни  
заманда јазыда әксини тапмајачаг дәрәчәдә гыса саит (ы) тә-  
ләффүз олундуғундан хүсуси һеча тәшкил едир. (Ә. Чәфәр  
чох һағлы олараг буну кор һеча адландырыр).

«Нә јазым» ше'рини јазылдығы рәмәл бәһринин «фаила-  
түн фәилатүн фәилатүн фәилүн» гәлибинә әсасән ашағыдакы  
кими бөлкүләринә ајырмаг олар:

Фаилатүн	фәилатүн	фәилатүн	фәилүн
Шаирәм чүн	ки вәзифәм	будур әш'а	р јазым
Көрдүјүм ки	кү бәди еј	ләјими изһа	р јазым
Күнү парлаг	күнүзү ағ	кечәни та	р јазым
Писи пис әј	рини әјри	дүзү һәмва	р јазым
Нижә бәс бој	лә бәрәлдир	сән а гаре	көзүнү
Јохса бу а	јинәдә әј	ри көрүр	сән өзүнү



Бурадан ајдын олур ки, һаггында данышдығымыз «р» сәси хусуси һеча тәшкил едәрәк «фаилүн» тәф'иләсинин «рә» һиссәсинин аһәнкинә ујғунашыр.

Јахуд, шакирдләрин охуруглары «Падшаһи мүлк...» гит'әсиндә «Падшаһи мүлк динару дирәм рүшвәт вериб» мисрасына нәзәр салаг. Мә'лумдур ки, бу ше'р рәмәл бәһринин «фаилатүн фаилатүн фаилатүн фаилүн» өлчүсүндә јазылмышдыр. Һәммин гәлиби долдурмаг үчүн «мүлк» сөзүндәки «к» сәсиндән сонра гыса «и» тәләффүз олунур вә гәлибин икинчи «фаилатүн» тәф'иләсинин аһәнкини дүзәлдир.

Мүәллим әруз вәзинидә аһәнкин узун-гыса һечаларын бир-бирини изләмәси нәтичәсиндә јарандығыны, бөлкү заманы сөзләр гәлибин тәләбинә әсасән парчаландығыны изаһ етмәклә јанашы, јухары синифләрдә әрузун ајры-ајры бәһрләри, онлары әмәлә кәтирән тәф'иләләр һаггында да јери кәлдикчә мә'лумат вермәлидир. Ону да гејд етмәк лазымдыр ки, азәри ше'риндә әрузун ишләнән бәһрләринин бүтүн нөвләри һаггында шакирдләрә кениш мә'лумат вермәјә еһтијач јохдур. Шакирдләри ше'римиздә ишләнән бәһрләр вә онларын нөвләри илә мүәјјән схемлә әјани олараг үмуми шәкилдә таныш етмәк кифајәтдир. Лакин азәри шаирләри тәрәфиндән даһа чох истифадә олунан вә билаваситә шакирдләрин өјрәндикләри ше'рләрин бәһрләри һаггында бир гәдәр әтрафлы данышмаг лазымдыр. Мәсәлән, јухарыда кәтирдијимиз мисаллардан көрүндүјү кимн шакирдләрин орта мәктәбдә өјрәндији ше'рләр әруз вәзинин рәмәл, һәзәч, мүнсәриһ вә с. бәһрләриндәдир. Она көрә дә бу бәһрләрлә әлагәдар мүәллимин даһа дәрин билијә малик олмасы зәруридир. Орта мәктәбин әдәбијат мүәллимн тәдрис етдији ше'рләрин өлчүсүнү тәшкил едән бу бәһрләри әмәлә кәтирән тәф'иләләри, һәммин тәф'иләләрдә һечә узун, һечә гыса һеча олдуғуну ајдын тәсәввүр етмәлидир. Мәсәлән, мүәллим билмәлидир ки, рәмәл бәһринин әсас нөвү «фаилатүн» тәф'иләсинин дөрд дәфә тәкрарыдыр. Һәр «фаилатүн» тәф'иләсиндә олан һечанын үчү («фа», «ла», «түн») узун, бири (и) гысадыр. Тәф'иләнин тәркибиндә сәсләрин дәјишмәси һәммин бәһрин башга бир нөвүнү әмәлә кәтирир. Мәсәлән, «фаилатүн» сөзүнүн биринчи һечасында «а» сәси «ә» сәси илә әвәз едилдикдә рәмәл бәһринин башга бир нөвү әмәлә кәлир. Чүнкн әруза көрә «фа» узун, «фә» гысадыр.

Јахуд, һәзәч бәһринин адыны чәкәндә мүәллим «мәфанлүн» сөзүндән әмәлә кәлән тәф'иләләри хатырламалыдыр.

Әлбәттә, кичик бир мәгаләдә бүтүн бәһрләр һаггында мүәллимләрә мүәјјән шејләри хатырлатмаг мүмкүн дејил. Мүәллим бу дејиләнләр әсасында тәдрис етдији ше'рләрин вәзинә нәзәр салмалы вә онун һаггында шакирдләрдә тәсәввүр јаратмалыдыр.

### III. ОРТА МӘКТӘБДӘ АЗЭРИ ДИЛИ ТӘДРИСИ

#### **АЗЭРИ ДИЛИ ТӘДРИСИНДӘ ШАКИРДЛӘРИН РАБИТӘЛИ НИТГИНИ ИНКИШАФ ЕТДИРМӘК ТӘЧРҮБЭСИНДӘН<sup>1</sup>**

Нурпаша ҺҮММӘТОВ,

Нуха районундагы Охуд кәнд орта мәктәбинин дил-әдәбијат мұәллими.

Шакирдләрин кәләчәк әмәли фәалијјәтә һазырланмасы, онларын һәртәрәfli инкишаф етмиш мәдәни адам кими тәр-бијәләnmәси үчүн дил дәрсләриндә апарылан ишләр бөјүк әһәмийәтә маликдир. Шүбһәсиз, азәри дили дәрсләриндә бу вәзифәнин јеринә јетирилмәси үчүн рабитәли нитг инкишафы үзрә апарылан ишләр, демәк олар ки, мүстәсна рол ојнајыр. Чүнки шакирдләр ајры-ајры сөзләрин, сөз бирләшмәләринин вә чүмләләрин јазылышы вә тәртиби гәјдаларыны өјрәндији кими, ондан рабитәли нитг дахилиндә истифадә етмәји дә ба-чармалыдырлар.

Буна көрә дә азәри дили дәрсләриндә рабитәли нитгин ин-кишафы үчүн апарылан ишләрин фәјдалы шәкилдә тәшкилә бөјүк әһәмийәтә маликдир.

Мән, V—VIII синиф шакирдләриндә рабитәли нитгин, ја-радычы тәфәккүрүн инкишафы үчүн азәри дили дәрсләриндә истифадә етдијим бә'зи үсуллар һаггында гыса шәкилдә аша-ғыда данышачағам.

1. Азәри дили дәрсләриндә јарадычы тапшырыгларын апа-рылмасы һаггында. Азәри дили дәрсләриндә грамматикадан һәр һансы материалын тәдриси заманы, јени кечилмиш гәјда-ларын мөһкәмләндирилмәси үчүн дәрсликләрдәки тапшырыг-ларла бирликдә шакирдләрә јарадычы характер дашыјан ши-фаһи вә јазылы тапшырыглар вермәк она көрә фәјдалыдыр ки, онлар өјрәндији гәјдалардан рабитәли нитг дахилиндә ис-тифадә етмәк вә јазмаг вәрдиши газанырлар.

V—VIII синифләрдә јарадычы тапшырыгларын ашағыда-кы нөвләриндән истифадә едирәм:

<sup>1</sup> «Педагожи мұһазирә» материалларыннан.

1. Истифадә етмәк үчүн верилмиш көмәкчи сөзләр әсасын-да; 2. Шәхси тәсәррүфат вә һәјат тәчрүбәси илә әлағәдар; 3. шәкилләр үзрә; 4. әдәбијатдан өјрәнилмиш материаллар әса-сында.

V—VI синифләрдә јарадычы имлалар шакирдләрин өј-рәндикләри лүғәт материалларыны чүмлә дахилиндә мүхтә-лиф шәкилләрә салыб ишләдә билмәси үчүн көмәк едир. Ла-кин грамматика, орфографија вә нитг инкишафы бир-бири илә бағлы мәсәләләр олдугу үчүн азәри дилинин тәдриси просе-синдә шакирдләрә ајры-ајры орфограмлардан, дејилиши чә-тин сөзләрдән истифадә едәрәк, кичик һәчмли мәтнләр тәр-тиб етдирмәк фәјдалыдыр.

Грамматика дәрсләриндә верилмиш кичик һәчмли инша-лар — биринчи нөвбәдә һәмнин дәрсдә өјрәдилмиш гәјдаларын мөһкәмләндирилмәсинә, шакирдләрин чанлы дилдә бу гәјда-лардан дүзкүн истифадә етмәк вәрдиши газанмасына хидмәт етмәлидир.

Мән бешинчи синифдә мүрәккәб сөзләрин орфографија-сы, «Хүсуси вә үмуми исимләр», «Мүрәккәб сифәтләр вә он-ларын орфографијасы», «Зәрфин гурулушу» вә санр мөвзула-рын тәдриси илә әлағәдар бу нөв тапшырыглар верирәм.

V синифдә мүрәккәб сифәтләрин орфографијасынын тәд-рисиндән сонра икинчи дәрсдә јазы тахтасына ашағыдакы мү-рәккәб сифәтләри јаздым: учабојлу, гарлы-човғунлу, икига-надлы (киршә), үзүкүләр, чаныбәрк, узунсачлы, кичик-кичик (ушаглар), гол-будағлы, үчһачалы, үрәкәчан, ирикөвдәли, кирдәсифәт.

Сонра шакирдләрә изаһ едирәм ки, һәмнин мүрәккәб си-фәтләрдән истифадә етмәклә, «Гыш ојуну» мөвзусунда 40—50 сөздән ибарәт рабитәли мәтн тәртиб едәчәкләр. Верилмиш бу тапшырығы изаһ етдикдән сонра шакирдләр ејни мүрәккәб сөзләрдән истифадә етмәклә мүхтәлиф мәзмунда рабитәли мәтнләр тәртиб едирләр.

Һәр һансы мөвзу илә әлағәдар верилмиш көмәкчи сөзләр әсасында јарадычы тапшырыглар о заман фәјдалы олур ки:

1. Мүәллимин вердији көмәкчи сөзләр мөвзунун мәнимсә-нилмәсинә көмәк етсин, даһа доғрусу шакирдләр чүмләдә, ра-битәли мәтн дахилиндә онлар үчүн јазылышы чәтин көрүнән сөзләрдән даһа чох истифадә етсинләр.

2. Елә көмәкчи сөзләр сечилмәлидир ки, шакирдләр он-лардан истифадә едәрәк, рабитәли мәтн јарадаркән чәтинлијә дүшмәсин.

V—VIII синаифләрде грамматикадан ажры-ажры мөвзуларын тәдриси заманы шәхси тәсәррүфат вә һәҗат тәчрүбәси әса-сында мүхтәлиф мөвзуларда җарадычы тапшырыглар вермәк үчүн даһа чоһ имкан вардыр.

Мән VI синаифдә «Хәбәр» бәһси һаггында үмуми мә'лумат үчүн аҗрылмыш икинчи дәрседә шакирдләрә «Кәндимиз» мөвзу-сунда рабитәли мәтн тәртиб едәчәкләрини вә орада садә хә-бәрләрин алтындан бир, мүрәккәб хәбәрләрин исә алтындан ики хәтт чәкәчәкләрини билдирирәм.

V—VIII синаифләрде ажры-ажры грамматик ганунларын тәдриси вә тәкрары заманы шакирдләрә әдәбиҗатдан өҗрән-дикләри материаллар әсасында һәмнин мөвзуја аид нүмунәләр сөҗләмәји вә җазмағы тапшырмаг мүмкүндүр. Мәсәлән, мән VIII синаифдә васитәсиз вә васитәли нитг мөвзусуну кечдикдән сонра, шакирдләрә әдәбиҗат дәрсиндә өҗрәндикләри «Аҗналы» повестиндән һәчәрлә Кичик хан арасында кедән мүбаһисәни хатырлатдым вә һәмнин һиссәни шифаһи олараг ики нәфәрә сөҗләтдим. Сонра шакирдләрә диалоглардан истифадә етмәк-лә һәмнин парчаны тапшырыг дәфтәрләринә җазачагларыны тапшырдым.

Шакирдләрә грамматика дәрсләриндә кечилмиш мөвзуну мөһкәмләндирмәк үчүн мүхтәлиф шәкилләр әсасында да тап-шырыглар вермәк әһәмиҗәтлидир.

Азәри дили дәрсләриндә 15—20 дәгигәлик иншалар зама-ны шакирдләр өҗрәндикләри грамматик ганунлары, она аид сөзләрин деҗилишини вә җазылышы гаҗдаларыны җахшы дәрк едирләр. Бу нөв чалышмалар шакирдләрде җарадычылыгы, мүстәгиллиҗин инкишафы үчүн зәмин җарадыр, онлары мүхтә-лиф мөвзуларда җарадычы җазыларда мүвәффәг олмаг үчүн сәфәрбәр едир.

II. Инша мөвзусу үзрә планын дәгигләшдирилмәси—онун мүвәффәҗиҗәтли шәкилдә ишләнилмәсиндә башлыча мәрһә-ләдир. Шакирддә мүстәгил план тәртиби үчүн вәрдиш вә бача-рығын җарадылмасы, азәри дили вә әдәбиҗат дәрсләриндә кө-рүлән бүтүн тәдбирләрә әлағәдардыр. Бу бир һәгигәтдир ки, V—VIII синаифләрде охуҗан шакирд шифаһи вә җазылы инша үчүн мүстәгил план тәртиб етмәји бачарыrsa, онун данышы-ғы вә җазысы да бир о гәдәр ардычыл мәнтиги вә рабитәли олур.

Планын гурулушча ики нөвү вардыр:

1. Садә план.

2. Мүрәккәб план.

Тәчрүбә көстәрир ки, шакирдләрә V синаифдән башлаҗараг һәм садә, һәм дә мүрәккәб план үзрә җазмағы өҗрәтмәк лазым-дыр, чүнки садә план шакирдләрин нитг инкишафы үчүн һә-мишә фаҗдалы олмур, һәм дә бә'зән бешинчи синаиф шакирд-ләри үчүн садә план үзрә җазмаг даһа чәтиндир.

V синаифдә «Паҗызда», «Бу күн тәбиәт», «Баһарда», «Би-зим мәктәб» кими мөвзуларда садә мә'лумат характерли ин-шаларда дәрин бир тәһлил, мүһакимә елемементи олмадығы үчүн онлара аид мүрәккәб план тәртиб етмәје еһтиҗач жохдур.

V синаифләрде «Паҗызда» мөвзусунда инша үчүн коллек-тив шәкилдә ашағыдакы формада план мүәҗҗәнләшдирилмиш-дир:

1. Паҗызда һавалар нечә олур?

2. Инди мешәләр вә чөлләр нечә көрүнүр?

3. Паҗызда колхоз тарласында һансы ишләр көрүлүр?

Бу план әсасында чалышан шакирдләрдән дәрин тәфәррү-ата вармаг тәләб едилмәмиш, паҗызын әламәтләри вә о заман тарлада көрүлән ишләрә әлағәдар садә тәәссүрат җазмаг тап-шырылмышдыр.

VI синаифдә исә V синаифдә инша үчүн тәртиб едилмиш планын икинчи маддәсинин җалныз биринчи һиссәси олан «Па-җызда мешәләр» ифадәси мөвзу олараг мүәҗҗәнләшдирилмиш вә онун үчүн мүрәккәб план тәртиб едилмәли олмушдур. V си-нифдә апарылан инша үчүн тәртиб едилән планын үчүнчү мад-дәси (Паҗызда колхоз тарласында бир күн) VIII синаифдә апа-рылан инша үчүн мөвзу олмуш вә һәм дә һәмнин мөвзуја аид ашағыдакы формада мүрәккәб план тәртиб едилмишдир:

I. Күнәш доғаркән тарланын көрүнүшү.

2. Тарлада колхозчуларың иши.

3. Чәлтик җығымы давам едир.

а) Бостан дәрими.

б) Ферма үчүн от дашыныр.

IV. Тарладан алдығын тәәссүрат.

«Паҗызда» мөвзусунда җазан V синаиф шакирдләри о һаг-да мүшаһидәләрини үмуми мә'лумат шәклиндә, «Паҗызда кол-хоз тарласында бир күн» конкрет мөвзусунда ишләҗән VIII си-ниф шакирдләри исә мөвзуја аид билдикләрини әтрафлы, һәм дә даһа зәнкин ифадә вә тәсвир васитәләри илә сөҗләмәли, җаз-малы олмушлар.

Демәли, мәтнә җахын ифадә җазмаг үчүн мүрәккәб, җыҗам ифадә үчүн садә план тәртиб етдирмәк фәјдалы олдуғу кими, V синфин I рүбүндә садә мә'лумат характери дашыҗан иншалар үчүн садә, конкрет мөвзунун әтрафлы ишләнилмәси үчүн исә мүрәккәб план лазым олур.

Инша җазыларә аид план тәртиби заманы мөвзунун характери дә нәзәрә алынмалыдыр. V синифләрдә «Бизим аиләмиз», VIII синифләрдә «Мәним арзум» мөвзусунда иншалар ваһид суалын чавабы олдуғу үчүн, мән бу мөвзуларда җазыларә план тәртиб етдирмирәм. Ајдын мәсәләдир ки, VIII синифләрдә «Мәним арзум» мөвзусунда җазан шакирд өз иншасында ашаҗыдакы үч мәсәләни әһатә етмәли олур:

1. Намынын арзуларла җашамасы.
2. Шакирдләрин арзулары вә бунун сәбәби.
3. Шакирдин арзусуна чатмасы үчүн дүшүнчәләри.

Инша үчүн план тәртиби заманы мөвзунун характери дә нәзәрә алынмалы олур. Мөвзу-план тәртибиндә онун һансы нөвүндән истифадә етмәк лазым олдуғуну мүәјјәнләшдирән әсас принцип һесаб едилә биләр. Мән V синифдә рәссам Лебедевин «Чанлы кушә» адлы шәкли үзрә иншаја коллектив шәкилдә ашаҗыдакы формада план тәртиб етдирмишдим.

I. Мәктәб чанлы кушәсинин гурулушу.

II. Чанлы кушәдә көрдүкләримиз.

- a) җашыл биткиләр;
- b) чанлылар.

III. Орада мәктәблиләрин иши.

Планын бу чүр мүәјјәнләшдирилмәси һеч дә мүәллимин вә ја шакирдләрин истәјинә көрә олмамышдыр. «Чанлы кушә» шәклиндә верилмиш тәсвирә ујғун оларәг план бу шәкилдә тәртиб етдирилмишдир.

VIII синифдә «Җахшы нәдир, пис нәдир?» мөвзусунда инша үчүн исә, онун характеринә ујғун оларәг садә план тәртиб едилмишдир.

Билдијимиз кими, планлар формача да һәмишә ејни олмур. Планын нәгли, адлыг чүмлә, суал чүмләси, гарышыг вә ситатлар шәклиндә тәртиб етдирилмәсинин дә мүәјјән бир елми әсасы вардыр.

Тәчрүбә көстәрир ки, V синифдә дәрә илинин әввәлиндән истәр дилдән апарылан җарадычы җазылар, истәрсә әдәби мөвзуларда иншалар заманы суал чүмләси шәклиндә тәртиб едилмиш планлардан даһа чох истифадә олунур. V синифдән

җухары кечдикчә ифадә вә инша җазылар үчүн тәртиб едилән планлар формача дәјишилир, јәни план V синифдә әксәрән суал чүмләси шәклиндә тәртиб едилдији һалда, VI—VIII синифләрдә буну көрмүрүк. Чүнки планда маддәнин суал шәклиндә гојулушу шакирддән мүәјјән мәсәләјә аид конкрет чаваб верилмәсини тәләб етдији һалда, планын адлыг, нәгли чүмлә, нида чүмләси вә ситат формасында тәртиб едилмиш маддәси исә ондан һәмин мәсәлә илә әлағәдар өз көрүшләрини сөјләмәји вә ја җазмағы тәләб едир. Даһа доғрусу, суал конкрет чаваб, башга шәкилдә олан маддә исә изаһат, җарадычылыг тәләб едир. Тәбииндир ки, V—VIII синиф шакирдләри үчүн ајдынлашдырылмыш бир мәсәләјә аид гыса чаваб җазмаг, изаһат җазмагдан даһа асандыр. Адлыг, нәгли чүмлә шәклиндә тәртиб едилмиш план әсасында җазан шакирд нисбәтән артыг дүшүнмәли олдуғу кими, онун иншасында фикирләр, ифадәләр арасында даһа мөһкәм рабитә вардыр. Буна көрә дә, бешинчи синфин илк дәрсләриндән адлыг, нәгли чүмлә, нида чүмләси вә ситатлар шәклиндә план тәртибини тәләб етмәк олмаз. Чүнки бешинчи синфә јеничә кәлмиш шакирдләрин һәлә сөз еһтијаты зәиф олур. О, мүхтәлиф бәдии ифадә васитәләриндән кифајәт гәдәр истифадә едә билмир.

Тәби ки, «Азад ушаглыгда нечә җашамышдыр?» суалыны ешидән вә ја охујан шакирд, о саат Азадын ушаглыгда ағыр вәзијјәтдә җашадығыны хатырлајыр вә ону сөјләјир. Лакин «Азадын ушаглыг һәјаты» — дедикдә шакирдин көзләри гаршысында даһа кениш бир һәјат сәһнәси чанланыр.

План тәртиби заманы маддәләрин үслуби чәһәтдән дәгигләшдирилмәси вә тәкрарлара јол верилмәмәси дә башлыча мәсәләдир.

Мән VI—VII синифләрдә шакирдләрә план тәртиби гајдаларыны өјрәдәркән, онларын формача да мүхтәлифлијинә наил олмаға чалышырам. Шакирдләрә мүхтәлиф формалы план тәртиб етмәји өјрәтмәк, ејни мәналы, мүхтәлиф шәкилли маддәләр һалында әкс етдирмәјә алышдырмаг үчүн, мөвзу илә әлағәдар апарылан һазырлыг мүсаһибәси әсас рол ојнајыр.

Мән VI синифләрдә «Колхоз фермасында» мөвзусунда инша апармаг үчүн һазырлыгдан сонра, җазы үчүн план тәртиби заманы ашаҗыдакы кими мүсаһибә тәшкил едирәм:

М. — Биз фермада кимләрлә гаршылашдыг?

III. — Биз фермада мүдир вә сағычыларла көрүшдүк.

М. — Онларла сөһбәтимиз нә барәдә иди?

Ш. — Фермада сөһбәтимиз сағычыларын, чобанларын иши вә доланачағы һаггында иди.

М. — Бәс бу мәсәләләри планда гыса шәкилдә нечә адландырмаг олар?

Бу суала шакирдләрин чавабы ашағыдакы шәкилдә мұхтәлиф олду:

«Фермада көрүш», «Малдарлыг фермасынын эмәк адамлары», «Сәмими көрүш», «Ферма мүдири илә сөһбәт», «Габагчыл сағычылар» вә с.

Мән бу чаваблары динләдикдән сонра, изаһ етдим ки, планын биринчи маддәсини «Фермада көрүш», «Ферманын эмәк адамлары», «Фермада сәмими көрүш» шәклиндә адландырмаг олар. Чүнки һәр үч ифадә алтында бизим ферманын эмәк адамлары илә көрүшүмүз вә онларын зәһмәти, бурадакы һәјат һаггында ешитдикләримиз өз әксини тапмышдыр. Лакин «Ферма мүдири илә сөһбәт», «Габагчыл сағычылар» ифадәләри һаггында данышдығымыз мәсәләләри әкс етдирмир. Чүнки ферма мүдири илә сөһбәт, ферма ишчиләри илә көрүшдән сонра олмушдур. «Габагчыл сағычылар» ифадәси исә планын бир бәнди олмаг е'тибары илә она көрә доғру дејилдир ки, сөһбәт јалныз сағычылар һаггында дејил, бүтүн ферма ишчиләри барәдә; јә'ни сағычылар, нахырчылар вә башгалары һаггында кедир.

Бундан сонра шакирдләрә мәсләһәт билдик ки, «Фермаја экскурсија» мөвзусунда иншанын биринчи маддәсинин «Фермада күрүш», «Малдарлыг фермасынын эмәк адамлары» вә ја «Сәмими көрүш» ифадәләриндән бири шәклиндә гејд етсинләр.

Бундан сонра шакирдләрдән сорушдум:

— Биз ферманын эмәк адамлары илә көрүшдән сонра орада нә илә таныш олду?

Шакирдләр бу сорғуја ашағыдакы чаваблары вердиләр:

— Мал-гараја нечә хидмәт едилмәси илә.

— Мал-гаранын јемләнмәси гајдалары илә.

— Ферма ишчиләринин мал-гараја нечә хидмәт етмәси илә.

— Мал-гаранын бәсләнмәси илә таныш олду.

Мән бүтүн чавабларын доғру олдуғуну билдирдим вә шакирдләрә планын икинчи маддәсини «Фермада мал-гараја хидмәт гајдалары», «Фермада мал-гаранын јемләнмәси»,

«Ферма ишчиләринин мал-гараја гајғысы» кими мұхтәлиф формада гејд етдирдим.

План тәртиби үчүн мұсаһибә һәмин гајда илә давам етдирилди. Шакирдләр планын III маддәсини «Мал-гараја јем топланышы», «Фермада гыша һазырлыг», «Фермада гыша јем топланышы давам едир» вә саир формада јаздылар.

Беләликлә, синифдә үмуми шәкилдә апарылмыш мұсаһибә јолу илә «Фермаја экскурсија» мөвзусунда инша јазы үчүн план тәртиб етдирилди, һәм дә бу планларын мәзмуну ејни олса да, формасында аз-чоһ фәрг вардыр.

Бу шәкилдә чалышанлар шакирдләрдә, ејни мәзмуну мұхтәлиф форма дахилиндә әкс етдирмәк габилијјәтини инкишаф етдирир. Онларын мұстәгил олагаг план тәртиб етмәк саһәсиндәки көрүшләрини дегигләшдирир.

Бөјүк педагогларын өјрәтдији кими шакирдләрә һәмишә онлар үчүн ајдын олан мәсәләләрлә әлагәдар инша јазылар вермәк доғру олмазды. Шәһәрдә јашајан шакирдә кәнд, кәнд тәсәррүфаты, кәнд мәнзәрәләри, кәнддә јашајан шакирдләрә исә шәһәр, шәһәр нәглијјаты, дәниз мәнзәрәләри, фабрик-завод һәјаты илә әлагәдар инша јазылар вермәк хејрлидир. Мәһз бу мұлаһизәләри нәзәрә алараг мән VI синифдә «Шәһәрдә», «Артек — достлуг дүшәркәсиндә» шәкилләри әсасында инша јазы апарырам. Бу нөв иншалар заманы кәнддә јашајан шакирдләрлә трамвај, троллејбус, фабрик-завод сехләри, парк, кәми, пароход вә саир шејләр һаггында кениш тәсәввүр јарадырам. Бу гајда илә онларда һәјаты, керчәклији дәркетмә габилијјәти инкишаф етдирилдији кими, нитгин вә мәнтиги тәфәккүрүн инкишафы үчүн дә имкан јараныр.



## ГРАММАТИК ТӘҢЛИЛДӘН СОҢҒУ ВАСИТӘСИ КИМИ ИСТИФАДӘ ЕТМӘК ТӘЧРҮБӘСИНДӘН<sup>1</sup>

Ә. КӘЛБӘЛИЈЕВ,

Чәбрајыл рајону, Һоровлу кәнд орта мәктәбин мұәллими.

V—VIII синифләрин азәри дили дәрсләриндә шакирдләрин билик вә вәрдишләрини һесаба алмагда истифадә едилән әсас тәлим үсулларыннан бири дә грамматик тәһлилдир.

Грамматик тәһлил програм материалларынын шакирдләрә даһа дәриндән мәнимсәдилмәсиндә, өјрәдилмиш дил һадисәләринин шакирдләрин јаддашларында мөһкәмләндирилмәсиндә, онларын фикри фәаллыг вә мүстәгилликләринин инкишаф етдирилмәсиндә вә с. һалларда чох мүсбәт әһәмијјәтә маликдир. Грамматик тәһлилдән һәм дә сорғу просесиндә кениш истифадә олунур. Чүнки, грамматик тәһлил өз характеринә көрә сорғуда даһа чох шакирдин иштирак етмәсинә, вахта гәнаәт олунмасына вә ишин сүр'әт темпинин мүәјјән гәдәр артмасына тәбини имкан јарадыр. Грамматик тәһлил шакирдләрин јалһыз күндәлик, чари биликләрини дејил, әввәлләрдә өјрәндикләринә даир билик вә вәрдишләрини ашкар етмәјә вә һесаба алмаға имкан верир. Һәтта, грамматик тәһлил бир чох һалларда һәр һансы үсулда апарылан шифаһи сорғуну (истәр фронтал, истәрсә дә фәрди олсун) әвәз едиб, онун јериндә ишләнилә билир.

Мән өз иш тәчрүбәмдә грамматик тәһлилин бүтүн тәлим әһәмијјәтләрини нәзәрә алараг, ондан дәрсдә сорғу васитәси кими истифадә етмәјә чидди фикир верирәм. Башга сөзлә, лазым кәлдији һалларда мән кечмиш дәрсин сорғусуна бирбаша грамматик тәһлилдән башлајырам.

Мәсәлән, V синифдә әвәзлијин мә'нача нөвләрини шакирдләрән сорғу етмәли икән һәммин сорғуну ашағыдакы гәбилдән олан чүмләләр үзәриндә тәһлил апартдырмаг јолу илә шакирдләрин билијини һесаба алмағын даһа сәмәрәли олдуғуну ишдә јәгин етмишәм.

<sup>1</sup> «Педагожи мұһазирә» материалларындан.

1. Бизим бригаданын бүтүн үзвләри өз вәзифәләрини дәриндән баша дүшүрләр.

2. Ким әзијјәт чәкирсә, сәфасыны да көрүр.

3. Һәрә бир әл гојса абаданлыға

Кәндимиз бөјүјүб, бир шәһәр олар.

Шүбһәсиз ки, јухарыдакы чүмләләрин тәһлили заманы шакирдләр биринчи чүмләдәки «бизим» сөзүнүн шәхс әвәзлији (1-чи шәхс чәм), «бүтүн» вә «өз» сөзләринин тәјини әвәзлик, икинчи чүмләдәки «ким» сөзүнүн суал әвәзлији, үчүнчү чүмләдәки «һәрә» сөзүнүн тәјини әвәзлик олдуғуну дүзкүн тәјин едә биләрсә, бу, онларын әвәзлијин мә'нача нөвләри мөвзусуну јахшы билдијини исбат едә биләр. Беләликлә дә, һәммин мөвзу әтрафында шакирдләрин узун-узады сорғу-суала тутмаға, вахт итирмәјә еһтијач галмаз. Лакин бу о демәк дејилдир ки, Азәрбајчан дили тәһлиминдә бүтүн кечилмиш мөвзулары сорғу едәркән һөкмән сорғу әвәзинә грамматик тәһлил апармаг лазымдыр. Мөвзунун тәләбиндән асылы олараг сорғунун шифаһи (фәрди вә ја фронтал) вә јазылы нөвләри өз әһәмијјәтини өзүндә сахлајыр.

Мән тәчрүбәмдә белә јәгин етмишәм ки, грамматик тәһлилдән сорғу васитәси кими истифадә едәркән тәһлили ајры-ајры чүмләләр үзрә дејил, 4—5 чүмләдән ибарәт кичик бир мәтн чүмләләри үзрә апармаг даһа јахшыдыр. Мәсәлән, VI синифдә зәрфин тәдрисиндән сонра һәммин нитг һиссәсинә аид шакирдләрин билијини һесаба алмаг үчүн тәхминән ашағыдакы кими мәтнләрән истифадә едирәм.

Биз, Москваја гатарла кетдик. Гатар чох сүр'әтлә кедирди. Гатар сүр'әт алдыгча пајтахты көрмәк һәвәсимиз дә артырды. Үч күндән сонра Москваја чатдыг. Тәләсдијимиздән кириш пилләләрини ики-ики дүшүрдүк.

Мәтни шакирдләрә коментарија јолу илә јаздырыр вә ајры-ајры чүмләләрдәки зәрфләри тапыб, суалыны, мә'на нөвүнү вә с. хүсусијјәтләрини изаһ етмәләрини тапшырырам. Тәхминән 7—10 дәгигәлик бир мүддәтдә шакирдләрин зәрф һаггындакы билији ашкар едилмиш олур вә јени мөвзуну өјрәнмәк үчүн даһа кениш вахт әлдә едилмиш олур.

Әлбәттә, бүтүн синифләрдә вә бүтүн дәрсләрдә ејни нөв грамматик тәһлил апармаг олмаз вә лазым да дејилдир. Мә'лумдур ки, грамматик тәһлилин мәзмуна, мөгсәдинә вә истифадә етмә үсулуна көрә мүхтәлиф нөвү вардыр. Мәзмуна көрә грамматик тәһлилин фонетик, морфоложи вә синтактик олмаг-

ла үч нөвү (морфоложи тәһлил дә өз нөвбәсиндә ики нөвә: нитг һиссәләринә көрә, сөз тәркибинә көрә; синтактик тәһлил ики нөвә: чүмлә үзвләринә көрә) мүрәккәб чүмләнни (гурулушуна көрә нөвләрә аҗрылыр), мәгсәдинә көрә җарымчыг вә бүтөв олмага ики нөвү, ишләдилмә үсулуна көрә шифаһи вә җазылы олмага җенә ики нөвү олдуғу шәксиздир.

Мән грамматик тәһлилин форма мүхтәлифлијини нәзәрә алыб, нөвбәти дәрәдә апарачағым грамматик тәһлилин һансы мәзмунда, һансы мәгсәдлә вә һансы үсулда апарылмасы лазым кәлдији һаггында әввәлчәдән чидди һазырлыг иши апарырам. Чалышырам ки, грамматик тәһлил формал характер дашымаҗыб, дәрсин тәләбинә уҗунашдырылсын вә дидактиканын бүтүн тәләбләринә уҗуна олсун. Бу нөгтеји-нәзәрдән мәнә аҗдын олмушдур ки, (бу һал педагожи әдәбијатда да шәрһ олунмушдур).

Мәгсәдинә көрә грамматик тәһлилин җарымчыг нөвүндән ән чох V—VI синифләрдә, бүтөв нөвүндән исә VII—VIII синифләрдә кениш истифадә етмәк лазымдыр. Чүнки, җарымчыг грамматик тәһлил заманы үзәриндә тәһлил апарылачаг чүмлә вә җа сөзә мәхсус әламәтин җалныз бир чәһәтини (мәсәлән, чүмләдәки исмин һалыны, сифәтин дәрәчәсини, саҗын мәна нөвүнү вә с. җахуд чүмләнни җалныз баш үзвләри вә җа икинчи дәрәчәли үзвләрдән бирини вә с.) тәҗин етмәк тәләб олунурса, бүтөв грамматик тәһлил заманы исә үзәриндә тәһлил апарылачаг чүмлә вә сөзүн бүтүн чәһәтләрини тәҗин етмәк лазым кәлир. Мәсәлән, V синифдә исмин һаллары мөвзусу илә әлагәдар апарылан җарымчыг грамматик тәһлилә нүмунә:

Сармашыглар ағачлара дырмашараг җолун бу тәрәфиндән о бири тәрәфинә кәмәнд атмышды—чүмләсиндәки сармашыглар, ағачлара, җолун вә кәмәнд сөзләри исимдир. Сармашыглар сөзү исмин адлыг һалында, ағачлара сөзү исмин җөнлүк һалында, җолун сөзү исмин јијәлик һалында вә кәнд сөзү исә исмин адлыг һалында ишләдилмишдир.

Бүтөв грамматик тәһлилә нүмунә:

Бөјүк кәләчәји олан бу мүәссисәјә адамлар мөһкәм инамла бағланмышдылар—чүмләси интонасијаја көрә нәгли чүмлә, гурулушуна көрә исә садә кениш чүмләдир. Һәмнин чүмләнни үзвләринә көрә ашағыдакы шәкилдә тәһлил етмәк олар:

— Бөјүк кәләчәји олан бу мүәссисәјә адамлар мөһкәм инамла нә етмишдиләр?—Бағланмышдылар—хәбәрдир (исми хәбәрдир).

— Бөјүк кәләчәји олан бу мүәссисәјә кимләр мөһкәм инамла бағланмышдылар?—Адамлар—мүбтәдадыр (мүбтәда исимлә ифадә едилмишдир).

— Адамлар мөһкәм инамла нәјә бағланмышдылар?—Мүәссисәјә—тамамлыгдыр (васитәли тамамлыгдыр).

— Һансы мүәссисәјә адамлар мөһкәм инамла бағланмышдылар—Бөјүк кәләчәји олан бу мүәссисәјә—тәҗиндир (мүрәккәб тәҗин).

— Бөјүк кәләчәји олан бу мүәссисәјә адамлар нечә бағланмышдылар?—Мөһкәм инамла—тәрзи-һәрәкәт зәрфлијидир (биринчи нөв сөз бирләшмәси илә ифадә олунмушдур).

Мәгсәдинә көрә грамматик тәһлилин бүтөв вә җарымчыг нөвләри арасындакы әсас фәрги нәзәрә алараг бу нәтичәјә кәлмишәм ки, грамматик тәһлилин җарымчыг нөвүндән ән чох бу вә җа дикәр мөвзунун шакирдләр тәрәфиндән нечә мәнимсәнилдијинә даир чари, күндәлик биликләрини һесаба аларкән, бүтөв грамматик тәһлилдән исә шакирдләрин күндәлик чари биликләрини һесаба алмага җанашы, онларын даһа әввәлләрә аид билик вә вәрдишләрини һесаба аларкән истифадә етмәк олар. Бу мәгсәдлә дә грамматик тәһлилин бүтөв нөвүндән грамматика курсунун әсас бәһсләринин кечилиб гуртармыш олдуғу VII—VIII синифләрдә конкрет мөвзулара даир шакирдләрин билијини һесаба аларкән, әлбәттә, җарымчыг грамматик тәһлилдән дә истифадә етмәли олурам. Лакин дејиләндәрдән аҗдындыр ки, грамматиканын әсас бәһсләринин һәлә кечилиб гуртармадығы V—VI синифләрдә грамматик тәһлилин бүтөв нөвүндән бәһс етмәк мәнасыздыр.

Грамматик тәһлил җолу илә сорғу ишинин тәшкилиндә әсас шәртләрдән бири вахта гәнаәт олунмасы вә сорғу принципини дидактик чәһәтдән марағлы гурулмасыдыр. Бу нөгтеји-нәзәрдән, мән грамматик тәһлилдән сорғу васитәси кими истифадә едәркән, бир сыра сәмәрәли җоллардан истифадә едирәм ки, бунлардан бири тәһлил заманы шакирдләрә чүмләнни шәрти ишарәләрлә схемини тәгдим едиб, һәмнин схемә мувафиг чүмлә гурмаларыны тапшырмагдан ибарәтдир. Әлбәттә, чүмләнни шәрти ишарәләрлә ифадә едилмиш схеминә мувафиг чүмлә гурмаг иши шакирдләрин әввәлки биликләринә истинад едир. Онлар әввәлләрдән билирләр ки, үмуми гајда үзрә чүмләнни синтактик тәһлил едәркән чүмләнни үзвләрини бир-бириндән фәргләндирмәк үчүн мүбтәданын алтындан бир дүз хәтт, хәбәрин алтындан ики дүз хәтт, тамамлығын алтындан

кәсик-кәсик хәтт, тә'јинин алтындан далғалы хәтт вә зәрфли-  
јин алтындан исә ики далғалы хәтт чәкиб, һәр үзвү ифадә  
едән сөзүн үстүндән өз ихтисар адыны вә с. јазмағ лазымдыр.  
Буна көрә дә мән чүмлә үзвләри вә онларын сыраланмасы  
мөвзулары үзрә шакирдләрин билијини грамматик тәһлил јо-  
лу илә һесаба алмағ фикриндә оларкән һәмишә јухарыда де-  
јилән мә'лум јолдан дејил, шәрти ишарәләрлә ифадә едилмиш  
схемә мүвафиг чүмлә гурмағдан ибарәт тәһлил јолундан да  
истифадә едирәм. Мәсәлән, шакирдләрә шәрти ишарәләрлә  
ифадә едилмиш бир чүмлә схеми вериб, она мүвафиг чүмлә  
гурмаларыны тапшырырам.

Шакирдләр бу ишә вәрдиш етдијиндән, схемдән ајдын ба-  
ша дүшүрләр ки, онларын нүмунә көстәрмәли олдуғлары чүм-  
ләдә сырасына көрә биринчи јердә чүмлә үзвләриндән тә'јин,  
икинчи јердә мүбтәда, үчүнчү јердә тамамлығ, дөрдүнчү јердә  
зәрфлик вә бешинчи јердә хәбәр дајанмалыдыр. Одур ки, ча-  
тинлик чәкмәдән шакирдләрдән бири верилән схемә ујғун ола-  
рағ: Тәчрүбәли чәрраһ бычағы јавашча јерә гојду, икинчи  
шакирд әтрафдакы ағачларын будағлары, гарын ағырлығын-  
дан үзүм салхымы кими салланмышды вә с. чүмләләрини ја-  
за билирләр. Шүбһәсиз ки, бу чүр тәләбин јеринә јетирилмәси  
шакирдләрин чүмлә үзвү вә онларын сыраланмасына даир  
билијини мүәјјән етмәјә әсас верә биләр.

Бу нөв јолдан VIII синифдә «Васитәсиз нитг» мөвзусунун  
тәдриси вә сорғусу заманы истифадә етмәк даһа јахшы нәти-  
чә верир. Белә ки, шакирдләрдән мүәллифин сөзләриндән  
сонра кәлән, әввәл кәлән вә мүәллифин сөзләри илә гырылан  
васитәсиз нитги сорғу едиркән, бу саһәдә онларын билијини  
мүәјјән едәркән онлара шәрти ишарәләрлә ифадә едилмиш  
васитәсиз нитг схеми вериб, мүвафиг чүмлә гурмаларыны тап-  
шырмағ пис нәтичә вермир.

Грамматик тәһлилдән сорғу васитәси кими истифадә едәр-  
кән сечдијим ән сәмәрәли јоллардан бири дә јазылы карточ-  
калар үзрә грамматик тәһлилдән ибарәтдир. Мәсәлән VII си-  
нифдә табели мүрәккәб чүмлә мөвзусу илә әлагәдар оларағ  
шакирдләрин билијини грамматик тәһлил васитәсилә һесаба  
алмағ мәгсәди илә тәртиб етдијим јазылы карточкалар тәхми-  
нән ашағыдакы мәзмунда олур:

### Карточка 1

Кенерал елә бахырды... чүмләсини тамамлајыб табели мү-  
рәккәб чүмлә дүзәлт. Дүзәлтдијин мүрәккәб чүмләдәки будағ  
чүмләнин нөвүнү тә'јин ет.

Табели мүрәккәб чүмләни садә чүмләјә чевириб, үзвләринә  
көрә тәһлил апар.

### Карточка 2

Евдән чыханда китаб голтуғумда иди,—садә чүмләсини та-  
бели мүрәккәб чүмлә шәклиндә ифадә едиб јаз. Дүзәлтдијин  
табели мүрәккәб чүмләдәки будағ чүмләнин нөвүнү тә'јин ет.

Мүбтәда будағ чүмләли табели мүрәккәб чүмләјә аид бир  
чүмлә јазыб, баш чүмләсини үзвләринә көрә тәһлил апар.

### Карточка 3

Мачарыстан коммунистләри белә һесаб едирләр ки, Совет  
Иттифагына өз мүнәсибәтини мүәјјән етмәк Вәтәнимизин  
һәр бир вәтәндашы үчүн идеја тәләбидир,—чүмләсинин гуру-  
лушуна көрә нөвүнү тә'јин ет. Һәмин чүмләдәки будағ чүмлә-  
ни көстәр вә нөвүнү де. Табели мүрәккәб чүмләнин баш чүмлә-  
сини үзвләринә көрә тәһлил апар.

Грамматик тәһлилдән сорғу васитәси кими истифадә едәр-  
кән һәндәси фигурлардан шәрти ишарә кими ишләтмәк дә сор-  
ғу ишини марағлы вә сәмәрәли едир. Мәсәлән, һәмчинс үзв-  
ләрдә үмумиләшдиричи сөз мөвзусу илә әлагәдар һәмин үсул-  
дан ашағыдакы кими истифадә едирәм. Чүмләдәки һәмчинс  
үзвләри даирә (О), үмумиләшдиричи сөзү үчбучағ (△) вә  
чүмләнин галан үзвләрини дүзбучағлы (□) илә ифадә етмәји  
шакирдләр әввәлчәдән ејрәндикләри үчүн: Мәһсул топланы-  
шы һәр јердә: саһәдә, бағда, бостанда ејни вахтта кедирди —  
чүмләсини тәһлил едәркән һәмин чүмләнин фигурларла схе-  
мини чәкирләр.

Грамматик тәһлилдән сорғу васитәси кими истифадә едәр-  
кән морфоложи тәһлилин сөз тәркибинә көрә тәһлил нөвүндә  
дә бә'зи ишарәләрдән истифадә едирәм. Мәсәлән, әкәр тәһлил  
едилән сөз анчағ көк вә шәкилчидән ибарәт исә онда сөз кө-



күнүн алтындан бир вә шәкилчинин үстүндөн ики хәтт чәкмәк (јахшы олар ки, бу хәтләр мүхтәлиф рәнкдә олсун), әкәр сөздә мүхтәлиф нөв бир сыра шәкилчи оларса, онда һәмнин сөзү ениб-галхан хәтләрлә ајырыб, үстүндөн һәмнин шәкилчинин ихтисар адыны јазмаг јолундан истифадә едирәм.

Фонетик тәһлил заманы сөзү шагули хәтләрлә һечалара ајырыб, һәр һечадакы самит сәсләрин үстүндөн, сайт сәсләрин исә алтындан кичик ох ишарәси гојмаг вә с. јоллардан да истифадә етмәк, хүсусилә јазылы грамматик тәһлил үчүн әлвәришли олур.

Үмумијјәтлә, сорғуда чох сәмәрәли васитә олан грамматик тәһлилдән мүхтәлиф вариантларда истифадә етмәк олар. Грамматик тәһлилдән сорғу васитәси кими истифадә етмәјин даһа сәмәрәли јолларыны арајыб тапмаг вә буну ишдә сынагдан кечирмәјимиз тәһлим ишимизин кејфијјәтинә мүсбәт тәһсир кәстәрә биләр. Бу јолда сә'ј кәстәрмәк бизим вачиб вәзифәләримиздәндир.

## СУАЛЛАРА ЧАВАБ

**СУАЛ.** Хаһиш едирик ки, ашағыда гејд етдијимиз табесиз мүрәккәб чүмләннин тәркибиндә нечә садә чүмлә олдуғуну әсасландырасыныз вә онлары чүмлә үзвләринә көрә тәһлил едәсиниз:

О, шәкли Анчеликаја кәстәрдикдә гызы һејрәт бүрүдү; шәкил санки чанлы иди.

Ә. Софијев, С. Ифраимов — Бақы.

**ЧАВАБ.** Һәмнин чүмлә, һәгигәтән, табесиз мүрәккәб чүмләдир; ики компонентдән (садә чүмләдән) ибарәтдир: 1) О, шәкли Анчеликаја кәстәрдикдә гызы һејрәт бүрүдү, 2) шәкил санки чанлы иди. Бунларын арасындакы әлагә ајдынлашдырма әлагәсидир. Әввәлинчи чүмлә шәхсиз чүмләдир. Буна көрә һәмнин чүмләннин мүбтәдасы јохдур. О, шәкли Анчеликаја кәстәрдикдә бирләшмәсиндәки о сөзүнү мүбтәда һесаб етмәк олмаз. Доғрудур, һәмнин сөз әслиндә субъекти ифадә едир; лакин хәбәрин (һејрәт бүрүдү) јох, кәстәрдикдә фе'ли бағламасынын субъектини билдирир. Кәстәрдикдә сөзү исә чүмләдә хәбәр ола билмәдији үчүн онунла бағланан о сөзүнү мүбтәда һесаб етмәк олмаз. О, шәкли Анчеликаја кәстәрдикдә сөзләринин һамысы бирликдә фе'ли бағлама бирләшмәси олуб, чүмләннин заман зәрфлији јериндә ишләнишидир; Мәни һејрәт бүрүдү. Нә заман? О, шәкли Анчеликаја кәстәрдикдә. Демәк, бу бирләшмәдәки сөзләрин һсч бирини бири-бириндән ајырмаг олмаз.

Һәмнин чүмләдә гызы сөзү васитәсиз тамамлыгдыр; һејрәт бүрүдү хәбәринин объектидир. Бәс бурада хәбәрин субъектсиз ишләнмәсинин сирри нәдәдир? Фикримизчә, бунун сиррини мәнз хәбәрин өзүндә ахтармаг ләзымдыр. Һејрәт бүрүдү сөзләри фразеоложи бирләшмә (сабит сөз бирләшмәси) олуб, ваһид бир мә'на—һејрәтләнди, тәәччүбләнди мә'наларыны билдирир. Буна көрә һәмнин бирләшмәнин компонентләрини (һејрәт вә бүрүдү сөзләрини) бири-бириндән гәтијјән ајырмаг мүмкүн дејилдир. Чох марағлыдыр ки, бу вә бу кими бә'зи фразеоложи бирләшмәләр чүмләннин хәбәри јериндә ишләнәркән һеч вахт өзләринә субъект тәләб етмир, беләликлә шәхсиз чүмләләрин әмәлә кәлмәсиндә әсас рол ојнајырлар. Мәсәлән, Мәни ваһимә тутду. Тарланы су басды. Ушағы јуху апарды. Ону јағыш тутду вә с. Бу мисаллардакы ваһимә тутду, су басды, јуху апарды, јағыш тутду, сләчә дә ваһимә көтүрдү фразеоложи бирләшмәләри һеч бир чүмләдә өзләринә субъект (мүбтәда) тәләб етмир.

Тәһлил етдијимиз табесиз мүрәккәб чүмләннин икинчи һиссәси—шәкил санки чанлы иди чүмләси шәхсли чүмләдир; тәкчә баш үзвләрдән (шәкил мүбтәда, чанлы иди—хәбәр) ибарәтдир. Санки сөзү исә бағлајычыдыр.

**СУАЛ.** Ашағыдакы чүмләләрдә вар сөзүнү һансы нитг һиссәси кими тәһлил етмәк олар?

1. О, бөјүк вар-дөвләт саһиби иди.
2. Ај уста, әлләрин вар олсун.
3. — Пулун вар?

- Вар, вар.  
4. — Пулун вар, кэлэрэм. (Ү. Начыбајов)

М. Нәсәнов—Газах.

**ЧАВАБ.** Эввәлини чүмләдә вар-дөвләт мүрәккәб исимдир, иә суалына чаваб олур. Буна, јәгин ки, һеч бир шүбһә ола билмәз.

Сопраки чүмләдә вар сөзү олсуи көмәкчи фе'ли илә бирликдә мүрәккәб фе'лдир. Гане олмаг, разы олмаг, табе олмаг, о чүмләдән дә вар олмаг мүрәккәб фе'лләринә, адәтән, иә олмаг? суалы верилир. Үчүнчү мисалдакы вар сөзләрини иә бир гәдәр башга шәкилдә изаһ етмәк лазым кәлир. Көрүндүјү ки, һәммин мисалда вар сөзү һәр үч чүмләдә мүстәгил олараг ишләнишидир. Етираф етмәк лазымдыр ки, вар, јох сөзләрини һансы нитг һиссәсиндән олмасы һаггында индијәдәк дилчилик әдәбијјатымызда конкрет бир фикир сөјләнилмәмишидир. Дилчи алимләримиздән бә'зиләри һәммин сөзләри исим, бә'зиләри бағлама, бә'зиләри иә көмәкчи фе'л ки ми изаһ етмәјә чалышмышлар. Вар сөзүнү фе'л ки ми изаһ едәнләр буну әсас көтүрүрләр ки, һәммин сөз даһа чох классик әдәбијјатымызда ишләпән «вармаг» фе'лини дәјишилмиш формасыдыр. Фикримизчә, буна инанмаг чәтиндир. һәммин сөзү мүасир дилимиздә фе'л ки ми изаһ етмәк үчүн һәләлик тутарлы бир әсас јохдур. Чүнки онда фе'лә мәхсус грамматик әләмәтләрин һеч бири өз әксини тапа билмир; замана көрә дәјишмир, нөв шәкилчиләрини гәбул етмир вә с. һәммин сөз дилимиздә тез-тез ишләпән лазым (лазымдыр), (маликдир), ибарәт (ибарәтдир) сөзләри ки ми мөјјән бир суала да чаваб олмур. Лакин вар сөзү бир сыра һалларда иә? суалына чаваб олараг чүмләдә исим јериндә ишләпән вә һәтта грамматик чәһәрдән һәммин нитг һиссәси ки ми дәјишә билмир; мәсәләи, Варыны верән утанмаз. Вардан баша бәлә кәләр вә с. Демәк, бу сөз нитг һиссәләриндән јенә дә аз-чох исмә јахындыр. Буну нәзәрә алараг, фикримизчә, грамматик төһлил заманы һәммин сөзү исим ки ми изаһ етмәк даһа мүнәсибдир.

**СУАЛ. 1.** Лакин, чүнки, амма бағлајычылары чүмләнин әввәлиндә ишләпә биләрми?

**СУАЛ. 2.** Һалбуки бағлајычысындан сонра веркүл ишләдилмәлидирми?

**СУАЛ. 3.** Нөгтәли веркүлдән һансы һалларда истифадә едилмәлидир?

Б. Сүлејманов — Баки.

**ЧАВАБ. 1.** Мә'лум олдуғу үзрә, лакин, амма, анчаг бағлајычылары гаршылашдырма билдирән бағлајычылардыр. Бунлар, башлыча олараг, табесиз мүрәккәб чүмләләрин тәркибиндәки садә чүмләләри вә һәмчинс үзвү чүмләләрдә һәмчинс үзвләри бири-бири илә бағламаг вәзифәсини дашыјыр; мәсәләи, Онуи бүтүн бәдәни әсди, анчаг башыны галдырмады. Күн батмагда иди, лакин тарлада һәлә гызғын иш кедирди. Бу сүкут ани иди, лакин чох мә'налы иди. О, һәјәчанланыр, амма өзүнү шад көстәрмәјә чалышырды вә с. Бунула јанашы һәммин бағлајычылар нитгин бир сыра чүмләләрлә ифадә едилмиш һиссәсини өзүндән сонра кәлән башга һиссәси илә бағламаг мәгсәдинә дә хидмәт едир. Бу заман лакин, амма, анчаг бағлајычылары чүмләнин, еләчә дә һәтта абзасын әввәлиндә ишләпә билир. Буна анд дөври вә бәди әдәбијјатдан истәнилән гәдәр мисаллар тапмаг мүмкүндүр. Лакин тәкчә бир үслуби вәзијјәти хатырлатмаг фикримизчә кифәјәт едәр: мә'лум олдуғу үзрә, бу вә ја дикәр бир әсәр һаггында јазылан рә'јдә, адәтән, әввәл, һәммин әсәрин мүсбәт чәһәтләриндән данышылыр; сонра нөгсанлары садаланыр. Рә'јчи нөгсанлары кечәркән чүмләни абзасдан, тәхминән, белә башлајыр: «Лакин бүтүн

бу мүсбәт чәһәтләри илә јанашы, әсәрдә бир сыра нөгсанлары да јол верилмишидир». Демәк, лакин (еләчә дә амма, анчаг) бағлајычысы нәинки сөзләри (һәмчинс үзвләри) вә чүмләләри, һәтта чүмлә группларыны да бири-бири илә бағлаја билир. Бу барәдә әләвә мә'лумат алмаг үчүн проф. М. Нүсәјизадәнин «Мүасир Азәрбајҗан дили» китабындан истифадә етмәк (1963, сәһ. 235.) мәсләһәт көрүлүр.

**ЧАВАБ 2.** Хейр, һалбуки бағлајычысындан сонра веркүл ишләдилмәз. Мәтбуатда бә'зән һәммин бағлајычыдан сонра веркүл ишарәсини гојулмасы, садәчә, сәһвдир.

**ЧАВАБ 3.** Нөгтәли веркүлүн һансы һалларда ишләдилмәси һаггында «Азәрбајҗан дилиндә дурғу ишарәләри» китабынын (мүәллифләри З. Бу-дагова, Р. Рүстәмөв, Баки, 1965) 45—46-чы сәһифәләриндә әтрафлы мә'лумат верилмишидир.

**ЧАВАБ 4.** Дурғу ишарәләри гајдаларына әсасән нөгтәли веркүлдән. башлыча олараг, ашағыдакы һалларда истифадә едилир.

а) тәрәфләри мүстәгил олуб, дахилиндә һәмчинс үзв иштирак едән бағлајычысыз табесиз мүрәккәб чүмләнин тәркиб һиссәләри арасында; мәсәләи, Диларә јериндән галхды; һеч кәсин үзүнә бахмајараг отагдан чыхды, пилләкәнлә ашағы енди;

б) тәрәфләри анчаг, амма, лакин, һалбуки, чүнки вә с. бағлајычыларындан бири илә бағланан кениш табесиз мүрәккәб чүмләләрин; тәрәфләри чүнки, она көрә ки, бунула белә вә с. бағлајычыларындан бири илә бағланан кениш табели мүрәккәб чүмләләри тәркибиндә; мәсәләи, Мүдир ону көрдүсә дә, бир сөз демәди; анчаг јанындакы көдәкбој киши дилини динч сахлаја билмәди. Бу бәлкә Фатманын јадына дүшмүрдү; она көрә дә Садығын чидд-чәһди, тәләсмәси онун һалына тәвафүт еләмирди.

Демәк, нөгтәли веркүл, јазыда әкәр тәбири чәизсә, бир нөв, «даһа бөјүк веркүл», чүмләдәки дикәр веркүлләрдән «фәргләпән веркүл» вәзифәсини дашыјыр.

**СУАЛ.** «Ифадә јазы мәтнләри» китабынын (мүәллифи М. А. Асланов) 37-чи сәһифәсиндә гызылкүл сөзү бир јердә (башлыгда) «Гызыл күл» шәклиндә ајры, башга бир јердә (сәһифә 38) иә битишик јазылымышдыр. Бунлардан һансы дүзкүндүр?

Ч. Гасымов—Исмајылы рајону.

**ЧАВАБ.** Орфографіямызда гызылкүл сөзүнүн битишик јазылышы гәбул едилмишидир. «Ифадә јазы мәтнләри» китабында һәммин сөзүн бир јердә ајры (гызыл күл) верилмәси, көрүнүр, нәшријјат ишчиләринин тәгсири үзүндән бурахылан сәһвдир.

Јери кәлмишкән гејд етмәк лазымдыр ки, үмумијјәтлә, гызылкүл, дашкөмүр, әлјазмасы, ағчијәр вә с. ки ми мүрәккәб сөзләрин јазылышыны мәнимсәтмәк о гәдәр дә асан дејилдир; чүнки бунлар: а) әввәлки орфографія гајдаларына әсасән ајры јазылырды, б) һәммин мүрәккәб сөзләр битишик јазылан дикәр мүрәккәб сөзләрдән тәләффүзчә, јәни вурғусунун әввәлини сөзүнүн үзәринә дүшмәсинә көрә фәргләнир. Мәһз бу башлыча сәбәбләр һәммин сөзләрин дүзкүн јазылышыны мүкәммәл мәнимсәмәјә аз-чох тә'сир көстәрир. Буна көрә шакирдләрин белә сөзләрдә бурахдылары сәһвләри кобуд сәһв һесаб етмәк доғру сајыла билмәз.

Ә. Әфәндизадә.

## БУ КИТАБЛАРЫ ОХУМАҒЫ МЭСЛЭҺЭТ БИЛИРИК

### «ИБЛИСИ ҺАРАДА АХТАРМАҒ ЛАЗЫМДЫР?»

Дини әхлаг һәмшә, һәр јердә һаким истисмарчы синифләрин идеја вә тәсәвүрләринин тәркиб һиссәси олмағ етибары илә, зәһмәткешләр үзәриндә истисмарчы синифләрин һөкүмранлығына бәраәт газандырмыш, онларын мәнәфејини күдүмшәдүр. Бу мөгсәдлә дә дин инсан һәјатынын бүтүн саһәләринә тәмас етмиш, инсанлығын әлдә етдији наилијјәтләрә, тәчрүбәјә архаланмаға чалышмышдыр. Буна көрә дә адамларын шуур вә мәшһәтини динин галығларындан, дини әхлаг вә мөвһуматын төр-төкүнтүсүндән тәмизләмәк мүрәккәб вә чәтин бир мәсәләдир, о, мүнтәзәм, дүшүнүлмүш вә мүхтәлиф формалы елми-атеизм тәблиғатынын апарылмасыны тәләб едир. Буна көрә дә бүтүн дүнјанын демократик идејалы адамлары һәмшә дини әхлагын, онун мүтилик вә тәркидүнјалы еһкамынын истисмарчы синиф вә зүмрәләрә хидмәт етмәсини ачыб көстәрмиш, дини адәт вә әнәнәләрин чүрүклүјүнү ифша етмишләр.

Бу чәһәтдән Азәрнәшрин јени бурахдығы «Иблиси һарада ахтармағ лазымдыр?» адлы китабча диггәти чәлб едир. Бу китабчада дүнјанын бир чох өлкәләринин, о чүмләдәи: АБШ, Сербия, Ирландия, Франса, Инкилтәрә, Мисир, Алмания, Куба, Мексика, Исвеч вә с. јазычыларынын дин әлējһинә һекајәләри топланмышдыр. Бу јазычылар дини әхлаг принципләрини бу вә ја башға формада тәнгид едир, халғы динин тәсириндән хилас етмәјә чағырырлар.

АБШ јазычысы Зора Нил Херстон «Чон нијә көјә галха билмәди» һекајәсиндә нағыл едир ки, бир гоча плантасиячынын Чон адлы һөкәри варды. О, һәр ахшам јатмамышдан әввәл дуа едәрдә:

— Илаһи, фағыр гулунам, кечә-күндүз сәнә јалварырам. Мәнә јазығын кәлсин! Өзүнүн од арабаңда кәл мәнә күнаһларла долу олан бу дүнјадан көјә апар.

Бир дәфә ахшам гоча плантасиячы Чонун дахмасынын јанындан кечәкән, онун шикајәт дуасыны ешидиб, зарафат етмәк гәрарына кәлир. Плантасиячы ағ мөләфәјә бүрүнүб Чонун дахмасына гајыдыр вә гапыны дөјүр.

Чон ким олдуғуну сорушур.

Плантасиячы дөјир ки, мәнәм, аллаһтәала, кәлмишәм ки, сәни өз јаньма апарам.

Чон буну ешидиб горхусундан чарпајынын алтына кириб арвадына дөјир:

— Лајза, она де ки, мән евдә јохам.

Лајза чаваб верир.

Гапы архасындан јенә сәс кәлир:

— Мадам ки, Чон евдә јохдур, елә сән дә јарајарсан, Лајза.

Лајза горхуја дүшүр вә јавашча әринә дөјир:

— Чон, ахы сән һәр ахшам дуа едирдин, аллаһы чағырырдын, бәс инди нијә чыхыб онула кетмирсән?

Чон чаваб верир ки, аллаһ деди ки, сән өзүн дә јарајарсан.

Гапынын далындан јенә сәс кәлди, Лајза дөзә билмәјиб гышгырды:

— Илаһи, Чон бурада, чарпајынын алтындадыр.

Гапы архасындан ешидилди:

— Чон, чых ордан!

Чон чарпајынын алтындан чыхмалы олду.

О, гапыја тәрәф кәлди, гапыны аралајыб бахды, орада аға бүрүнмүш гамәти көрдүкдә, тез кери атылыб деди:

— Илаһи, мән сәнинлә көйнә шалварда кедә билмәрәм, ичазә вер тәзәсини кејим.

— Јахшы, кејин, көзләјирәм!

Чон чох чалышырды ки, вахты узатсын, ахырда әлачы кәсилиб гапыдан бајыра чыхмалы олду, бу заман о, деди:

— Илаһи, мән сәнин көзүнә көрүнмәјә лајиг дөјиләм, хаһиш едирәм бир аз кери чәкил, мән чыхаңда сәнә тохунмајым.

Аға бүрүнмүш гамәт кери чәкилән кими Чон илдырым кими гапыдан чыхыб чөл вә чәмәнләрлә гачмаға башлады. Гоча плантасиячы да ағы чининдән атыб онун далынча гачмаға башлады.

О хејли гачдыгдан сонра дөнүб архасына бахды, саһиб архада галмышды.

Бу заман анасы илә сәһбәт едән Чонун гызы ондан сорушду:

— Ана, сән нечә билирсән, аллаһ атама чатыб ону көјә апарачағ?

Лајза ачығлы деди:

— Кәс сәсини, ахмағ, ахмағ данышма! Ону бил ки, аллаһ һеч вахт она чата билмәз, хүсусән атаң ајағјалын оlanda.

Алман јазычысы Клаус Вигнер «Аллаһ мөчүзәни нечә јаратды» һекајәсиндә нағыл едир ки, Бранденгејмдә Кристоф адлы јекәпәр вә гарынгулу бир кешиш јашајырды. Белә шајиә јайылмышды ки, әкәр аллаһтәала өз көмәјини кешишдән имтина етмәсә о, мөчүзә јарадар.

Кешиш чох вахт килсәдә ағзына бир хуруш алыб, чејнәјә-чејнәјә мүлки һакимијјәт нүмајәндәләрини пилләјирди. Анчағ кешиш нә гәдәр дуа охујурдуса буналарын һеч бири аллаһ тәрәфиндән гәбул олунмурду.

Буна бахмајарағ бир дәфә аллаһ кешишин јалварышларына гулаг ады, мөчүзә баш верди:

Бу белә олмушду: Кешишиң мәһәлләсиндә Йоган адлы вичданлы бир чәкмәчи јашајырды. Онун он дөрд јашлы бир оғлу варды. О, кәнчләрин бир сыра вәтәндашлығ бајрамында иштирак етдији үчүн кешишин хошуна кәлирди.

Кешиш гәзәбли һалда чәкмәчинин евинә кәлди, онун башына ағыл гојарағ, ону аллаһын чәзасы илә, чәһәннәм дәһшәтләри илә горхутду.

Лакин чәкмәчи бу һәдәләрдән горхмады. Белә оlanda кешиш ачығлы һалда евдән чыхды. Бир аз кедиб дајанды, үзүнү чәкмәчинин евинә тәрәф чевириб вәһши бир сәслә гышгырды:

— Илаһи, мәнним јалварышларымы ешит! Гој Йоганын еви башына учсун.



Сонра она елэ кэлди ки, ев титрэди, өзү дэ елэ бил бу саат учачагдыр... Амма неч бир шеј олмады. Буну көрөн кешиш тез эллэрини көјэ галдырыб ғышгырды:

— Дајан, еј аллаһ! Иоганын евини учурма!

Аллаһ да мөчүзэ Јаратды: ев саламат галды.

Куба јазычысы Хесус Лопес «Иблиси һарада ахтармаг лазымдыр?» адлы некајэсиндэ јазыр ки, Мануелин ушаглыгы сакит вэ гајгысыз кечмишдир.

О, чох утанчаг, тэвазөкар вэ хәјалпәрэст бир огланды. Онуи анасы чидди вэ диндар гадын олдуғундан оглуну да эсил христиан гадынлар кими тәрбијэ едирди. Балача Манолито габағындакы сүдү јерэ дағыдан-да, јахуд пишијини гујругуну дартанда, анасы дәрһал ону чэзаландырыб күнчэ гојар, сонра да узун-узады тәлгин едәрди ки, аллаһ ону мөһкөм чэзаландырачаг. Манолито да мүтлөг иблисин пәнчэсинэ кечәчәкдир.

Оглана елэ кәлирди ки, иблис узунгујруглу, итибурунлу, һијләкәр вэ зорлу бир чанлыдыр. Дејиләнэ көрә һәр һансы бир надинчи гајнар јага салмаг лазым кәләндэ, нечә дејәрләр, иблис чәллад кими һәмнишэ орада һазыр олур.

Аллаһ һәмнишэ амансыздыр. О кичик бир итаэтсизлији бағышламырды. Јалныз күнаһларын өзү, күнаһкарын анасы, сенјор кешиш, күнаһкарын гоһум вэ танышлары дэфәләрлэ она мүрачнәт етдикдән сонра тәһсир едә биләр, мәләкләрин вэ мүгәддәсләрини ғылығындан сонра аллаһ мәрһәмәтә кәлирди. Она көрә һәмнишэ вичданлы олмаг лазымдыр ки, неч бир ләјагәтсиз иш тутмајасан. Ахы, аллаһ һәмнишэ кефсиз олурду, һәмнишэ нәсә онун хошуна кәлмирди. Иблис исә бу вахт Јатмырды: о өзүнү чох мейрибан, шән кәстәриб балача ушаглары товләјырды. Манолито динлә элағәси бах белә иди. Анчаг она бу барәдә суал верилән кими һәм анасы, һәм дә кешиш онун сүсмасыны вэ ахмаг фикирләри илә аллаһы гәзәблән-дирмәји она гадаған едирдиләр. Иблис мәсәләси ону чох марагланды-рырды.

Манолито он дөрд јашына чатанда өзү бојда, һәтта өзүндән бөјүк ғызларла әләнмәјэ башлады. Ана оглуну бу јени марағыны көрүб гәти деди ки, нә гәдәр ки, кеч дејил, төвбә етсин вэ күлдоаглы, хумаркөзлү көзәл сифәтиндә көрүнәи иблисин һијләсиндән гуртармагы әмр етди.

Бир дәфә кешиш она деди:

— Иблис сәни јолдан чыхартмаг үчүн ғыз көркәминә дүшүр. Ахы, аллаһ истәјир ки, биз өзүмүзү онун јолунда гурбан верәк, иблис исә буну унутмага мөчбур едир.

Анчаг Манолито өзүңу гурбан вермәк истәмирди.

Кешиш јенә деди:

Оғлум, унутма ки, сән фикрини-зикрини јалныз аллаһа вермәлисән. Билирсәнми ки, сән һансы күнаһлардан оддан горхан кими горхмалысан?

— Бәли, дејә Манолито чаваб верди вэ чох пәришан олду. Кешишлэ узун-узады сәһбәтдән сонра ајдыш олду ки, һәр шеј: ғызларла кәзмәк, пирожна јемәк, сәһәрләр јатагда ағнамаг вэ бир чох башга хош шејләр күнаһдыр.

Бүтүн бунлар иблисин фитнә фәсадларыдыр.

Манолито белә гәрара кәлди ки, иблиси тутсун вэ хаһиш етсин ки, она да бир аз фикр версин. Бәлкә онда јашамаг хош вэ шән олар...

Инди Манолитонун ғырх јашы вар. Бүтүн бу илләр әрзиндә аллаһ бу садә, фағыр Манолитоја неч бир ишдә көмәк етмәмишди. Севинч ондан

узаг дүшмүшдүр. Истәкләри һәјата кечмәмишди, арзулары хәјал олараг галмышды. Буна көрә дә бир даһа аллаһа инанмады.

Мисир јазычысы Мүһәммәд Тејмур «Мисирин керидә галмасынын сирләриндән бири» адлы некајэсиндә нағыл едир ки, гоншумузда ағсачлы, башы чалмалы, һәм дә чох варлы бир шәхс јашајыр. Бир јерә кәләндэ онун үзүндән эзәмәт вэ ләјагәт јағыр. Онуи оғулары, ғызлары, әсил нәчабәти, чохлу пулу вэ јүксәк мәнсәби вардыр.

Бир дәфә евдә дуруб бахырдым, бу заман көрдүм ки, о, евиндәки отаглардан бириндә отурмушдүр. Ушаглары ону дөврәјэ алмышдылар. О, онлара китаб охујурду. Орада бир гоча да варды. Ев саһибинни јанында әлләшиб охунан һәдисләрә гулаг асыр, јери кәлдикчә салават чевирир, һәдисләри бәјәндијини башы илә тәсдиг едирди. Ев саһиб охумагдан јорулдугда, тәзә таныдығымыз шејх китабы ондан алыб, һәдисләри охумага давам едирди.

Бу мәнзәрәни сејр етмәк адама нечә дә хош кәлмирди; яки гоча вэ балача ушаглар пејгәмбәр һагғында һәдисләри охујуб тәкрар едирдиләр!

Һәмнишә өзкә евиндә олмага адәт едән о гоча сонра бизә дә кәлди. Биз Мәһәммәд пејгәмбәр һагғында китаб барәдә онунла сәһбәт етмәјә башладыг. Мән она дедим:

— Һәр күн көрүрәм ки, мәнним ләјагәтли ағам гоншуларымызла бир јердә отуруб һәдис охујур.

— Бәли, оғул, биз онлары аллаһын савабыны газанмаг үчүн охујуруг.

— Пејгәмбәр һагғындакы һәдисләри охумаг чох бөјүк мәнфәәт кәтирир?

— Оғлум, биз аллаһын савабыны газанмаг үчүн охујуруг.

— Сиз о һәдисләрин мазмунунда сосиолокијанын бәзи нәзәријәләрини мөһкәмләндирән вә ја рәдд едән нәзәријәләр тапырсынызмы?

— Оғлум, биз онлары саваб газанмаг үчүн охујуруг!

— Сиз о һәдисләрдә мүхтәлиф халгларын сијасәтинә даир һәр һансы бир кәстәриш тапырсынызмы?

О адам өзүнү итирмиш һалда, һејрәтлә мәнним үзүмә бахды, саггалыны тумарлады, гәддини бир аз бүкүб деди:

— Оғлум, биз онлары саваб газанмаг үчүн охујуруг!

Сонра о бизимлә саламатлашыб кетди.

Бир күн Аврола шәрғшүнасларындан бири евимизә кәлди. О, нурани бир гоча иди. О, Мисирә кәлмишди ки, көз хәстәликләринә анд гәдим әрәб китабларыны тәдгиг еләсин: бу адам белә әсәрләри әлдә етмәк үчүн дүн-јанын бүтүн китабханаларыны ахтармыш, кәлиб јалныз бизим китабханадан тапмышды.

Мән онунла хејли отуруб сәһбәт еләдим. Сөзарасы она дедим:

— Мәнним ағам, сизә тәшәккүр едирәм, белә китабын нәшр едилмәси бүтүн шәрғ аләминә хидмәтдир!

— Хејр, мән сизә тәшәккүр етмәлијәм ки, бу китабы нәшр етмәјә мәнә имкан вердиниз.

— Сиз, әрәбләрин хидмәтини ачыб кәстәрир вэ онларын өлүб-итән елмини јенидән дирилдирсиниз.

— Бәли, һәм дә бәшәријәтә о дөврдә тибб елминин нә сәвијјәдә олду-гуну ачыб кәстәрәчәјәм, беләликлә о елмин тарихинә хидмәт етмиш олурам; үмидварам ки, бу мәнә мүјәссәр олачагдыр.

О, һәмнин китабы көтүрүб бизимлә саламатлашыб кетди.

Бундан бир нечә ај кечди. О, бизә кәлди, әлиндә усталыгла нәшр едилмиш көзәл бир китаб кәтирмишди...

Жә'гин ки, бу әһвалаты жазмагла мисирлинин керидә галмасынын сир-ләриндән бирини өз һәмвәтәнләримә изаһ етмиш олурам.

Мексика жазычысы Бруно Травен «Һиндлиләр вә раһиб» адлы һекајә-сипидә жазыр ки, испан раһиб-миссионери Балвердо һиндлиләр арасында христианлығы тәблиғ етмәк үчүн Мексикаја кәлмишди.

Һиндлиләрин башчысы Плума Негра өз тајфасындан ики нәфәрин мү-шәјәти илә раһибин јанына кәлди. Башчы раһибә деди:

— Биз бә'зи аллаһларымыздан наразыыг. Бизә жагыш лазым оlanda Жагыш аллаһы бизә бир дамчы да олсун жагыш көндәрмир, жағмурсуз һава истәјәндә исә Гуру күләк аллаһы Јоха чыхыр. Мәним тајфамын ағсагал-лары хаһиш едирләр ки, јени динин чарчысы олан сәндән сәнин аллаһла-рын һаггында өјрәним. Әкәр онлар бизимкиләрдән јахшыдырса, биз сизин аллаһларынызы гәбул едиб өзүмүзүнкүләрдән әл чәкәрик. Биз бу мәсәлә-дә азадыг. Сән бизә нечә аллаһлар тәклиф едирсән?

Петер гыса вә садә бир дилдә һиндлиләрә инчил тә'лиминдән сөһбәт ачды. О, сөһбәтини гуртаранда башчы деди:

— Сәнин данышачағын һаггында мән дәрһал чаваб верә биләрдим. Ла-кин нә гәрара кәлдијими сәһәр сәнә дејәрәм, фразысанмы?

Петер разы олду.

Ертәси күн онлар сөһбәт едәркән башчы раһибә деди:

— Сәнин аллаһын өзүнү дөјдүрмәјә разы олуб... Бу доғрудурму?

Петер тәсдиғ етди вә әлавә едәрәк деди ки, о, буна она көрә разы олуб ки, бүтүн дүнјанын күнаһларыны өз үзәринә кәтүрсүн.

— О, өзүнүн биабыр едилмәсинә, сөјүлмәсинә, даш-галағ едилмәсинә разы олмуш вә һәр чүр ишкәнчәләрә дөзмүшдүр. Бу доғрудурму?

Раһиб буну наразылыгла тәсдиғ едиб деди:

Бәли, Амма буну о инсанлары бүтүн күнаһлардан азад етмәк үчүн белә етмишдир!

Бунун чавабында башчы сакитчә деди:

— Ким ки, өзүнә һөрмәт етмәји инсанлара тәлгин едә билмир, ким өзү-нү мудафиә етмәјә чәсарәт етмирсә, о, аллаһ ола билмәз...

Раһиб әсәби һалда башчынын сөзүн кәсди:

— Бунларын һамысыны мәним аллаһым она көрә етмишдир ки, ин-санлары күнаһ вә эзабдан гуртарсын. О, истәјирди ки, һамынын әвәзинә тәк өзү эзаб чәксин.

Плума күлүмсүндү:

— Дејирсән ки, сәнин аллаһын һәр шејә гадирдир вә инсанлары чоғ сеvir. Әкәр бу доғрудурса, онда нә үчүн инсанларын күнаһыны өз үзә-ринә ишкәнчәсиз кәтүрмәјиб? Үмумијјәтлә, нә үчүн онлары күнаһ иш тут-маға гојмушдүр?..

— Аллаһ она көрә белә етмишдир ки, инсанлар ахирәт дүнјасыны өз ишләри вә е'тигадлары илә газансынлар.

Башчы е'тираз етди.

— Достум, белә долајы јол нәјә лазымдыр? Һәр һансы бир гүд-рәтли вә адил аллаһын тәмәннасыз оларағ инсана вердији бир шеји даһа газанмағ нә үчүн?

Раһиб сусду, бир аз сонра деди:

— Сән елә билирсән ки, мәним аллаһым өлүб. Бу белә дејил. О дири-либ көјә галхмышдыр.

Плума сорушду:

— О вахтдан јерә енмәјиб?

Петер чаваб верди:

— Јох. Амма о, сөз вермишдир ки, бир вахт гајыдачағ; мүһакимә ет-мәк вә...

— Вә лә'нәт етмәк үчүн!—дејә башчы онун сөзүнү кәсди.

Петер һирслә чаваб верди:

— Бәли! Она инанмајанларын һамысыны лә'нәтләндирмәк үчүн.

— Јох, белә бир аллаһ һиндлиләрин аллаһы ола билмәз. Мәним сон сөзүм будур: бизә сәринлик вә динчлик кәтирмәк үчүн мәним аллаһым һағарәтсиз, әсил бөјүк бир аллаһ кими һәр кечә өлүр. Сәһәрләр исә о, је-ниндән дирилир. Әввәлчә өртүјә бүкүлү көркәмдә тәзалһур едир, сонра мави рәнкә бојаныр вә гызылы шүалар парламаға башлајыр. Һәр шејә гадир аллаһын шүалары... Нәһәјәт, о көрүнүр; бизә истилик вә ишығ, көзәл-лик вә бәрәкәт көндәрир. О, күлләрә гоһу вә рәнк бәхш едир, гарғыдалыја гүввәт, мејвәләрә ширә верир, дәннәләрә тәмиз һава јајыр. О, өзүнә е'тигад тәләб етмир вә һеч вахт һеч кими лә'нәтләмир. Ахшам дүшәндә исә мәним аллаһым јенидән гызыл шәфәгләр сачарағ, үзүндә әмин-аманлығ вә'д едән бир тәбәссүмлә өлүр...

\*\*\*

### ШАҢ ИСМАЈЫЛ ХӘТАИ — ӘСӘРЛӘРИ

Классик әдәбијјатымызын һәр бир нүмајәндәсинин әсәрини јенидән нәшр едиб мүасир кәңчләрин истифадәсинә вермәк һәм шәрәфли, һәм дә севиндирчи һалдыр. Чүнки бу әсәрләрдә халғымызын бөјүк кечмишиндән, мәдәни абидәләриндән, онун сарсылмаз вә мүбариз руһундан данышылыр.

Бундан әлавә, бу әсәрләрин руһу мүасир кәңчләри бөјүк арзу вә әмәл-ләр уғрунда мүбаризәјә, јашајыб јаратмаға чағырырды ки, бунун да кәңч нәслин коммунизм руһунда тәрбијәсиндә бөјүк әһәмијјәти вардыр. Белә классикләримиздән бири дә Шаһ Исмајыл Хәтаидир.

Хәтаи өз дөврүнүн ән бөјүк сijasи вә әдәби сымаларындан бири ол-мушдур. О, Сәфәви сәлтәнәтинин мүәссисидир. Чәми отуз сәккиз ил өмүр сүрмүш Хәтаи чоғ кичик јашларындан сijasәт вә мүбаризә аләминә атыла-рағ аз бир заман ичәрисиндә бүтүн Јахын Шәрг өлкәләрини сарсыдан гүд-рәтли бир һакимијјәт јарадыр вә дөрд тәрәфдән дүшмәнләрә эһатә олун-муш Азәрбајчанын истиглалијјәтини узун мүддәт горујур.

Јүксәк sijasи мәфкурә, фәлсәфи вә фикри дәринлик Хәтаинин һәјат вә јарадычылығынын башлыча хүсусијјәтләри олмушдур.

Шаирин әсәрләриндә тәбиәт вә һәјат бүтүн әзәмәти вә көзәллији илә гаршымызда чанланыр.

Оун Азәрбајчан дилиндә јаратдығы «Диван», «Дәһнамә» вә «Нәсиһәт-намә» адлы мәснәвиләр, тә'лими-дидактик маһијјәтдә јазылмыш ше'рләри, лирик гошмалары вә бајатылары вардыр.

Хәтаинин әлјазмалары XVII әсрдән башлајарағ елм аләминә таны-дылмышдыр.

XIX әсрәдәк, јә'ни Авропада Хәтаи әсәрләри әлјазмаларынын елми тәс-вири ишинә башланана гәдәр Јахын Шәрг мүәллифләри шаирин әлјазма-лары һаггында гыса мәлумат вермәклә кифәјәтләнмишләр.

XX әср Азәрбајчан әдәбијјатында Хәтаи әдәби ирсинин тәдгиги вә нәшри һаггында илк дәфә 1919-чу илдә әдиб Ј. В. Чәмәнзәминли бәһс етмишдир.

Шаһ Исмајыл Хәтан әдәби ирсинин тәдғиги вә нәшри ишинә өлкә-миңдә әсас е'тибарилә Совет һакимијјәти илләриндә башланылмышдыр. Доғрудур, бу илләр әрзиндә бу сәһәдә мүнәвәр ишләр көрүлмүшдүр. Лакин бу вахта кими Хәтан әсәрләринин елми-тәғғиди нәшри јох иди.

Шаһрин гәдим әлјазмалары әсасында әсәрләринин елми-тәғғиди нәшрини һазырлама вахты чохдан чатмышды.

Азәрбајҗан ССР Елмләр Академјасы шаһрин әрәб әлифбасы илә тәртиб едилмиш әсәрләринин елми-тәғғиди мәтнини ики чилдә бурахмағы гәрәра алмышдыр. һазырда бу чилдәрдән биринчиси бурахылмышдыр! I чилдә шаһрин лирик ше'рләри дахил едилмишдир. Әсәрләрин II чилдиндә исә «Дәһнамә», «Нәсиһәтнамә» вә диқәр мәснәвиләри әһәтә едиләчәкдир.

Шаһ Исмајыл Хәтан әсәрләринин I чилдини Ә. Мәмәдов тәртиб етмәклә она мәзмунлу мүғәддимә дә јазмышдыр.

\* \* \*

### «ИДЕАЛ ГАРДАШЛАРЫ»

1906-чы илин апрели иди. Тәзәчә нәшрә башламыш «Молла Нәсрәддин» журналынын нөвбәти нөмрәси чапа һазырланырды. Елә бу вахт намә'лум бир оғлан идәрәјә дахил олуб, өзү илә кәтирдји кичик мәктубу редактора верди. Мәктубу ачыб охујан Чәлил Мәмәдгулузадәнин севинчинин һәдди-һүдуду јох иди. Илк нөмрәләрдә дәрч етдији мәнзүм сатирик парчаларла әсил «Молла Нәсрәддин» шаһрини ахтаран бөјүк әдиб хошбәхтлиқдән өз арзусуна тез чатмыш, ахтардығы надир сатирик истә'дад сәһибини вахтын-да тапмышды.

Бу шаһр—Сабир иди, иштиракынын илк күнүндән классик сатиралары илә «Молла Нәсрәддин»ин парлаг сәһифәләрини бәзәјән, халг нәғмәкары Мирзә Әләкбәр Сабир! Мәктуба әләвә едилмиш ше'р дә онун «Милләт нечә тарач олур олсун, нә ишин вар?!» мисрасы илә башланан мәшһур сатирасы иди. Бу ше'ри Чәлил Мәмәдгулузадә өзүнүн руһаниләр әлејинә јаздығы «Нијә мәни дөјүрсүнүз?» фелјетонунун алтында дәрч етмишди. Көрүнүр, Сабир ше'ринин идеја мәзмуну бөјүк әдибин мәрәми илә һәмәһәнк олдуғундан о, һәмни ше'ри өз фелјетонунун алтында дәрч етмәји мәсәдә там мувафиг сәјмишдыр. Беләликлә, Чәлил Мәмәдгулузадәнин фелјетону илә Сабирин ше'ри истәр мәзмун, истәрсә идеја истигамәти чәһәтдән бир-биринин мәнтиги давамы кими мејдана чыхмыш, һәр ики әсәрин ичтимаибәдин тә'сири даһа да гүввәтләнәрәк тамамланмышдыр.

«Молла Нәсрәддин» журналынын баш мүһәррири Чәлил Мәмәдгулузадә илә халг шаһри Мирзә Әләкбәр Сабир Таһирзадә арасында илк гаршылыгылы әдәби әләғә мәнз бу чүр јаранмыш, бу әләғәләр кетдикчә инкишаф едиб кенишләнмиш вә һәр ики сәнәткарын мөһкәм, ибрәтәмиз мәсләк достлуғуна чеврилмишдир...

Јухарыдакы парча Мәмәд Мәмәдовун Азәрнәшр тәрәфиндән бурахылмыш «Идеал гардашлары» әсәриндән көтүрүлмүшдүр.

Бу әсәр ики бөјүк сәнәткарын—Чәлил Мәмәдгулузадә вә Мирзә Әләкбәр Сабирин достлуғуна һәср олуишушдур. Бу достлуғ «Молла Нәсрәддин» журналы сәһифәләриндә јараныб мөһкәмләнмишдир.

Әсәрин мүәллифи, филолож илмләр намизәди М. Мәмәдов гәләмә алдығы һәмни әсәриндә бу достлуғун дәрин тарихи көкларини, әсас хү-

сусијјәтләрини, рәнкарәнк бәдин ифадә вә тәзаһүр формаларыны илк мәңбәләр, тәзә гәдғигат материаллары әсасында кениш шәрһ етмишдир.

Ч. Мәмәдгулузадә илә Ә. Сабир достлуғунун јалныз аилә, мәишәт достлуғу дејил, мәнз дәрин мәзмунлу, јүксәк мәфкурәли әғидә достлуғу олдуғуну, ингилаба, азадлығ уғрунда мүбаризә идеалына хидмәт етдијини идијә гәдәр дејилмәмиш фактлар әсасында гәләмә алан мүәллиф бу мәсәләнин фонунда һәр ики сәнәткарын кәңч нәслин тә'лим-тәрбијәси уғрундакы фәал мүбаризәсини јахшы характеризә етмишдир ки, бу да ичтимаи-педагожи фикир тарихимизи өјрәнмәк үчүн хејли гијмәтлидир.

\* \* \*

### «ШАКИРДЛӘРДӘ ДҮЗЛҮК ВӘ ДОҒРУЧУЛУГ ТӘРБИЈӘСИ»

Достлуғда мөһкәмлиқ, Вәтәни севмәк, дүзлүк вә доғручулуғ инсанларә мәхсус ән көзәл әхлагы сифәтләрдир. Чүнки дүз вә доғручу олан адам гәлбән раһат олур, һеч бир мәнәви тәһлүкә ону нараһат етмир. Тәсадүфи дејилдир ки, Азәрбајҗанын даһи шаһри Низами «Искәндәрнамә» әсәриндә јазмышдыр:

Өјри доланмагла јохдур ишимиз,  
Дүзлүкдән башга шеј танымырыг биз.  
Јалан кәтирмәрик биз дилимизә  
Өјри јухулар да көрүнмәз бизә...

Дүзлүк вә доғручулуғ мәфһумлары кениш вә дәрин мә'на ифадә едир. һәр шејдән әввәл, дүзлүк вә доғручулуғ инсана мәхсус нәчиб сифәтләрдәндир.

Дүзлүк, тапшырылмыш ишә вичдан вә намусла јанашмағ, партија вә халга сәдағәтли олмағ, ичтимаи мүлқијјәтә коммунист мүнасибәти бәсләмәк, әлиәјри вә сахтакар адамларә гаршы амансыз олмағ демәкдир.

Дүзлүклә јанашы доғручулуғ да инсана мәхсус нәчиб сифәтләрдәндир. Доғручулуғ, адамларын һеч бир заман һәғигәти тәһриф етмәмәси, һәмнишә сөзүн дүзүнү данышмасы демәкдир.

Дүзлүк вә доғручулуғ һағгында халг да һикмәтли сөзләр јаратмышдыр. Мәсәлән, «Доғру сөз дәмри дешәр», «Доғру даныш ачы олса да», «Доғруја завал јохдур» вә и. а.

Доғручулуғ вә дүзлүк коммунизм адамынын характер әләмәти олмадыр. Бунун үчүн дә ушағларда бу нәчиб һиссләрин тәрбијәси кичик јашлардан башланмалыдыр. Илк әввәл бу тәрбијә аиләдә, сонра бағчада вә мәктәбдә ушағларә ашыланмалыдыр. Бу мә'нада бу сәһәдә мүәллимләримизин үзәринә бөјүк вәзифәләр дүшүр. Белә ки, онлар тә'лим вә тәрбијә ишиндә јери кәлдикчә доғручулуғ вә дүзлүк тәрбијәсини мәктәблиләрә ашыла-малыдырлар. Бу чәһәтдән әдәбијјат мүәллимләринин дә үзәринә хејли бөјүк вәзифәләр дүшүр. Чүнки мә'лум олдуғу кими, шакирддә естетик вә әхлагы идејаларын формалашмасында, дүзлүк вә доғручулуғ кими нәчиб әхлагы кејфијјәтин-тәшәккүл етдирилмәсиндә бәдин әдәбијјат гүдрәтли васитәдир. Белә бир васитәдән истифадә етмәк, бәдин әсәрләрин ән јахшы нүмунәләри илә шакирдләри дүзлүк вә доғручулуғ руһунда тәрбијә етмәк һәр бир мүәллимин, о чүмләдән хүсусилә диқ-әдәбијјат мүәллимләримизин мүғәддәс борчудур.

Бу сәһәдә мүәллимләримизә көмәк мәгсәдилә С. Гулијевин «Маариф» нәшријјаты тәрәфиндән јени бурахылмыш «Шакирдләрдә дүзлүк вә доғручулуғ тәрбијәси» китабчасыны охумағы мәсләһәт билирик.

Бу китабчада дүзлүк вә доғручулук тәрбијәсинин әһәмијјәти, вәзифәләри шәрһ олунур. Програм вә дәрсликләр тәһлил олунур, тәлим просесиндә дүзлүк вә доғручулук тәрбијәсинин үсуллары, васитәләри кәстәрилик. Бундан әлавә синифдәнхарич тәдбирләр просесиндә шакирдләрин бу нәчиб әхлаг сифәтләрә нечә јијәләндикләри ишыгландырылыр.

Китабчада һәбелә республикамызын габагчыл мәктәб вә мүәллимләрнин иш тәчрүбәси шәрһ олунур.

Китабчадан валидәјиләр, мүәллимләр, тәрбијәчиләр вә бу мәсәлә илә мараглананлар истифадә едә биләрләр.

\* \* \*

### «МҮАСИР ТҮРК ӘДӘБИ ДИЛИНДӘ СИФӘТИН МҮГӘЈИСӘ ДӘРӘЧӘЛӘРИ»

Сон вахтларә кими һәм түрк дилчилијиндә, һәм дә түрколокијәдә сифәтин мугәјисә дәрәчәләринин мигдары, онларын адландырылмасы, морфоложи вә синтактик јолла дүзәлдилмәси гајдалары һаггында мүхтәлиф фикирләр мөвчуд иди. Белә ки, түрк дилинә аид түрк, совет вә Авропа түркологларынын јаздыглары әсәрләрдә түрк дилинә сифәтин бирдән једдијә гәдәр дәрәчәси олдуғу кәстәриликди.

Бундан әлавә, түрк дилчиләри тәрәфиндән мүхтәлиф дөврләрдә јазылмыш грамматика китабларында сифәтин дәрәчәләри бир чох истилаһларла адландырылырды.

Мүасир түрк дилинә исә ајры-ајры дәрслик вә грамматика китабларында сифәтин дәрәчәләри мүхтәлиф шәкилдә изаһ олунурду. Бу мәсәләләрә даир исә елми-тәдгигат характерли хүсуси әсәр вә мәгаләнин олмасы да иши бир гәдәр чәтинләшдирирди.

Белә бир мүһүм мәсәләнин һәллини гисмән дә олса А. Ејвазов јолдаш өз үзәринә кәтүрмүш вә «Мүасир түрк әдәби дилинә сифәтин мугәјисә дәрәчәләри» адлы әсәрини јазмышдыр.

Бу китабчада үмумијјәтлә, түрколокијәдә, хүсусилә түрк дилчилијиндә елми чәһәтдән кифәјәт гәдәр тәдгиг олунмамыш мүасир түрк дили грамматикасынын актуал мәсәләләриндән бири—сифәтин мугәјисә дәрәчәләринин тәдгиги мәсәләсиндән бәһс олунур. Сифәтин дәрәчәләринин нәзәри әсаслары елми чәһәтдән мүәјјәнләшдирилир.

«Мүасир түрк әдәби дилинә сифәтин мугәјисә дәрәчәләри» әсәри дөрд һиссәдән ибарәтдир.

Биринчи һиссә түрк дилләриндә сифәтин мугәјисә дәрәчәләринин өјрәнилмәси тарихинә һәср едилмишдир. Бурада сифәтин мугәјисә дәрәчәләринин мигдары, онларын нечә адландырылмасы вә дүзәлдилмәси үсуллары һаггында ајры-ајры түрк дилчиләринин мүлаһизәләри әтрафлы нәзәрдән кечирилир. Сонра түрк дилинин грамматикасына аид әсәр јазмыш совет вә Авропа түркологларынын сифәтин мугәјисә дәрәчәләринин сајы вә онларын нечә адландырылмасы һаггындакы фикирләри верилир. Бу фәслин сонунда диқәр түрк дилләриндә сифәтин мугәјисә дәрәчәләри мәсәләсинин гојулушундан данышылыр.

Икинчи һиссә әсас е'тибарилә сифәтин мугәјисә дәрәчәләринин нәзәри чәһәтдән изаһына һәср едилди. Бу һиссәдә мүәллиф сифәтин мугәјисә дәрәчәләринин спесификасы, критеријасы, семантикасы вә с. кими мәсәләләри елми чәһәтдән мүәјјәнләшдирмәјә чалышмышдыр.

Әсәрин үчүнчү һиссәсиндә мүасир түрк әдәби дилинә сифәтин мугәјисә дәрәчәләриндән мугәјисә вә үстүнлүк дәрәчәләринин дүзәлдилмәси гајдаларындан бәһс олунур.

Дөрдүнчү һиссәдә түрк дилинә ејни әламәт вә ја кејфијјәтли әшја-ларын биләваситә мугәјисәсини билдирмәјән формаларынын (дәрәчәләринин) мүхтәлиф дүзәлдилмә гајдаларындан данышылыр.

Әсәрин гижмәтли чәһәтләриндән бири дә одур ки, бүтүн һиссәләриндә јери кәлдикчә мугәјисә мәгсәди илә бир чох диқәр түрк дилләриндән дә материаллар верилмишдир.

Китабчанын сонунда мүәллифин истифадә етдији әдәбијјат мәхәзләри дә кәстәрилмишдир.

Китабча Азәрбајчан ССР «Елмләр Академијасы Јахын вә Орта Шәрг Халглары Институту тәрәфиндән нәшр едилмишдир.

\* \* \*

### «ДӘҺНАМӘ»НИН СИНТАКСИСИ»

Көркәмли шаир вә дөвләт хадими Шаһ Исмајыл Хәтәнин бөјүк әсәрләриндән бири дә «Дәһнамә»дир.

«Дәһнамә» әсәри XVI әср әдәбијјатымызын көзәл нүмунәләриндәндир. Шаир бу әсәри епик формада јазмышдыр. Бурада бир кәчлик руһу вә чағырышы вардыр. Бәһаријјәнин илк мисраларындан башлајарағ әсәрин сон бөјүкләринә гәдәр инсаны чошдуран, һәјәта чағыран фәал бир руһ бизи сәсләјир. Шаирин тәсвириндә тәбиәт вә һәјәт бүтүн әзәмәти вә көзәллији илә таршымызда чанланыр. Мәһз буна көрә дә мүәллиф Г. М. Гәсәнов монография јазаркән Шаһ Исмајыл Хәтәнин «Дәһнамә» әсәрини өзү үчүн мөвзү мәнбәј сечмишдир.

Мүәллиф һәмзин әсәриндә тә'јини сөз бирләшмәләринин, әсасән Хәтәнин «Дәһнамә» әсәриндә, гисмән дә XVI әсрә аид башта јазылмыш мәнбәләрдә (Фүзулинин әсәрләриндә, «Шүһәданамә» дә, «Әсрарнамә»дә, «Мәнағиб-Шејх Сәфи» тәрчүмәсиндә, ашығ Гурбанинин ше'рләриндә вә с.) тәсадуф едилән хүсусијјәтләриндән бәһс олунур.

Китабда тә'јини сөз бирләшмәләринин нөвләри, тәрәфләринин нитг һиссәләри илә ифадәси, мә'на вариантлары, тәрәфләри арасындакы әләғә васитәләри вә с. шәрһ едилди. Бундан әлавә, мүасир Азәрбајчан әдәби дилиндәки тә'јини сөз бирләшмәләриндән фәргли чәһәтләри кәстәрилир.

«Дәһнамә»нин синтаксиси» әсәринин киришиндә дејилир ки, монографияда ирәли сүрүлән бә'зи фикирләри даһа ајдын шәкилдә изаһ етмәк вә әсасландырмағ үчүн түрк дилләринә аид гәдим јазылы абидәләрдән, Азәрбајчан вә татар дилләринин диалектләриндән дә мисаллар кәтирилир, диқәр гоһум дилләрлә мугәјисә апарылыр.

Китаба «Бир нечә сөз», «Мүгәддимә» јазылмыш, сонунда «әдәбијјат» да верилмишдир.

\* \* \*

### «МҮАСИР АЗӘРБАЈЧАН ӘДӘБИ ДИЛИ»

Али мәктәбләримизин тәдрис програмында мүасир Азәрбајчан әдәби дили фәнни олдуғу һалда, тәләбәләрин истифадә етмәләри үчүн дәрслик јох

иди. Бу, бир тәрәфдән фәннин тәдриси мәсәләсини, диһәр тәрәфдән дә тәләбәләрин мөһкәм вә әсаслы билик әлдә етмәләри мәсәләсини хејли чәтинләшдирди.

Тәбии ки, белә бир һал һәмнин фәнни тәдрис едән али мәктәб мүүәллимләримизи дүшүндүрмәјә билмәзди. Бу мәс'ул вә шәрәфли вәзифәни В. И. Ленин адына АПИ-нин мүүәллими, досент А. Гурбанов өз үзәринә көтүрдү. О, али мәктәб тәләбәләри үчүн «Мүасир Азәрбајҗан әдәби дили» дәрслијини јазды.

Һазырда бу китаб «Маариф» нәшријаты тәрәфиндән бурахылмышдыр. «Мүасир Азәрбајҗан әдәби дили» дәрслији тәсдиг едилмиш програм әсасында јазылмышдыр. Мүүәлиф әсәриндә програмын бүтүн тәләбләринә лазыми сәвијәдә чаваб вермәјә бөјүк сә'ј вә тәшәббүс көстәрмиш, беләликлә дә програмла дәрслик арасында ујғунлуғ јарада билмишдир. Буна да мүүәлиф әсәрә нәји дахил едәчәјини габағчадан дүзкүн мүүәјән едә билмәси нәтичәсиндә мүүәффәғ олмушдур. Она көрә дә дәрсликдә икинчи дәрәчәли мәсәләләрә демәк оләр ки, јер верилмәмишдир. Материаллар дүзкүн вә дәгиг сечилмишдир. Дәрсликдәки изаһат вә шәрһләр јығчам вә ајдындыр.

«Мүасир Азәрбајҗан әдәби дили» дәрслији 4 һиссәдән, кириш вә мүгәд-димәдән ибарәтдир.

Әсәрин «Кириш»индә дил һаггында мүхтәсәр мә'лумат верилир. Сонра азәри дилинин тарихи, онун тә'сир даирәси вә саир мүһүм мәсәләләрдән бәһс олунур.

Дәрслијин «Фонетика вә орфоепија» һиссәси чох орижинал ишләнилмишдир. Дәрсликдә фонетика мәсәләләри чох дәгиг вә әјани верилмишдир. Китабдакы чадвәлләр вә шәкилләр дилимизин фонетик системини, онун зәнкин гануналарыны дәриндән мәнимсәмәјә хүсусилә көмәк едир. Фонетикадан данышыларкән фонетик тәдгигатын үсүлләри, һечаларын типләри вә бир сыра мәсәләләр тамамилә јени шәкилдә шәрһ олунур. Бүтүн бунлар, ејни заманда дилчилијимизин инкишафы үчүн дә әһәмијјәтлидир.

Әсәрдә бир сыра бәһсләр тамамилә јенидир. Мәсәлән, орфоепија мәсәләләрини көтүрәк. Бу бәһс һәлә индијә кими һеч бир дәрәс вәсаитиндә вә монографијада верилмәмишдир. Еләчә дә «Јазы вә орфографија» һиссәсиндәки «графика» бәһси илк дәфә ишләнмиш мәсәләләрдир. Мүүәлифин охучуларә тәгдим етдији «Лексиколокија», «Фразеолокија» вә «Лексикографија» кими бәһсләр орижиналдыр.

Дәрсликдә дилимизин лүғәт тәркибинин кениш характеристикасы верилир. Сөз групплары мәншәјинә, үслуби хүсусијјәтләринә, мә'на әләмәтләринә көрә групплашдырылыр вә шәрһ едилир.

Әсәрдә бејнәлмиләл сөзләрин мүүәјәнләшдирилмәси мәсәләси дә реал шәкилдә гојулмушдур. Мүүәлиф бејнәлмиләл сөз үчүн һансы әләмәтләрин олмасыны инандырычы дәлилләрә көстәрир.

Дилчилијидә семасиолокија чох мүрәккәб шө'бәләрдән бири һесаб олунур. Чүнки семасиолокијанын объекти олан мә'на мәсәләси чох мүрәккәбдир. Буна көрә дә сөзүн мә'насына, мә'на группларына даир мүхтәлиф фикирләр вардыр. Ону да демәк ләзымдыр ки, дилдәки чохмәналы сөзлә омоними дә бир-бириндән ајырмағ чох чәтин олур. Дос. А. Гурбанов өз китабында (сәһ. 159—161) омонимдә чохмәналылығын фәрғини дәгиг ајдынлашдырмағ үчүн ағлабатан бир сыра ме'јар көстәрмишдир. Бу өлчүјә әсасән сөзләри дүзкүн мүүәјән етмәк олур. Синонимләр вә онларын хүсусијјәтләри, јаранма сәбәбләри, нөвләри елми әсасда изаһ олунур. Дәрсликдә

лексикосемантик мәсәләләрә фразеоложи мәсәләләр дә өз шәрһини тапмышдыр. Азәрбајҗан дилиндәки фразеоложи, ваһидләрин типләри јени әсасда тәсниф олунмушдур.

Үмумијјәтлә, дәрсликдә Азәрбајҗан лексиколокијасынын семасиолокија вә фразеолокијасынын әсас мәсәләләри мүүәффәгилә ајдынлашдырылмышдыр. Бу мәсәләләрдә мүүәлифин тәдгигатчылығ сә'ји, онун мүстәгил тәдгигаты өзүнү ачығ-ајдын көстәрир.

Дәрслијә лүғәтчилик мәсәләләри дә салынмышдыр. Бу бәһсин дәрсликдә верилмәси диггәтә ләјигдир. Мүүәлиф лексикографијанын үмуми мәсәләләриндән һыса мә'лумат вердикдән сонра Азәрбајҗан дилинә даир јазылмыш филологи лүғәтләрин елми тәһлилин вермишдир.

«Мүасир Азәрбајҗан әдәби дили» әсәри мүүәлифин кәркин елми тәдгигат ишинин мәнсулудур. Әсәр совет елминин мүасир инкишафы тәләбләринә лазыми дәрәчәдә чаваб верир. Бу китаб идеја чәһәтдән марксизм-ленинизм нәзәријәсинә, елми чәһәтдән совет дилчилијинә, методик чәһәтдән исә совет педагогикасына әсасландығы үчүн хүсуси орижиналлыға маликдир.

«Мүасир Азәрбајҗан әдәби дили» дәрслији Азәрбајҗан дилчилилик елминә, һәм дә тәләбәләримизә гизмәтли бир һәдијјәдир.



**1967-чи ИЛДӘ «АЗӘРБАЈЧАН ДИЛИ ВӘ ӘДӘБИЈАТ  
ТӘДРИСИ» МӘЧМУӘСИИДӘ ДӘРҶ ОЛУНМУШ  
МӘГАЛӘ ВӘ МАТЕРИАЛЛАР**

	№	сәһ
Азәрбајчан мӯәллимләринин бешинчи гу- рултајы. . . . .	I	3
Азәрбајчан ССР мӯәллимләринин бешинчи гурултајынын гәтнамәси . . . . .	1	4
IV—VIII синифләр үчүн тәртиб олуиуиуш азәри дили програмы (лајиһә) . . . . .	II	7
Азәри дили вә әдәбијат програмы лајиһә- ләринин мӯзакирәсини јүксәк сәвијјәдә ке- чирәк. . . . .	III	3
Рус мәктәпләри үчүн азәри дили вә әдәби гираәт програмы (II—X синифләр, лајиһә). . . . .	III	7
<b>Профессор А. Абдуллајев</b> — Шакирдләрин нитг инкишафына диггәти артыраг . . . . .	I	15
<b>Пофессор А. Абдуллајев</b> — Мӯәллим кезәл сөз устады вә мәһарәтли натиғ олмалыдыр . . . . .	II	3
<b>Профессор А. Абдуллајев</b> — Совет һакимиј- јәти илләриндә респубикамызда азәри дили тәд- рисинин инкишаф јоллары . . . . .	IV	3
<b>Ә. Ағајев</b> — Тәјини сөз бирләшмәләри вә онларыи тәдриси һаггында бә'зи гејдләр . . . . .	I	61
<b>И. О. Бајрамов</b> — V синифдә «Сөзүн гу- рулушу» бәһсинин тәдриси һаггында. . . . .	I	67
<b>Һ. Б. Балыјев</b> — Азәри дили лексик үслу- би имканларынын сәккизиллик мәктәбдә өјрә- дилмәсинә даир. . . . .	II	67
<b>Б. Бағыров</b> — Сәмәд Вурғунун һәјатыны кечәркән хатирәләрдән нечә истифадә едирәм. . . . .	11	89
<b>Б. Бағыров</b> — Әдәбијат тәдрисиндә мөвзу- лары мӯасир һәјат вә јерли фактларла әлағә- ләндирмәк тәчрүбәсиндән. . . . .	IV	50

<b>Ә. Гарабағлы</b> — Октјабр ингилабы вә Азәрбајчан мәктәпләриндә әдәбијат тәдриси- нин инкишафы. . . . .	IV	30
<b>Ә. Гәнбәрөв</b> — V — VIII синифләрдә јазычыларыи һәјат вә јарадычылығынын әла- гәли тәдриси вә әлавә материаллардан истифа- дә едилмәси тәчрүбәсиндән . . . . .	I	79
<b>Ә. Әфәндизадә</b> — Суаллара чаваб . . . . .	IV	95
<b>В. Әлијев</b> —Чәфәр Чаббарлынын «Алмаз» пјесинин бәдиин хүсусијјәтләрини нечә өјрәдирәм . . . . .	IV	58
<b>Б. Әһмәдов</b> — Ифадә јазыларыи апарыл- масы һаггында . . . . .	11	41
<b>Ә. Зејналов</b> — Әлавләр һаггында бә'зи гејдләр . . . . .	III	94
<b>Ј. Кәримов</b> — Гираәтлә әлағәдар әшја дәрсләри. . . . .	I	21
<b>Ә. Кәлбәлијев</b> — Азәрбајчан дили дәрс- ләриндә јохлама јазы ишләри . . . . .	I	51
<b>Ә. Кәлбәлијев</b> — Грамматик тәһлилдән сорғу васитәси кими истифадә етмәк тәчрүбәсиндән. . . . .	IV	88
<b>Н. Күнәшли</b> — Грамматиканыи өјрәнил- мәсинә шакирдләрдә марағ тәрбијәси тәчрү- бәсиндән . . . . .	I	33
<b>Н. Күнәшли</b> — Јазы тә'лиминдә бә'зи при- јомларыи тәтбиги тәчрүбәсиндән. . . . .	IV	18
<b>Ш. Микајылов</b> — Бәдиин әдәбијат һаг- гында анлајышыи верилмәсинә даир . . . . .	I	85
<b>Ш. Микајылов</b> — Азәри ше'р вәзнләринин өј- рәдилмәсинә даир. . . . .	IV	69
<b>Ф. Мәһәррәмөв</b> — Азәри дили дәрс- ләринин сәмәрәли тәшкили вә кејфијјәтинин јүксәлдилмәси. . . . .	II	82
<b>Р. Мәммәдов</b> — Ибтидаи синифләрдә ифа- дә јазылар вә бунларыи апарылмасы тәчрүбә- синдән. . . . .	IV	24
<b>Х. Мәммәдов</b> — Ч. Мәммәдгулузадә јүксәк мәфкурәли дәрслик һаггында . . . . .	IV	45
<b>Н. Хәлилов</b> — Ана дили дәрсләриндә әја- ни васитәләрин тәтбиг олуиушасына даир. . . . .	I	39

<b>Н. Хәлилов</b> — Азәри дили дәрсләриндә әҗаниликдән истифадә јоллары һаггында . . . . .	III	76
<b>М. һачыјев</b> — М. Фүзулинин орта мәктәбләрдә кечилән әсәрләринин дил хүсусијјәтләринин шакирдләрә өјрәдилмәсинә даир.	III	85
<b>Н. һүммәтов</b> — Азәри дили дәрсләриндә шакирдләрин рабитәли нитгини инкишаф етдирмәк тәчрүбәсиндән . . . . .	IV	80
<b>Һ. Чәфәрли</b> — Бағча јашлы ушаг нитгинин инкишафында нағыл вә һекајәләрин ролу.	II	36
<b>Ә. Фәрәчов</b> — Грамматик мәфһумларын шакирдләр тәрәфиндән мәнимсәнилмәси хүсусијјәти һаггында. . . . .	II	55
1967-чи илдә «Азәрбајчан дили вә әдәбијјат тәдриси» мәчмуәсиндә дәрч олунмуш мәгалә вә материаллар. . . . .	IV	110
«Азәрбајчан дили вә әдәбијјат тәдриси» мәчмуәсинин 1967-чи ил үчүн тематик планы. . . . .	I	III
Бу китаблары охумағы мәсләһәт билирик . . . . .	I	103
Бу китаблары охумағы мәсләһәт билирик . . . . .	II	103
Бу китаблары охумағы мәсләһәт билирик . . . . .	III	104
Бу китаблары охумағы мәсләһәт билирик . . . . .	IV	98

---

Редаксија һеј'әти: **А. Абдуллајев** (редактор), **Ә. Рәчәбов** (редактор мүавини), **М. А. Асланов**, **Ә. Гарабағлы**, **Ә. Әфәндизадә** вә **З. Сәмәдов**.

---

Тех. редактор: **Т. Маһмудов**.

---

Чапа имзаланмыш 19/XII-1967-чи ил. Қағыз форматы  $60 \times 84^{1/16} = 3,5$  қағыз вәрәги. 6,51 чап вәрәги. ФГ 13298. Сифариш 5689. Тираж 6.615

---

Бакы, «Коммунист» нәшријјатынын мәтбәәси.

25 гэл.

76302

**ПРЕПОДАВАНИЕ АЗЕРБАЙДЖАНСКОГО ЯЗЫКА И ЛИТЕРАТУРЫ**

*(Методический сборник)*

Выпуск 4

Приложение к журналу

**„АЗЕРБАЙДЖАН МЕКТЕБИ“**

Баку — 1967